

ÜMUMİ TARİX

8

METODİK VƏSAIT



2019-088

ÜMUMİ TARİX
8
DÖRSLİK

SEVİL BƏHRƏMOVA
AMƏNƏ KƏRBALAYEVA

Ümumtəhsil
məktəblərinin

8

-ci sinfi üçün

ÜMUMİ TARİX fənni üzrə dərsliyin

METODİK VƏSAİTİ

Bu nəşrlə bağlı irad və təkliflərinizi
aspoligraf.ltd@gmail.com və derslik@edu.gov.az
elektron ünvanlarına göndərməyiniz xahiş olunur.
Əməkdaşlığı görə əvvəlcədən təşəkkür edirik!



«ASPOLIQRAF»

DƏRSLİKDƏ İSTİFADƏ OLUNMUŞ ŞƏRTİ İŞARƏLƏR

Əvvəlki dövrün qısa xülasəsi



Mövzuya dair motivasiya sualı



Açar sözlər

Düşündürücü suallar



Sual və tapşırıqlar

KİTABIN İÇİNDƏKİLƏR

Metodik vəsait haqqında	5
Fənnin məzmun xətləri və onların əsaslandırılması.....	13
Məzmun xətləri üzrə təlim nəticələri	15
Fəaliyyət xətləri.....	17
VIII sinif «Ümumi tarix» fənni üzrə məzmun standartları.....	18
VIII sinif üzrə məzmun standartlarının şərhi	20
«Ümumi tarix» fənninin integrasiya imkanları	23
Təlim strategiyaları	25
Planlaşdırmanın aparılmasına dair tövsiyələr	37
Tədrisin səmərəli olması üçün tövsiyələr	41
Qiymətləndirməyə dair tövsiyələr.....	46
Tematic planlaşdırma	54
Mövzuların reallaşdırılması üçün metodik tövsiyələr	56

XVII–XVIII ƏSRLƏRDƏ ŞƏRQDƏ NƏLƏR BAŞ VERDİ?

1. Azərbaycan Səfəvi imperiyası yeni dövrün astanasında	56
2. Nadir şah Əfşar imperiyası	59
3. Qacarlar imperiyasının yaranması	61
4. Böyük Moğol imperiyasının parçalanması	63
5. Çin – «Qapalı ölkə»	66
6. «Gündoğan ölkə».....	69
7. Şərq xalqlarının mədəniyyəti	72

TÜRK DÜNYASI VƏ QAFQAZ XALQLARI XVII–XVIII ƏSRLƏRDƏ

8. Yeni dövrə köhnə qaydalarla daxil olan imperiya	75
9. Osmanlı dövlətinin beynəlxalq nüfuzunun zəifləməsi	78
10. Avropa dövlətlərinin Osmanlı imperiyasını böülüdürmək planları	80
11. Mərkəzi Asiya xanlıqları	82
12. Volqaboyu, Ural və Sibir türkləri.....	84
13. Şimali Qafqaz yeni dövrün astanasında	86
14. Cənubi Qafqaz məkrli planların hədəfində	88
15. Türk və Qafqaz xalqlarının mədəniyyəti	90

AVROPA VƏ AMERİKA **XVII–XVIII ƏSRLƏRDƏ**

16. İngiltərə burjua inqilabı və vətəndaş müharibəsi.....	92
17. İngiltərədə parlamentli monarxiyanın qurulması	94
18. Dünyanın ilk sənaye dövləti	96
19. Şimali Amerikada «Yeni İngiltərə».....	98
20. Amerika Birləşmiş Ştatlarının yaranması	100
21. Fransa inqilabının müjdəçiləri.....	102
22. Jirondistlər və yakobinçilər	104
23. Termidorçular və Napoleon Bonapart.....	107
24. Rusiya yeni dövrün astanasında.....	110
25. İsti dənizlərə çıxmaq uğrunda mübarizə	112
26. Avropa və Amerika mədəniyyəti	114
Dərs nümunələri.....	117
«Ümumi tarix» fənni üzrə resurslar.....	124
İstifadə olunmuş ədəbiyyat	126

METODİK VƏSAİT HAQQINDA

Hörmətli müəllimlər!

Cəmiyyətin inkişafının hazırkı mərhələsində şagirdləri bilik və bacarıqla silahlandırmaq, onları şəxsiyyət kimi formalasdırmaq çox böyük əhəmiyyət kəsb edir. Bunun üçün isə məktəbin təlim-tərbiyə işini hərtərəfli yaxşılaşdırmaq, dərs prosesini təkmilləşdirmək, dərslərin və sinifdən kənar işlərin tərbiyəvi əhəmiyyətini yüksəltmək lazımdır. Şagirdlər tarix dərsinin vasitəsilə tarixi inkişafın ardıcıl mərhələlərini izləməklə nəticə və ümumi ideyalar əldə edə biləcəklər. Şagirdlərin ən mühüm tarixi anlayışları mənimseməsi, ictimai inkişaf qanunlarını başa düşmələri, tarixə dair biliklərini tətbiq etmək bacarığına yiyələnmələri tarix fənninin əsas məqsədidir.

Müasir dövrə ictimai-siyasi həyatımızın bütün sahələrində, o cümlədən təhsil sahəsində böyük uğurlar əldə olunmuşdur. Ölkəmizdə aparılan təhsil islahatı yeni yanaşmalarla özünü göstərməkdədir. Dünyanın bir çox ölkələrinin təcrübəsi əsasında formalasdırılaraq təhsilin inkişafına xidmət edən bu yeniliklər, respublikamızda məqsədyönlü təhsil islahatlarının aparılması ümumtəhsil məktəblərində tarixin tədrisi sahəsində də uğurlu nəticələrin əldə olunmasına imkan yaratmışdır. Bu gün şagird mövzunu araşdırarkən müəyyən bacarıqlara da yiyələnir. Təfəkkürün inkişafına xidmət edən bu yanaşma artıq 8 ildir ki, Azərbaycan məktəblərində öz tətbiqini tapmaqdadır.

Sizə təqdim olunan müəllim üçün metodik vəsait VIII sinif üçün nəzərdə tutulmuş «Ümumi tarix» dərslik komplektinin tərkib hissəsidir. Dərslik komplektinə dərslik və müəllim üçün metodik vəsait daxildir. Sizə təqdim olunan dərslik komplekti Azərbaycan Respublikasının ümumtəhsil məktəbləri üçün hazırlanmış VIII sinif «Ümumi tarix» fənn programı (kurikulumu) əsasında tərtib edilmişdir.

Müəllim üçün nəzərdə tutulan bu vəsait dərsliklə işin təşkilinə xidmət edir. Bu vəsait tövsiyə xarakteri daşıyır, sizlərə istiqamət vermək funksiyasını öz üzərinə götürür. Dərslikdə «Ümumi tarix» fənn kurikulumunun məzmununa daxil olan bütün məzmun standartları 3 bölmədə birləşən 26 mövzuda reallaşdırılmışdır. Standartların reallaşdırıldığı bütün mövzularda maksimum səviyyədə şagirdlərin yaş xüsusiyyətləri nəzərə alınmış, onların sadə dildə və lakonik olması gözlənilmişdir. Bu məqsədlə çoxsaylı sxemlərdən, şəkillərdən, praktik tapşırıqlardan istifadə olunmuş, yeni sözlərin, terminlərin izahına, maraqlı məlumatlara yer ayrılmışdır. Təlim materialları sadədən mürəkkəbə, məntiqi və xronoloji ardıcılıq nəzərə alınmaqla düzülmüşdür. Hər bir mövzuda verilmiş sual və tapşırıqlar şagirdlərin məntiqi, tənqidi və yaradıcı təfəkkürünün inkişafına yönəldilmişdir. Ümid edirik ki, bu tapşırıqlar sizlərə standartları reallaşdırmaqdə köməklik göstərəcəkdir.

Dərs şagirdlərin bilik və bacarıqlarının üzə çıxarılmasına xidmət edir. Bu zaman bacarıqlar şagirdin psixoloji durumundan tutmuş yaş xüsusiyyətinə qədər nəzərə

alınmaqla düzgün şəkildə üzə çıxarılmalıdır. Sinfin zəif və güclü şagirdləri nəzərə alınmalı, onların potensial imkanlarını ortaya qoymaqdan ötrü seçilən tapşırıqlar məqsədönlü olmalıdır. Bəzən güclü şagird çox asan suala rahatlıqla cavab verir. Yaxud da çox zəif şagirdi olduqca mürəkkəb tapşırıqlarla üz-üzə qoymuş oluruq. İlk baxışdan bu normal hal hesab olunsa da, pedaqoji və psixoloji baxımdan bu düzgün deyil. Bu zaman şagirdin dərsə marağı sönür, fəallaşma azalır. Zəif şagird çox çətin tapşırığı reallaşdırıa bilmədiyi üçün stimuldan düşür, qorxu və uğursuzluq hissi daim onu təqib edir. Artıq dərs onun üçün maraqsızdır. Eyni maraqsızlıq güclü şagirddə də ola bilər. O asanlıqla həll etdiyi sual və tapşırıqdan fəallaşa bilmir. Təfəkkürü inkişaf etdirmək üçün heç bir maraqları yoxdur. Bütün bunların olmaması üçün müəllim əsl bələdçi olmalıdır. O böyük ustalıqla şagirdlər düzgün istiqamətləndirməlidir. Qoyduğu məqsədə çatmaq üçün o, düzgün araştırma bacarığı yaratmayı planlaşdırmalıdır. Bu zaman qoyduğu tədqiqat sualı şagirdlərin işləmə imkanına şərait yaratmalıdır.

VIII sinif «Ümumi tarix» dərsliyi interaktivliyi təmin etmək məqsədilə hazırlanmışdır. Burada verilən mövzular motivasiya ilə başlanır, suallarla əhatə olunaraq şagirdlərin müstəqil düşünməsinə şərait yaradır. Mövzular hazırlanarkən müəyyən hissələrin sual və tapşırıqlarla əhatə olunması mövzunun tam mənimsənilməsi ilə yanaşı, düzgün yanaşma, həmçinin qərarların qəbulu üçün şərait yaradır. Şagird müstəqil düşüncəyə sahibdir. Onun şəxsiyyət kimi yetişməsi və formallaşması dərs mühitində reallaşır. Hazırlanmış dərslik buna xidmət etməyə çalışmışdır. Təlim materiallarının düzülməsində sadədən mürəkkəbə, məntiqi və xronoloji ardıcılıq nəzərə alınmışdır. Hər bir mövzuda verilmiş sual və tapşırıqlar şagirdlərin məntiqi, tənqidi və yaradıcı təfəkkürünün inkişafına yönəldilmişdir.

Müəllim üçün vəsait bu dərslikdəki materialların şagirdyönümlü və nəticə-yönümlü şəkildə reallaşdırılmasına yardımçı olacaqdır. Dərsliklə yaxından tanış olan müəllim öz işinin səmərəli alınması üçün metodik vəsaitdə verilən tövsiyələrdən istifadə edə bilər. Dərslik üçün tövsiyələrin verilməsi aşağıdakı kimi qruplaşdırılmışdır.

2. NADİR ŞAH ƏFSAR İMPERİYASI

Səfəvi imperiyasının tarixi sərhədləri bərpa edilsə də, Səfəvi dövləti əvvəlki qüdrətini qaytara bilmədi. Osmanlılarla bağlanmış Bağdad sazişindən cəmi üç il sonra Səfəvi sülaləsi hakimiyyətdən kənarlaşdırıldı. Beləliklə, Şərqi ən qüdrətli dövlətlərinəndən biri olmuş Səfəvilər dövlətinin 235 il davam edən mövcudluğuna son qoyuldu.

Səfəvi sülaləsi nə üçün və kim tərəfindən devrildi?



Muğan, Dehli, Xorasan, Nadir şah, Hindistan, Əfqanıstan

Yadelli təcavüzkarlara qarşı mübarizə. Muğan qurultayı. Görkəmli Səfəvi sərkərdəsi Nadir xan Əfsarın əfqanlara və Osmanlılara qarşı uğurlu mübarizə aparması onun xalq arasında nüfuzunu artırdı. Bu, II Təhmasibin narahatlığına səbəb oldu. O öz nüfuzunu qaldırmaq üçün 1731-ci ildə Osmanlılar üzərinə hücuma keçdi, lakin niyyəti baş tutmadı. II Təhmasib İrəvan yaxınlığında ağır məğlubiyyətə uğradı. O, Osmanlı dövləti ilə sülh bağlaya da, Səfəvi torpaqlarının itirilməsi ilə barışmalı oldu. Bu, onun dövlət işlərində böyük nüfuza sahib olan Nadir xan tərəfindən hakimiyyətdən kənarlaşdırılması və azyaşlı oğlu III Abbasın şah elan olunması ilə nəticələndi. Real hakimiyyət şahzadənin qəyyumu olan Nadir xanın əlinə keçdi.

Nadir xanın nüfuzunun artmasının səbəbi nə idi? Real hakimiyyətin Nadir xanın əlinə keçməsinin səbəbini izah edin.

Öz nüfuzundan istifadə edən Nadir xan 1736-ci ildə **Muğan** qurultayını çağırdı. Qurultayda



Nadir şah Əfsarın abidəsi.
İran İslam Respublikası


A

C

B

E

2. Nadir şah Əfşar imperiyası



Muğan qurultayı. Nadir şah Əfşarın şah elan olunması

Nadir xan dövlət başçısı — **şah** seçildi.

Nadir şahın hakimiyyəti dövründə (1736–1747) ölkədə ara müharibülləri kəsildi. İri tayfa başçılarının müqaviməti qırıldı və onlar mərkəzi hakimiyyətə tabe edildi. Mərkəzi hakimiyyəti möhkəmləndirmək məqsədilə islahatlar keçirildi. Dində sünni-şıə parçalanmasını ləğv etmək üçün tədbirlər görüldü.

Əfşarlar imperiyasının genişləndirilməsi. Nadir şah dövlətin sərhədlərini genişləndirmək, hərbi yürüşlər hesabına xəzinəni doldurmaq istəyirdi. Bu məqsədlə o, Əfqanistana yürüş etdi. Böyük Moğol imperatoru Məhəmməd şahı əfqanlara sığınacaq verməkdə günahlandıran Nadir şah Hindistana yürüşə başladı.

Nadir şahın Moğol imperatoru Məhəmməd şahı günahlandırmaya səbəbi nə idi?

Hindistana çatanda Nadir şaha xəbər verdilər ki, Moğol hökmədarının elçisi onunla görüşmək isteyir. Nadir şah Moğol hökmədarı Məhəmməd şahın elçisini qəbul etdi. Elçi söylədi ki, Moğol imperatoru Nadir şahın yürüş etməkdə məqsədinin nə olduğunu bilmək isteyir. Nadir şah elçiyə bildirdi ki, «Məhəmməd şahın sualına Dehlidə şəxsən özüm cavab verəcəyəm».

Nadir şah elçiyə verdiyi cavabla nə demək istəyirdi?

Nadir şah 1739-cu ildə Moğol imperatoru Məhəmməd şahla **Karnal** düzündə qarşılaşdı. Əfşar-türk ordusu ilk dəfə




Nadir şah döyüşdə

B idi ki, fillərlə qarşılaşırdı, amma Nadir şahın tədbiri qələbəni təmin etdi. Nadir şahın əmri ilə döyüş başlayan kimi qoşun hissələri dəvələr üzərində qatran və yandırıcı maddələrlə doldurulmuş kuzələri yandıraraq düşmən üzərinə hərəkət etdirilər. Vahiməli səslərdən və pis qoxudan dəhsətə gələn fillər irəliyə doğru hərəkət edə bilməyib geri döndü və Moğol ordusunu ayaqladı. Bundan istifadə edən Nadir şahın süvariləri hücumaya keçdi. Aramsız top atəsi ilə Moğol qoşunları dağıdıldı. Büyük



Nadir şah Moğol hökməndəri Məhəmməd şah üzərində qələbədən sonra



E

2. Nadir şah Əfşar imperiyası



«Kuhi-nur»



Nadir şahın İstanbulun
Topkapı Muzeyində
saxlanılan taxtı

səbəb Türküstan hakimi İlbas xanın Xorasana talançı basqınlarının qarşısını almaq idi.

Müqavimət göstərməsinə baxmayaraq, Xivə xanı məğlub oldu və Nadir şahın hakimiyyətini qəbul etdi. Buxara xanı da Nadir şahın hakimiyyətini qəbul etdi.

Bundan sonra Nadir şah Mərvdən keçməklə öz doğma yurduna qayıtdı. Burada özü üçün məqbərə tikilməsinə göstəriş verdi. Nadir şah 1743–1746-cı illərdə Osmanlı imperiyası ilə apardığı müharibədə bir sıra yeni uğurlar qazandı, lakin bu müharibələr ölkə iqtisadiyyatına ağır zərbələr vurdu. Gündən-günə artırılan vergilər ölkədə üsyənlərə səbəb oldu.

Ömrünün son illərində yaratdığı böyük imperiyanın çökməməsi üçün çalışan Nadir şahın tətbiq etdiyi sərt cəza tədbirləri üs-

itki verən Moğol qoşunu ruhdan düşüb hökmdardan təslim olmayı tələb etdi. Məhəmməd şah elçi göndərib sülh müqaviləsi bağlamağı təklif etdi və şəxsən özü Nadir şahın hüzuruna gəldi. Sülh müqaviləsinin şərtlərinə görə, Hind çayından qərbdəki ərazilər Nadir şahın imperiyasına daxil edildi.

Nadir şah Dehliyə daxil oldu. Adına məscidlərdə xütbə oxundu. Elə həmin gün Moğol hökmdarının sarayında ziya-fət təşkil olundu. Moğolların xəzinəsi Nadir şaha təhvil verildi. Moğol imperatorunun daş-qasıla bəzədilmiş qızıl taxtı və dünyanın ən məşhur brilyantlarından biri olan «Kuhi-nur» da Nadir şaha hədiyyə edildi. Beləliklə, Azərbaycan Əfşarlar imperiyasının sərhədləri şərqdə Hind çayına kimi genişləndi.

Moğol imperatoru ilə bağlanmış sülh müqaviləsinin şərtlərinin Azərbaycan üçün nə kimi əhəmiyyəti vardır?

1740-cı ildə Nadir şah Türküstana yürüşə hazırlaşmağa başladı. Yürüş

B

C

B


yanlar dalğasının genişlənməsinə təkan verdi. 1747-ci ildə Nadir şah saray əyanlarının sui-qəsdi nəticəsində öldürüldü. Ölkədə daxili çəkişmələr və mərkəzi hakimiyyət uğrunda mübarizə kəskinləşdi.

Böyük Azərbaycan sərkərdəsi Nadir şah Əfşar sərkərdəlik istedadı ilə dünya fatehləri arasında özünəməxsus yer tutur. Təsədüfi deyildir ki, hərbi uğurlarına və böyük strateq olduğuna görə onu Şərqiň İsləndəri və Napoleonu adlandırmışlar.

Sizcə, nə üçün Nadir şahı Avropanın məşhur fatehləri ilə müqayisə edirlər?



1. Nadir şahın islahatlar həyata keçirməkdə məqsədi nə idi?
2. Araşdırma aparın: Nadir şahın dövrün ən məşhur fatehlərindən biri olduğunu sübut etməyə çalışın.
3. Nadir şahın fəthlərinin (fəth etdiyi ölkələri və şəhərləri göstərməklə) sxemini dəftərinizə çəkib doldurun.




4. Əfşarlar imperiyasının ərazisini müasir xəritədə göstərin.
5. Dəftərinizdə Əfşarlar imperiyasının ərazilərinin xəritəsini çəkməyə çalışın.

B

C

XRONOLOGİYA



15

- A. Motivasiya.** Bu mərhələ şagirdlərin fəallaşdırılmasına, araşdırılacaq mövzuya marağın artırılmasına imkan açır. Şagird dərslikdəki A blokuna daxil olan materiallarla tanış olarkən şagirdin fəallaşmasına, eləcə də mexanizmin işə salınmasına xidmət edir.
- B. Yeni biliklər.** Mövzu ilə bağlı izahatlar, dərsin əsas məzmunu dərsliyin bu hissəsində verilir.
- C. Sual və tapşırıqlar.** Maraq yaradan hadisələrin araşdırılmasına yönəlmış tədqiqat xarakterli sual və tapşırıqlardan ibarətdir. Standartda nəzərdə tutulmuş bilik və bacarıqların formalaşmasına xidmət edir.
- D. Xəritə, sxem və cədvəllər.** Xəritənin köməyi ilə baş vermiş dəyişiklikləri, eləcə də ölkələrin ərazilərini müəyyən etməkdə yardımcı olur. Sxem və cədvəllərin köməyi ilə dövr haqqında təsəvvürlər formalaşır.
- E. Şəkillər və illüstrasiyalar.** Tarix dərslərində ən maraqlı məqamlardan biridir. Şagird öyrəndiyi dövr və hadisəni şəkil və illüstrasiyanın köməyi ilə tam təsvir edir.

Müəllim üçün hazırlanmış metodik vəsaitdə dərslərin reallaşdırılması, planlaşma, düzgün strategiya, standartlardan çıxan məqsəd, məqsədə uyğun meyarlar öz əksini tapmışdır. Siz bütün bunlarla yanaşı, standartların şərti ilə tanış olacaq, integrasiya imkanları haqqında məlumatlanacaqsınız.

Hər bir mövzunun tədrisi, onun tətbiqi imkanları metodik vəsaitdə tövsiyələr şəklində öz əksini tapır. Bu vəsait bir növ sizə istiqamət vermək üçün tərtib olunmuşdur və işinizin səmərəli təşkili üçün yardımçı rol oynayacaqdır.

Metodik vəsaitdə verilmiş dərs nümunələri, hər bir mövzunun reallaşdırılmasının izahı tövsiyə xarakteri daşıyır. Unutmayın ki, heç bir dərs nümunəsi ehkam deyildir. Siz öz işinizin tətbiqində sərbəstsiniz. Siz bu tövsiyələr əsasında daha da səmərəli dərslər qurmaq imkanına maliksiniz. Unutmayın ki, VIII sinif «Ümumi tarix» fənn kurikulumunun standartlarını nəzərə almaqla şagirdlərinizə bilik və bacarıq verməkdə sərbəstsiniz. Mövzuların tədrisi zamanı öz sinfinizin və məktəbinizin imkanlarına uyğun strategiya müəyyən edib fəaliyyətinizi qura bilərsiniz. Ümid edirik ki, hazırlanmış metodik vəsait sizin fəaliyyətinizi səmərəli qurmanıza kömək edəcəkdir.

FƏNNİN MƏZMUN XƏTLƏRİ VƏ ONLARIN ƏSASLANDIRILMASI

«Ümumi tarix» fənninin məzmunu onun məzmun xətləri əsasında qurulur. Məzmun xətləri fənn üzrə ümumi təlim nəticələrinin reallaşdırılmasının istiqamətlərini müəyyən edir.

«Ümumi tarix» fənni üzrə ümumi və tam orta təhsil pillələri üçün ümumi olan aşağıdakı məzmun xətləri müəyyənləşdirilmişdir:

1. Tarixi zaman.
2. Tarixi məkan.
3. Dövlət.
4. Şəxsiyyət.
5. Mədəniyyət.

«Ümumi tarix» fənnindən hər sinifdə şagirdin fəaliyyətinin səviyyəsi məzmun xətləri üzrə standartlara uyğun olaraq inkişaf etməkdə davam edir. Hər bir sonrakı sinifdə şagird əvvəlkinə nisbətən daha mürəkkəb zehni, əməli, kommunikativ fəaliyyətləri icra etməli olur, yəni şagirdlərin fəaliyyətinə verilən tələblər sinifdən-sinfə keçidkə mürəkkəbləşir.

TARİXİ ZAMAN

Tarixi fakt müəyyən bir zaman çərçivəsində baş verir. Hadisənin baş verdiyi vaxtı müəyyən etməklə onun özündən əvvəlki və sonrakı hadisələrlə əlaqəsini, səbəb və nəticələrini müəyyən etmək olar. Məktəblinin zamanla bağlı təsəvvürü yoxdursa, onda onun tarixlə bağlı təsəvvürləri də tarixi bilik deyildir. Tarixi faktları zamanla əlaqədə götürmədən düzgün tarixi biliyə malik olmaq qeyri-mümkündür.

Tarixin mənimşənilməsində xronologiyanın böyük rolu vardır. Xronologiyanın mənimşənilməsi tarixi yadda saxlamağa, tarixi hadisələrin ardıcılığını müəyyənləşdirməyə, onların arasındaki əlaqəni ortaya çıxarmağa imkan verir.

Xronoloji və sinxron məsələlərin həlli tarixi faktın ardıcıl və şüurlu mənimşənilməsində, onlar arasındaki əlaqənin müəyyənləşdirilməsində əhəmiyyətli rol oynayır, tarix materialının ümumiləşdirilməsinə, dərk olunmasına imkan yaratır.

TARİXİ MƏKAN

Müəyyən tarixi proses zamanla yanaşı, konkret bir məkan daxilində baş verir. Konkret məkanla əlaqədə götürülməyən tarixi fakt real məzmunundan uzaq, mücərəd bir təsəvvür hesab edilir. Faktların məkan əlaqələri onların mənimşənilməsinin ən zəruri şərtlərindən biri kimi çıxış edir.

Məkanın müəyyən edilməsi təbiətlə cəmiyyət arasındaki əlaqəni aşkarə çıxarmağa, onların qarşılıqlı təsirini görməyə imkan verir. İnsanlar, xalqlar, dövlətlər, cəmiyyətlər bir-birlərindən təcrid edilmiş vəziyyətdə uzun müddət yaşaya bilməz-

lər. Onlar inkişaflarını təmin etmək üçün bir-biri ilə qarşılıqlı əlaqədə fəaliyyət göstərirler. Bu əlaqələrin sabitliyi, dinamikliyi, yaxud qısamüddətliliyi onların yerləşdiyi məkanın xarakterindən, orada baş verən hadisələrdən asılı olur. Tarixi məkanın xalqların, dövlətlərin və cəmiyyətlərin həyatına təsirini nəzərə almaqla onların inkişaf xüsusiyətlərini müəyyən etmək mümkündür. Bütün bunlar isə tarixi faktların məkan əlaqələrinin öyrənilməsini və qiymətləndirilməsini zəruri edir.

DÖVLƏT

Ən qədim dövrlərdən insanlar özlərinin maddi tələbatlarını ödəmək üçün öz aralarında müəyyən münasibətlərə girmiş, istehsal fəaliyyətlərini təkmilləşdirmişlər. İstehsalın inkişafı insanlar arasında iqtisadi münasibətlərin xarakterinə də təsir göstərmişdir.

Iqtisadi həyatda baş verən proseslər cəmiyyətin təşkili formalarının dəyişməsinə, sosial qrupların, təbəqələrin yaranmasına götərib çıxarır. Dəyişikliklərdə sosial hərəkatlar əhəmiyyətli rol oynayır. Cəmiyyətin inkişafı prosesini öyrənmək və dərk etmək üçün onun sosial-iqtisadi həyatı haqqında biliklərə yiyələnmək və onları qiymətləndirmək zəruri hesab edilir.

İnsanların daxil olduğu ən mürəkkəb və eyni zamanda sabit qurum dövlətdir. Tarix təlimində məktəblilərin dövlətin yaranması prosesi, onun tipləri, idarəcilik formaları ilə tanış olmaları dövlətin siyasi quruluşu ilə ölkənin sosial-iqtisadi, mədəni həyatı arasındaki əlaqəni görməyə, dövlətin cəmiyyətin həyatındaki rolunu başa düşməyə kömək edir.

ŞƏXSİYYƏT

Tarixi şəxsiyyətlərin fəaliyyəti tarixi hadisələrin gedişinə müəyyən təsir göstərir. Onların fəaliyyətinin təhlil edilməsi və qiymətləndirilməsi tarixdə görkəmli şəxsiyyətlərin rolunu müəyyənləşdirməyə, hadisələrin səbəb-nəticə əlaqələrini müəyyən etməyə imkan verir. Bu mənada şagirdlərin tarixi inkişafın müxtəlif mərhələlərində şəxsiyyətin rolunu dəyərləndirməsi üçün onları dünya tarixinin görkəmli şəxsiyyətləri ilə tanış etmək, həmin şəxsiyyətlərin fəaliyyətini öyrənməyə, bu fəaliyyəti müzakirə etməyə, nəticələr çıxarmağa sövq etmək böyük əhəmiyyət daşıyır.

MƏDƏNİYYƏT

Tarix təlimində ayrı-ayrı tarixi dövrlərin mədəniyyəti barəsində biliklərə yiyələnmək mədəniyyətin təşəkkülü və inkişafi ilə siyasi, sosial-iqtisadi həyat arasındakı əlaqəni görməyə, qiymətləndirməyə imkan verir. Mədəniyyət tarixinin öyrənilməsi həm də xalqların və sivilizasiyaların dünya mədəniyyətinin zənginləşməsindəki rolunun dəyərləndirilməsində, mədəniyyətlərarası və sivilizasiyalararası münasibətlərin bəşəriyyətin sonrakı inkişafına təsirinin müəyyənləşdirilməsində əsaslı rola malikdir.

MƏZMUN XƏTLƏRİ ÜZRƏ TƏLİM NƏTİCƏLƏRİ

Ümumi orta təhsil səviyyəsində məzmun xətləri üzrə təlim nəticələri

1. Tarixi zaman

Şagird:

- tarixi dövrləri xarakterik əlamətlərinə görə fərqləndirir;
- hadisə və faktları dövr baxımından qiymətləndirir və onlara münasibət bildirir;
- tarixi paralellər aparmaq yolu ilə ayrı-ayrı dövlətlərin inkişaf xüsusiyyətlərini müqayisə edir, mülahizələrini şərh edir.

2. Tarixi məkan

Şagird:

- tarixi məkana görə ictimai, iqtisadi, siyasi və mədəni prosesləri müqayisə edir və mülahizələrini şərh edir, nəticələri təqdim edir.

3. Dövlət

Şagird:

- ayrı-ayrı dövlətlərin yaranması və inkişafi xüsusiyyətlərini, ictimai, iqtisadi və siyasi prosesləri müqayisə edir, mülahizələrini açıqlayır;
- dövlətlərə aid müxtəlif tarixi mənbələri araşdırmaqla lazımı materialları toplayıb sistemləşdirir və təqdim edir.

4. Şəxsiyyət

Şagird:

- tarixi şəxsiyyətləri dövr baxımından qiymətləndirir, onlara münasibət bildirir;
- mənbələri araşdırmaqla tarixi şəxsiyyətlərə dair materiallar toplayır, təqdimatlar edir.

5. Mədəniyyət

Şagird:

- mədəniyyətləri və sivilizasiyaları xarakterik əlamətlərinə görə müqayisə edir və fərqləndirir;
- müxtəlif xalqların mədəni nailiyyətlərinə dair araşdırmalar aparır, təqdimatlar edir.

Tam orta təhsil səviyyəsində məzmun xətləri üzrə təlim nəticələri

1. Tarixi zaman

Şagird:

- mənbələr əsasında müxtəlif tarixi dövrləri təhlil edir, onların oxşar və fərqli cəhətlərini izah edir, tezis, referat, məruzə hazırlayır;
- tarixi hadisə, proses və təzahürlərin səbəb-nəticə əlaqələrini müəyyən edir və tarixi dövr baxımından qiymətləndirir;
- dünya tarixinin hadisə və proseslərini Azərbaycan tarixinin eyni dövrləri ilə müqayisə edir və təhlillər aparır, mülahizələrini bildirir.

2. Tarixi məkan

Şagird:

- müxtəlif tarixi hadisələri konkret məkan baxımından müqayisə edir və mülahizələrini bildirir;
- aqrar (ənənəvi), sənaye və informasiya cəmiyyətlərini məkana görə müqayisə edir, onların xarakterik cəhətlərini izah edir.

3. Dövlət

Şagird:

- cəmiyyət və dövlətlərin inkişafında islahat və inqilabların rolunu fərqləndirir, aqrar (ənənəvi), sənaye və informasiya cəmiyyətlərini müqayisə edir və münasibət bildirir;
- bəşəriyyəti narahat edən qlobal problemlərin həllində dövlətin rolunu şərh edir;
- mənbələr əsasında müxtəlif dövlətlərin tarixinə dair təhlillər aparır, referat, məruzə və tezislər hazırlayır.

4. Şəxsiyyət

Şagird:

- tarixi hadisə və proseslərin gedişində şəxsiyyətlərin rolunu qiymətləndirir, mülahizələri əsasında təqdimatlar edir;
- tarixi şəxsiyyətlərə dair tədqiqatlar aparır, mövqeyini bildirir və əsaslandırır.

5. Mədəniyyət

Şagird:

- aqrar (ənənəvi), sənaye və informasiya cəmiyyətlərində mədəniyyətin inkişaf xüsusiyyətlərini müqayisə edir və əsaslandırır;
- müasir dövrün qlobal problemlərinin həllində mədəniyyətlərarası və sivilizasiyalararası dialoqun roluna dair materiallar toplayır, məruzə və referatlar hazırlayıır.

FƏALİYYƏT XƏTLƏRİ

Ümumi tarixdə fəaliyyət xətləri biliklərin əldə olunması və istifadəsi yollarını müəyyənləşdirmək, onları təsvir etmək məqsədi daşıyır. Məzmun xətləri ilə fəaliyyət xətləri üst-üstə düşdürücü üçün məzmun standartlarının müəyyənləşdirilməsində onların fəaliyyət xətləri ilə əlaqəsi nəzərə alınmışdır.

- Tarixi bilik mənbələrindən məlumatların toplanması və sistemləşdirilməsi.
- Tarixi materialın təhlili, sintezi və ümumiləşdirilməsi.
- Tarixi faktların müqayisəsi.
- Nəticə çıxarılması və əsaslandırılması.
- Yekun nəticənin təqdim edilməsi.
- Qiymətləndirmə.

VIII SINİF «ÜMUMİ TARİX» FƏNNİ ÜZRƏ MƏZMUN STANDARTLARI

VIII sinfin sonunda şagird:

- hadisə, proses və təzahürlər arasında səbəb-nəticə əlaqələrini ifadə edən xronoloji cədvəllər hazırlayır;
- feodal münasibətlərinin inkişafı və dağılmışını xalqların və dövlətlərin geosiyası məkanında baş verən dəyişikliklərlə əlaqələndirir, həmin dəyişiklikləri kontur xəritəyə köçürür;
- mərkəzləşmiş feodal dövlətlərinin yaranmasını və inkişaf xüsusiyyətlərini təhlil edir;
- tarixi şəxsiyyətləri oxşar və fərqli cəhətlərinə görə fərqləndirir;
- Şərqdə və Qərbdə intibah mədəniyyətlərinin inkişaf xüsusiyyətlərini, onların qarşılıqlı təsirini izah edir.

Məzmun xətləri üzrə əsas və altstandartlar

1. Tarixi zaman

Şagird:

- 1.1. Tarixi faktların tarixi zamanla əlaqəsini anladığını nümayiş etdirir.
- 1.1.1. Oxşar tarixi faktların baş verdiyi zamandan irəli gələn fərqli cəhətlərini izah edir.
- 1.1.2. Oxşar proses və hadisələri əlaqələndirən sinxron cədvəllər tərtib edir.
- 1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəllər tərtib edir.

2. Tarixi məkan

Şagird:

- 2.1. Məkanda baş verən hadisə, proses və təzahürlərlə bağlı bilik və bacarıqlar nümayiş etdirir.
- 2.1.1. Feodal münasibətlərinin dağılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.
- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

3. Dövlət

Sagird:

- 3.1.** Dövlətlərin yaranması, inkişafi və tənəzzülü ilə bağlı bilik və bacarıqlar nümayiş etdirir.
- 3.1.1. Dövlətlərin (İngiltərə, Fransa, Rusiya, ABŞ, Osmanlı, İran, Çin, Hindistan, Mərkəzi Asiyadan türk dövlətləri, Qazaxıstan, Krim, Sibir, Volqaboyu, Qafqaz xalqları) yaranmasını, idarəçilik formalarını, siyasi, sosial-iqtisadi münasibətlərini təhlil edir.
- 3.1.2. Yeni tipli dövlətlərin qeyri-bərabər inkişafına aid esse yazır.

4. Şəxsiyyət

Sagird:

- 4.1.** Tarixi şəxsiyyətləri dövr baxımından qiymətləndirir.
- 4.1.1. Tarixi şəxsiyyətləri (Oliver Kromvel, Maksimilian Robespier, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.
- 4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlayır.

5. Mədəniyyət

Sagird:

- 5.1.** Mədəniyyətləri və sivilizasiyaları qiymətləndirir.
- 5.1.1. Şərqdə və Qərbdə intibah mədəniyyətinin xüsusiyyətlərini izah edir.
- 5.1.2. Elmi kəşf və ixtiraların dünya mədəniyyətinin inkişafına təsirini izah edir.
- 5.1.3. Dünya mədəniyyətinin nailiyyətlərinə dair cədvəl və qrafiklər hazırlayır.

VIII SINIF ÜZRƏ MƏZMUN STANDARTLARININ ŞƏRHİ

Standartlar	Sərhi	Açar sözlər
1. Tarixi zaman		
1.1. Tarixi faktların tarixi zamanla əlaqəsini anladığını nümayiş etdirir		
1.1.1. Oxşar tarixi faktların baş verdiyi zamandan irəli gələn fərqli cəhətlərini izah edir.	Tarixdə baş verən oxşar tarixi faktların müxtəlif vaxtlarda baş verməsini, məsələn, baş vermiş kəndli üsyanlarının, döyüşlər və digər hadisələrin baş verdiyi vaxtdan irəli gələn fərqli cəhətlərini, yəni bu zamanın tələbi, həkimiyət başında duran şəxs, dövlətin vəziyyəti, idarəcilik sistemi və s. bu kimi halların fərqli cəhətlərinin izah edilməsi.	Üşyan, döyük, idarəcilik, zamanın tələbi
1.1.2. Oxşar proses və hadisələri əlaqələndirən sinxron cədvəllər tərtib edir.	Tarixdə baş vermiş oxşar proses və hadisələrin müəyyənləşdirilməsi, məsələn, Fransa və İngiltərədə baş vermiş kəndli üsyanlarının ümumi cəhətlərini eks etdirən sinxron cədvəllərin tərtib edilməsi.	Sinxronluq, əlaqə, cədvəl
1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəllər tərtib edir.	Hadisə, fakt, təzahür və proseslər arasında səbəb-nəticə əlaqələrinin, yəni hər hansı bir ərazidə baş vermiş hadisələrin səbəb və nəticə əlaqələrini müəyyənləşdirən xronoloji, yəni zaman ardıcılılığı ilə müəyyən olunmuş cədvəllərin tərtib edilməsi.	Fakt, proses, təzahür, xronologiya, səbəb və nəticə
2. Tarixi məkan		
2.1. Məkanda baş verən tarixi hadisə, proses və təzahürlərlə bağlı bılık və bacarıqlar nümayiş etdirir		
2.1.1. Feodal münasibətlərinin dağıılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.	Məhsuldar qüvvələrin və istehsal münasibətlərinin inkişafının feodal münasibətlərinin dağılmasına şərait yaratması, kapitala dayanan yeni bir quruluşun – kapitalizmin yaranması, onun daxilində dünyanın iqtisadi və sosial dəyişikliklərinə gətirib çıxaran vəziyyətin hər hansı bir dövlətin yerləşdiyi məkanla əlaqədə izah edilməsi.	Məhsuldar qüvvə, kapital, iqtisadi və sosial dəyişikliklər, əmtəə münasibətləri, azad işçi qüvvəsi
2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontr xəritələrə köçürür.	Müxtəlif dövlətlərin və xalqların həyatında baş verən ərazi dəyişikliklərinin, yəni mühabiblər və sülh müqavilələri əsasında dövlətlərin və xalqların ərazi baxımından yerini dəyişməsinin verilən xəritə və sxemlərdəki məlumatlar əsasında kontur xəritələrə köçürməsi.	Dəyişikliklər, xəritə, sxem, kontur xəritə, dəyişilmiş məkan

Standartlar	Şərhi	Açar sözlər
3. Dövlət		
3.1. Dövlətlərin yaranması, inkişafı və tənəzzülü ilə bağlı bilik və bacarıqlar nümayiş etdirir		
3.1.1. Dövlətlərin (İngiltərə, Fransa, Rusiya, ABŞ, Osmanlı, İran, Çin, Hindistan, Mərkəzi Asyanın türk dövlətləri, Qazaxıstan, Krim, Sibir, Volqaboyu, Qafqaz xalqları) yaranmasını, idarəciliy formalarını, siyasi, sosial-iqtisadi münasibətlərini tehlil edir.	Dövlətlərin – İngiltərə, Fransa, Rusiya, ABŞ, Osmanlı, İran, Çin, Hindistan eləcə də Mərkəzi Asyanın türk dövlətlərinin, Qazaxıstan, Krim, Sibir, Volqaboyu, Qafqaz xalqlarının dövlətlərinin yaranmasının, idarəcilik formalarının, monarxiya, konstitusiyalı monarxiya, imperiya, respublika, krallıq və digər idarəcilik formalarının, həmçinin onların siyasi vəziyyəti və siyasi mövqeyi, sosial-iqtisadi münasibətlərinin təhlil edilməsi.	İdarəcilik, siyasi vəziyyət, monarxiya, respublika, krallıq, imperiya, konstitusiya, iqtisadiyyat
3.1.2. Yeni tipli dövlətlərin qeyri-bərabər inkişafına aid esse yazır.	Yaranmış olan yeni tipli dövlətlərin idarəciliyi, onların müstəqillik uğrunda mübarizəsi, müstəmləkə əleyhinə üşyanları və bu kimi hadisələrin təsiri nəticəsində yaranan qeyri-bərabər inkişafa aid essenin yazılıması.	Müstəqillik, müstəmləkə, yeni tipli dövlət
4. Şəxsiyyət		
4.1. Tarixi şəxsiyyətləri dövr baxımından qiymətləndirir		
4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.	Tarixi şəxsiyyətlərin – Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar və başqalarının tarixdə qoyduğu izə və nüfuzu görə, həmçinin onların döyüş və siyasi taktikasının fərqli istiqamətinə, idarəcilikdə qoyduqları fərqli qaydalara, qanunlara görə nüfuz dairəsinin, fəaliyyətlərinin dövr üçün əhəmiyyətli olmasına müqayisəsi.	Şəxsiyyət, idarəcilik üsulları, qanunlar və islahatlar, nüfuz dairəsi
4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlayır.	Tarixi şəxsiyyətlərin tarixdə qoyduğu izlər, qanunlar, qaydalar və qərarlar, yaxud humanist, yenilikçi siyasetlərinə görə oxşar və fərqli cəhətləri ilə bağlı cədvəllərin hazırlanması.	Qanun, hərbi-siyasi fəaliyyət, idarəcilik, humanist siyaset

Standartlar	Şərhi	Açar sözlər
5. Mədəniyyət		
5.1. Mədəniyyətləri və sivilizasiyaları qiymətləndirir		
5.1.1. Şərqdə və Qərbdə intibah mədəniyyətinin xüsusiyyətlərini izah edir.	Şərqdə və Qərbdə intibah mədəniyyətinin xüsusiyyətlərinin, Şərqdə intibah mədəniyyətinin islam mədəniyyəti dayaqları əsasında inkişaf edərək memarlıqda, elmdə və poeziyada daha çox diqqət çəkdiyinin, Qərbdə intibahın məşhur rəsm əsərləri ilə yaddaşlarda qaldığının, eləcə də bu və başqa xüsusiyyətlərin izahının verilməsi.	İntibah, oyanış, memarlıq, elm, poeziya, rəssamlıq
5.1.2. Elmi kəşf və ixtiraların dünya mədəniyyətinin inkişafına təsirini izah edir.	Elmi kəşf və ixtiraların, məsələn, ilk dəfə kitab çapı üsulunun, texniki kəşflərin, cihazların, müasir ali riyaziyyatın, mikroskopun yaradılması, çiçək xəstəliyinə qarşı peyvənd üsulunun, ilk hava şarı və sair yeniliklərin dünya mədəniyyətinin inkişafına təsirinin izah edilməsi və münasibət bildirilməsi.	Cihaz, mikroskop, peyvənd, hava şarı
5.1.3. Dünya mədəniyyətinin nailiyyətlərinə dair cədvəl və qrafiklər hazırlanır.	Dünya mədəniyyətinin nailiyyətlərinə, texniki kəşflərin, elmi-tədqiqat işləri üçün cihazların yaradılması, memarlıq, incəsənət və digər nailiyyətlərə dair cədvəl və qrafiklər hazırlanması.	Texniki və elmi kəşflər, ixtiralar

«ÜMUMİ TARİX» FƏNNİNİN İNTEQRASIYA İMKANLARI

Məlumdur ki, cəmiyyətdə, təbiətdə, bizi əhatə edən hər yerdə integrasiya mövcuddur. İnteqrativ təlim mühüm pedaqoji problem kimi müasir dünyagörüşlü, fəal, yaradıcı, problemlərin həlli və müstəqil qərarlar qəbul etmək üçün zəruri təhsil səviyyəsinə və bacarıqlara malik şəxsiyyət formalasdırılması vəzifəsinin ön plana çıxdığı hazırkı dövrdə xüsusi aktuallıq kəsb edir. Bu problemin tədqiqi və həlli təkcə tarixin tədrisinin elmi, nəzəri əsaslarının inkişafı üçün deyil, müəllimlərin praktik fəaliyyəti üçün də böyük əhəmiyyət kəsb edir.

Fəal-interaktiv dərsdən danışarkən integrasiya imkanlarından istifadə etməmək düzgün olmaz. Bu baxımdan integrasiya imkanlarından yetərincə istifadə etmək, onu məqsədə uyğun reallaşdırmaq lazımdır. «Ümumi təhsil pilləsində dövlət standartları və programları (kurikulumlar)» sənədi və onun əsasında hazırlanmış «Ümumi tarix» kurikulumu fəndaxili və fənlərarası əlaqələrin geniş tətbiqini nəzərdə tutmuşdur. Siz müəllimlər planlaşma apararkən integrasiya imkanlarını nəzərdən qaçırmayın.

Ənənəvi təlim zamanı integrasiya çox zaman biliklərin əlaqələndirilməsi formasında həyata keçirilirdi. Müəllim dərsi izah edərkən bir fənnin mövzusunu digər fəndə keçdikləri mövzu ilə əlaqələndirir, ondan sitatlar gətirir, yaxud da şagirdlərə bu barədə bildiklərini deməsini xahiş edirdi. Kurikulum islahatında imkanlar bir qədər fərqlidir.

«Ümumi tarix» fənn kurikulumunda integrativlik fəndaxili əlaqələr (üfüqi integrasiya), fənlərarası əlaqələr (şəquli integrasiya) şəklində həyata keçirilir. Bu integrasiya pillələr üzrə məzmun xətləri, siniflər üzrə gözlənilən təlim nəticələri və məzmun standartları arasında (bilik və bacarıqlar sistemində) reallaşdırılır. Sizin seçdiyiniz standartın reallaşdırılmasında ona uyğun digər fənnin standartının reallaşdırılması nəzərdə tutulur. Bu zaman müəllim dərsin gedişində hansı integrasiya imkanını reallaşdırıb iləcəksə, gündəlik planlaşma zamanı onu qeyd edərsə, daha düzgün olar. Siz integrasiya imkanında sərbəstsiniz. Bizim tövsiyə etdiyimiz integrasiya imkanlarından fərqli integrasiyalar reallaşdırıb ilərsiniz. Bu zaman siz digər fənlərin standartları ilə yaxından tanış olmalı, uyğun olanını seçməlisiniz. Unutmayın ki, integrativ standartlar şagirdin sinfinə uyğun olmalıdır. Məsələn, siz standartları araşdırarkən VIII sinifdə oxuyan şagirdə IX sinfin standartını integrasiya üçün seçə bilməzsınız. Yəni yaş xüsusiyyətləri yenə də öz əksini tapmalıdır.

Verilmiş integrasiya cədvəlindən istifadə etməklə VIII sinif «Ümumi tarix» fənni üzrə integrasiya imkanlarınızı reallaşdırıb ilərsiniz.

Standart	İnteqrasiya imkanları
1.1.1. Oxşar tarixi faktların baş verdiyi zamandan irəli gələn fərqli cəhətlərini izah edir.	Az-t. 1.1.1.; İnf. 1.1.1.
1.1.2. Oxşar proses və hadisələri əlaqələndirən sinxron cədvəllər tərtib edir.	Az-t. 1.1.2.; H-b. 1.1.1.
1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəllər tərtib edir.	Az-t. 1.1.2.; İnf. 3.2.4.
2.1.1. Feodal münasibətlərinin dağıılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.	Az-d. 1.2.2.; Az-t. 2.1.1.
2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.	Az-t. 2.1.2.; İnf. 3.2.3.; C. 3.1.1.
3.1.1. Dövlətlərin (İngiltərə, Fransa, Rusiya, ABŞ, Osmanlı, İran, Çin, Hindistan, Mərkəzi Asiyadan türk dövlətləri, Qazaxıstan, Krim, Sibir, Volqaboyu, Qafqaz xalqları) yaranmasını, idarəciliq formalarını, siyasi, sosial-iqtisadi münasibətlərini təhlil edir.	Az-t. 3.1.1.; H-b. 2.1.1., 2.1.2., 2.2.1.
3.1.2. Yeni tipli dövlətlərin qeyri-bərabər inkişafına aid esse yazır.	Az-d. 3.1.1.; Θ. 3.1.3.; X-d. 4.1.2.
4.1.1. Tarixi şəxsiyyətləri (Oliver Kromvel, Maksimilian Robespier, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.	Mus. 1.1.1.; Az-t. 4.1.1.
4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlayır.	İnf. 3.2.4.; Az-t. 4.1.2.; T-i. 1.3.1.
5.1.1. Şərqdə və Qərbdə intibah mədəniyyətinin xüsusiyyətlərini izah edir.	Az-d. 1.2.1.; X-d. 2.1.3.
5.1.2. Elmi kəşf və ixtiraların dünya mədəniyyətinin inkişafına təsirini izah edir.	Az-t. 5.1.2.; Θ. 4.1.3.; Az-d. 2.1.3.
5.1.3. Dünya mədəniyyətinin nailiyyətlərinə dair cədvəl və qrafiklər hazırlayır.	Az-t. 5.1.3.; İnf. 2.1.2.; Az-d. 3.1.3.; X-d. 4.1.4.

İnteqrasiya olunmuş fənlərin tam adı

Azərbaycan tarixi – Az-t.

Musiqi – Mus.

Azərbaycan dili – Az-d.

Kimya – K.

Ədəbiyyat – Θ.

Biologiya – B.

Informatika – İnf.

Coğrafiya – C.

Xarici dil – X-d.

Həyat bilgisi – H-b.

Təsviri incəsənət – T-i.

TƏLİM STRATEGİYALARI

Məktəb təcrübəsindən də bilirsiniz ki, şagirdlər, xüsusən də əksər yeniyetmələr yalnız kitab və müəllimin şərhi ilə kifayətlənmir, özü düşünməyə, axtarmağı, tədqiqatçılığı meyil göstərir. Elə bu baxımdan artıq ənənəvi üsullarla keçilən dərs yeniyetmə şagirdlər üçün, sözün əsl mənasında, maraqsızdır. Bu cür dərslərdə onlar müəllimi dirləməkdənse özləri tədqiqat aparmağa üstünlük verirlər. Yaradıcı müəllimlər bunu nəzərə alaraq müvafiq strategiya müəyyənləşdirir, şagirdlər üçün elə bir mühit yaratmağa çalışırlar ki, şagirdlər axtarışlar edə-edə öyrənsinlər.

Təlim formaları (kollektivlə iş, qruplarla iş, cütlərlə iş və fərdi iş) təlim strategiyasının bir hissəsi olub, dərsin məqsədinə uyğun olaraq müəyyənləşdirilir. Şagirdlərin fəaliyyətləri bu forma üzərində qurulur.

Kollektivlə iş – Bu iş zamanı şagirdlərlə kollektiv surətdə iş aparılır. Bütün sinif hər hansı bir problemin həllində birləşərə çalışır. Bu iş forması kollektiv fəaliyyətə alışmaq bacarığının əsasını qoyur.

Qruplarla iş – Hər hansı aşadırılmasına ehtiyac olan problem qrupların bölgüsü ilə reallaşdırılır. Qruplarda iş səmərəli təşkil olunur, şagirdlər bu zaman müzakirələr aparır, fikir mübadiləsi edir, birgə əmək nəticəsində ortaq qərarlarla əsaslanan işlər görürərlər. Qrup işi zamanı tətbiq olunan qaydalar isə onların nizam-intizama riayət etməsinin bünövrəsini qoyur. Əməkdaşlıqla əsaslanan bu forma işgüzar səsküyə səbəb olsa da, olduqca səmərəli təlim formalarından biridir.

Cütlərlə iş – Cütlərlə iş ənənəvi təhsil sistemində az da olsa, tətbiq olunurdu. Amma bu davamlı deyildi. Hər kəs bu iş formasını reallaşdırmağa məcbur deyildi. Adətən, ibtidai siniflərdə tətbiq olunan bu forma yuxarı siniflərə qalxdıqca sıradan çıxmaga başlayırdı. Hazırkı təlim strategiyası cütlərlə işin tətbiqini tövsiyə edir. Bu təlim formasının əhatə dairəsi məhdud olsa da, şagirdlərlə daha yaxından əməkdaşlıq etməyə və ünsiyyət qurmağa, məsuliyyəti bölüşməyə imkan yaradır.

Fərdi iş – Ənənəvi təlimin qalığı hesab olunan bu forma çox vaxt məhdud şəkildə reallaşdırılır. Amma tövsiyə olunur ki, bu iş formasından davamlı istifadə olunsun. Şagirdin şəxsi keyfiyyətini, yəni bilik və bacarığını ortaya qoyduğu bu iş formasının tətbiqi zamanı onun sərbəst düşünməsinə imkan yaranır. Bu zaman şagirdin qiyamətləndirilməsi daha obyektiv şəkildə aparılır. Bəzən şagird özünü digər təlim formalarında göstərə bilmir. Fərdi iş vasitəsilə isə o özünü daha yaxşı ifadə edir.

Nəzərə almaq lazımdır ki, bütün təlim formalarından istifadə edərkən dərsin məqsədləri nəzərə alınmalıdır. Formalar seçilərkən kor-koranə, məqsədsiz müəyyən olunmamalıdır.

Təlim formalarının seçilməsi ilə yanaşı, işin səmərəli təşkili üçün təlim üsulları da müəyyən olunmalıdır. Fəal təlim üsulları da təlim strategiyasının bir hissəsidir. Düzgün seçilmiş strategiya hədəfə çatmaq üçün əlverişli yoldur. Tarix fənni özü-nəməxsus fəndir. Bu baxımdan bu fənnə uyğun üsulların seçilib tətbiq olunması zəruri şərtlərdən biridir. Bəzən müzakirə tələb olunan hər hansı bir mövzuya auk-

sion üsulu seçilir və uğursuz nəticə əldə olunur. Üsullar seçilərkən diqqətli olmaq lazımdır. Seçilən standart, məqsəd, eləcə də sinfin xüsusiyyəti nəzərə alınmalıdır. Bəzən özlüyüümüzdə səmərəli hesab etdiyimiz üslub nəticəsiz ola bilər. Yaxud da Anar müəllimin «Osmanlı dövlətinin beynəlxalq nüfuzunun zəifləməsi» mövzusuna müəyyən etdiyi akvarium üsulu Məlahət müəllimin keçdiyi «Avropa v Amerika mədəniyyəti» mövzusunda səmərəsiz ola bilər. Əlbəttə, siz müəllim olmaqla yanaşı, həm psixoloq, həm də strateqsiniz. VIII sinif şagirdlərinin problemlərin həllinin müstəqil axtarışı və təlim prosesində tədqiqatçılığa meyillərini, yeni biliklərə iyələnmək, yaradıcı düşünmə qabiliyyətlərinin inkişafını nəzərə alaraq fəal təlim üsullarından istifadə məqsədə uyğun hesab olunur.

Fəal təlimin tətbiqi zamanı ən çox istifadə olunan forma qruplarla işdir. Şagirdləri qruplara bölgələrə bunu onların öz ixtiyarına buraxmaq düzgün deyildir. Çünkü bu, çox vaxt müəllimin istədiyi nəticəni əldə etməsinə mane olur. Belə qruplarda əksər hallarda ya təlim nəticələri yüksək olanlar, ya təlim nəticələri aşağı olanlar, ya da dostlar yığışır.

Şagirdləri qruplara bölmək üçün aşağıdakı üsullardan istifadə etmək olar.

«*Say*». Şagirdlərdən «1»-dən «5»-ə kimi saymaq xahiş olunur. Eyni rəqəmli iştirakçılar (bütün «birlər», bütün «ikilər» və s.) bir qrupda birləşirlər.

«*Püşkatma*». Müəllim şagirdlərin adlarını balaca vərəqlərdə yazır, qatlayır, paketə atır, qarışdırır və paketdən çıxararaq şagirdlərin sayına görə hər stolun üstünə qoyur. Kağızlar açılır və şagirdlərin adları oxunur. Həmin qayda ilə şagirdlər paketdən müxtəlif rəngli vərəqləri çıxara bilərlər. Rənglərin sayı və hər rəngdən olan vərəqlərin sayı qrupların sayına və kiçik qrupun nümayəndələrinin sayına görə planlaşdırılır.

«*Sosiotmetrik metod*». Qrupların sayına görə bir neçə iştirakçı lövhənin qarşısına çağırılır. Hər iştirakçı özünə bir nəfər qrup yoldaşı seçilir. Öz növbəsində hər növbəti gələn şagird öz qruplarına 1 nəfər seçilir.

«Ümumi tarix» fənninin tədrisində, əsasən, klaster, beyin həmləsi, akvarium, ziqzaq, müzakirə, karusel, BİBÖ, anlayışın çıxarılması, Venn diaqramı, assosiasiya kolu, fasıləli oxu, insert, debat və s. təlim üsullarından geniş istifadə etmək olar.

BEYİN HƏMLƏSİ

Adından məlum olduğu kimi, bu üsulun tətbiqi birbaşa beyinə təsir etməkdir. Bu baxımdan çox vaxt beyin həmləsi, əqli hücum üsulu da adlandırılır. Şagirdlərdə yeni mövzuya maraq oyatmaq məqsədilə istifadə olunan bu üslub, demək olar ki, bütün dərslərin reallaşdırılmasında öz əksini tapır. Hazırllanmış sual lövhədə yazılır, yaxud şəfahi şəkildə şagirdlərin diqqətinə çatdırılır. Şagirdlər suallara əsasən fikirlərini bildirirlər. Bütün ideyalar şərhsiz və müzakirəsiz yazıya alınır. Yalnız bundan sonra söylənilmiş ideyaların müzakirəsi, şərhi və təsnifati başlayır. Aparıcı ideyalar yekunlaşdırılır, şagirdlər söylənmiş fikirləri təhlil edir, qiymətləndirir. Bu üsula nümunə olaraq qeyd etmək olar: Necə oldu ki, İngiltərədə burjua inqilabı qələbə çaldı? Bu suali verməklə şagirdlərə beyin həmləsini tətbiq etmək olar.

BİBÖ – BİLİRƏM/ İSTƏYİRƏM BİLİM/ ÖYRƏNDİM

BİBÖ aşağıdakı mərhələlər üzrə aparılır:

1. Problem müəllim tərəfindən elan edilir.
2. Müəllim lövhədə 3 sütundan ibarət cədvəl qurur və aşağıdakı bölmələri qeyd edir: – Bilirəm/ İstəyirəm bilim/ Öyrəndim.
3. Şagirdlər problemlə bağlı bildiklərini söyləyir və cavablar birinci sütunda qeyd olunur.
4. Həmin məsələ ilə bağlı bilmək istədikləri isə ikinci sütuna yazılır.
5. Dərsin sonunda bir daha həmin cədvələ diqqət yetirilir və mövzu ilə bağlı öyrəndikləri üçüncü sütunda qeyd edilir.


Məsələn: «Fransa» mövzusunu tədris edərkən motivasiya mərhələsində BİBÖ üsulundan istifadə edə bilərsiniz.



Fransanın Böyük Karl imperiyasının 843-cü ildə 3 hissəyə parçalanması ilə yaranmasını. Yüzillik müharibədə qələbə çalmasını və s.



Fransada feodal münasibətlərinin süqutunun səbəbləri nə idi? XVI əsrən sonra Fransanın taleyi necə oldu?




Bu sütun dərsin sonunda tədqiqatın nəticələri əldə olunduqdan sonra yazılmalıdır.

Anlayışın çıxarılması. Bu üsul oyun-tapmaca formasında keçirilir və şagirdlərdə yüksək fəallıq yaradır. Müəllim lövhədə dairəvi kart asır, onun arxasında şagirdlərdən tələb olunan anlayışı yazır. Kartın yazı olmayan tərəfini şagirdlər göstərir və gizlədilmiş anlayışların xüsusiyyətlərinə aid 2 və ya 3 yönəldici söz sadalayır və ya yazır. Şagirdlər həmin xüsusiyyətlərə uyğun olaraq gizlədilmiş anlayışı tapırlar.

Əgər şagirdlər anlayışı tapmaqdə çətinlik çəksələr, müəllim əlavə olaraq yeni xüsusiyyətlər sadalayıır.

Şagirdlər öz fərziyyələrini dedikdən sonra müəllim bu tapmacanın tapılıb-taşınmasını hamiya çatdırır və kartoçkalarda yazılın sözləri açıqlayır.

Məsələn: «Amerika» mövzusunun tədrisi zamanı dərsin motivasiya mərhələsində bu üsuldan istifadə edilə bilər.



Müzakirə

Müzakirə mövzu ətrafında ideya, məlumat, təəssürat, təhlil və təkliflərin qarşılıqlı mübadiləsidir. Onun əsas vəzifəsi problemi təhlil edərək həlli yolunu tapmaq, düzgün qərar qəbul etmək üçün imkan yaratmaqdır. Müzakirə dinləmək, təqdim etmək, sual vermək mədəniyyətini formalasdırır, şagirdlərin məntiqi və tənqidi təfəkkürüni, şifahi nitqini inkişaf etdirir.

Müzakirə apararkən əvvəlcədən şagirdlərə müzakirə qaydaları xatırladılır. Mövzu aydın şəkildə ifadə olunur. Müzakirə prosesini inkişaf etdirən suallar vermək və şagirdlərin cavablarını nəzərdən keçirməklə müəllim müzakirəni tənzimləyir. Bu zaman cavabı «bəli» və ya «xeyr» olan qapalı suallar vermək məqsədə uyğun hesab edilmir. Müzakirədə mövzuya aid «Nə baş verdi? Nə üçün baş verdi? Bu başqa cür ola bilərdimi və necə? Siz bu vəziyyətdə nə edərdiniz? Bu, düz idimi? Nə üçün?» kimi suallardan istifadə olunur.

Məsələn: «Nadir şah Əfşar imperiyası» mövzusunun tədrisi zamanı bu üsuldan istifadə edilə bilər. Şagirdlərə aşağıdakı sualları verə bilərsiniz:

Sizcə, Əfşar imperiyasının yaranması Yaxın Şərqdə hansı izləri qoydu? Nadir şahın apardığı islahatlarda məqsəd nə idi?


Venn diaqramı

Bu üsul vasitəsilə tarixi hadisələri, şəxsiyyətləri, dövlətləri və bu kimi digər məqamların oxşar və fərqli cəhətlərini müəyyənləşdirmək üçün bu üsuldan istifadə olunur.

Venn diaqramından istifadə aşağıdakı mərhələlər üzrə aparılır:

1. Müqayisə olunacaq hadisələr müəyyənləşdirilir.
2. Kəsişən dairələr çəkilir (ortada yazmaq üçün yer saxlanır).
3. I və II dairədə müqayisə olunacaq obyektlər qeyd olunur.
4. Şagirdlər təlimatlandırılır (təlimatda nəyin müqayisə olunacağı və dairələrdə oxşar və fərqli cəhətlərin necə qeyd olunacağı barədə danışılır).
5. Müqayisə olunan obyektlər təsvir edilir (fərqli cəhətlər sağ və sol tərəfdə, oxşar cəhətlər kəsişmə dairəsində qeyd olunur).
6. Müqayisə nəticəsində fikirlər ümumiləşdirilir.

Məsələn:



Ziqzaq

Bu üsul mətnin məzmununun qısa müddət ərzində şagirdlər tərəfindən mənim-sənilməsinə imkan yaratır. Bildiyiniz kimi, tarixi faktlar və döyüş səhnələri çox vaxt sözlərin gücü ilə təsvir olunur. Yəni riyaziyyat, kimya, fizika və s. bu kimi fənlərə nisbətdə tarix dərslərində mətnçilik genişdir. Mətnin qısa müddətdə mənimsədilməsi üçün bu üsuldan istifadə etmək yerinə düşər.

Şagirdlər dörd nəfərlik qruplara bölünür (əsas qrup). Qruplardakı şagirdlər yenidən nömrələnir. Hər qrupdakı eyni rəqəmli şagirdlərdən yeni qrup (ekspert qrupu) yaradılır.

Öyrəniləcək mətn qruplarının sayı qədər hissələrə bölünür və ekspert qruplarına verilir.

Ekspert qrupları onlara verilən hissəni oxumalı, məzmununu qavramalı və öz əvvəlki qrupuna qayıdaraq öyrəndiyi hissəni onlara danışmalıdır.

Müəllim informasiyanın dəqiq verildiyinə əmin olmaq üçün suallar verə bilər.
Məsələn: «Böyük Moğol imperiyası necə parçalandı» və bu kimi genişhəcmli mövzuların öyrənilməsi üçün bu üsuldan istifadə etmək tövsiyə olunur.

Karusel

Dərsdən əvvəl iri ağ kağızlarda (vatman) mövzuya aid suallar yazılır. Müəllim qruplara müxtəlif sual yazılmış bir kağız verir. Qrup üzvləri suali oxuyur və bir cavab yazır. Kağızlar saat əqrəbi istiqamətində müəllimin köməkliyi ilə qruplara ötürülür. «Karusel» kimi kağızlar bütün digər qruplardan keçərək axırda öz qrupuna

qayıdır. Müəllim bu kağızları yazı lövhəsinə yapışdırır və bütün sinif cavabları müzakirə edir. Məsələn: «Osmanlı dövləti» mövzusunun tədrisində bu üsuldan istifadə etmək məqsədə uyğundur. Bu üsulun tətbiqi şagirdlərdə fəallıq yaratmaqla çəvik düşünərək cavab vermək bacarığını formalaşdırır.

Qərarlar ağacı

- Bu üsul qərarların qəbul edilməsi zamanı alternativ yolları araşdırmaq və təhlil etmək məqsədi daşıyır.
- Müzakirə olunacaq problem müəllim tərəfindən izah edilir və onun həlli yollarının bir neçə variansi şagirdlərlə birlikdə müəyyənləşdirilir. 4–6 nəfərdən ibarət qruplarda şagirdlər problemin həlli yollarının üstünlüklerini və çatışmazlıqlarını təhlil edir, onları «+», və ya «-» işarəsinin qarşısında müvafiq qaydada qeyd edirlər. Son nəticə cədvəlin qərar hissəsində yazılır və üstü örtülür.
- Bütün qrupların təqdimatından sonra müəllim əldə olunmuş nəticələri ümumiləşdirmək üçün müzakirə aparır.

Problem			
Problemin həlli yollarının mənfi və müsbət tərəfləri	Problemin həlli yolları		
	1-ci həll yolu	2-ci həll yolu	3-cü həll yolu
+			
-			
Qərar:			

Akvarium

Bu üsulun məqsədi diskussiya vərdişlərini inkişaf etdirməkdir. Tarix fənninin tədrisində akvarium bir neçə variantda keçirilə bilər.

«Akvarium»un keçirilməsinin 1-ci variantı:

Şagirdlərin köməyi ilə diskussiya aparmaq qaydaları (məsələn, reqlamentə əməl etmək, bir-birinin sözünü kəsməmək və s.) müəyyən edilir. Şagirdlər 2 qrupa bölünür. Bir qrup dairənin daxilindəki stillarda əyləşərək müəllimin təklif etdiyi problemi müzakirə edir. Dairədən kənardakı stillarda əyləşmiş digər qrup isə diskussiyanın müəyyən edilmiş qaydalara uyğun aparıldığı müəşahidə edir.

Müəyyən olunmuş mövzu üzrə birinci qrup diskussiya aparır. 10–15 dəqiqədən sonra diskussiya dayandırılır, «xarici dairənin» iştirakçıları diskussiyanın gedisi

qiymətləndirir və qruplar yerini dəyişərək bu və ya digər problemin müzakirəsini davam etdirirlər.

«Akvarium»un keçirilməsinin digər bir nümunəsi:

«Daxili dairənin» iştirakçıları müəllimin təklif etdiyi problemi müzakirə edir və birinci variantdan fərqli olaraq, iştirakçılar bu zaman yalnız problemin «lehinə» olan dəlilləri söyləyirlər. Məsələn, tarixdə ABŞ və İngiltərə arasında olan müharibə akvariumda müzakirəyə qoyula bilər.

Digər qrupun üzvləri xarici dairədə stillarda əyləşirlər, dəlilləri dinləyir, yazıya alır, təhlil edir, öz əks dəlillərini hazırlayırlar. 15–20 dəqiqədən sonra diskussiya dayandırılır, xarici və daxili dairədən olan şagirdlər öz yerlərini dəyişirlər. Onlar əvvəlki iştirakçıların dəlillərini təkzib etmək üçün diskussiya aparırlar. Burada qrupların vahid fikrə gəlməsi önəmli deyil.

Rollar üzrə oyun

Tarix fənninin tədrisində rollar üzrə oyun hər hansı bir problemə müxtəlif nöqtəyi-nəzərdən yanaşmağı tələb edir. Bu üsul şagirdlərə hadisələrin iştirakçısı olmaq və mövcud vəziyyətə başqalarının gözü ilə baxmaq imkanı verir.

Müəllim rollu oyunlardan istifadə edərkən əldə etmək istədiyi məqsədi, oyunun mövzusunu, ssenarisini və oyunda iştirak edəcək obrazları əvvəlcədən müəyyən-ləşdirir, ifa olunacaq rolların mətni yazılmış kartlar hazırlayır. Rollar bölüşdürüldükdən sonra digər şagirdlərdən kimin aparıcı, kimin müşahidəçi olacağını planlaşdırır. Hazırlaşmaq üçün şagirdlərə vaxt verir. Oyun nümayiş etdirildikdən sonra müəllim qoyulmuş problemlə bağlı müzakirə təşkil edir. Misal üçün qeyd etmək olar: Şagirdlərə tapşırılır ki, Batır Srim üşyanını rollaşdırınlar. Şagirdlərin tarixi şəxsiyyətləri rollaşdırması çox xoşlarına gəlir. Bu uşaqlar üçün maraqlı və yaddaqaalan ola bilər. Bu üsulu tətbiq etmək əməkdaşlığı və tolerantlığı inkişaf etdirir. Bununla yanaşı, qarşılıqlı ünsiyətə imkanlar açır.

Layihələrin hazırlanması

Layihələrin hazırlanması müxtəlif mövzuların müstəqil şəkildə tədqiq edilməsidir. Şagirdlər öz layihələrini təqdim etməzdən əvvəl uzun müddət onun üzərində işləyirlər. Layihələr şagirdlərin tədqiqat vərdişlərinin, biliklərə müstəqil yiyələnmə bacarıqlarının formalaşmasında mühüm rol oynayır, onlara müstəqil şəkildə öz fəaliyyət proqramlarını qurmağa, habelə öz vaxtnı və işini qrafik üzrə planlaşdırmağa kömək edir. Tarix fənninin tədrisində bu üsul şagirdlərin bir-biri ilə, eləcə də məktəbdən kənardə müxtəlif adamlarla qarşılıqlı əlaqəsi üçün şərait yaradır, hadisələrin hər hansı bir aspektini daha dərindən anlamağa imkan verir, əlavə ədəbiyyatdan istifadə etməyə istiqamətləndirir. Layihələrin hazırlanması tarix fənninin tədrisində ən uğurlu üsullardan biridir. Şagirdlərdə araştırma bacarığı formalaşır. Layihələr hazırlayarkən müəllim mövzu və ya problemi müəyyən edir və sınıfə bunlardan birini seçmək imkanı verir.

Problem konkret olmalıdır. Məsələn, Ağa Məhəmməd şah Qacarın siyasetini araşdırmağı təklif etmək olar. Müəllim və şagirdlər birlikdə layihə üzərində işin başlama və başa çatma müddətini, istifadə olunacaq əyani vəsitələri (ədəbiyyatlar, mənbələr, təsviri vəsiti və s.), bunları əldə etmək yollarını, iş formalarını (fərdi, yoxsa qrup şəklində) müəyyən edirlər.

İş prosesində müəllim suallara cavab verə və ya yol göstərə bilər. İşin icrasına isə şagirdlər özləri cavabdehdir. Tədqiqatın nəticəsi hesabat, xəritə, illüstrasiya, fotosəkillər, cədvəllər, qrafiklər formasında ifadə oluna bilər.

Bu üsulun tətbiqində məqsəd şagirdlərdə elmi-tədqiqat vərdişlərinin formalasdırılmasıdır. Hadisələri daha dərindən anlayan şagird bu üsulun tətbiqində yaradıcı vərdişlərə də yiyələnmiş olur.

Təqdimatlar

Təqdimat tarix fənni üçün çox əlverişli metoddur. Bu kiçik summativ qiymətləndirmələr üçün də məqbul sayıla bilər. Təqdimatlar müxtəlif formalarda (elektron təqdimat, qəzet, buklet, kollaj, vəbsayt və sair) və müxtəlif xarakterli ola bilər. Təqdimat həm fərdi, həm də qrup şəklində tapşırıla bilər. Məqsəd şagirdləri fəaliyyətə, yaradıcılığa, tədqiqatçılığa sövq etməkdir. Şagirdlərin təqdimatları müxtəlif olduğundan onlara maraq çox yüksəkdir. Bu üsul şagird özünüqiyətləndirməsində də səmərəlidir. Nəzərə almaq lazımdır ki, bu iş daha çox əmək tələb etdiyindən ona verilən vaxt da adekvat olmalıdır. Siz şagirdlərinizə müxtəlif mövzularla bağlı təqdimatların hazırlanmasını tapşırı bilərsiniz. Məsələn, Avropa mədəniyyəti, Volfqaboyu, Ural və Sibir xalqları haqqında ola bilər.

Debatlar

Bu üsul, demək olar ki, müzakirələr əsasında qurulub. Bu üsulun tətbiqi zamanı hər kəsin iştirakı vacibdir. Debat digər müzakirələrdən fərqli olaraq, müzakirə aparılan şəxsi yox, üçüncü tərəfi inandırmak üzərində qurulur. Bu zaman tutarlı faktlar, arqumentlər göstərmək gərəkdir. Üçüncü tərəfin «bəli, bu tərəf məni inandırdı» fikri təsdiq kimi götürülür. Tarixdə debat çıxarılacaq mövzular çoxdur. Hər hansı hadisənin müzakirəsi debat şəklində aparıllarsa, bu zaman gətirilən arqumentlər, mənbələr daha əsaslandırılmış formada olmalıdır. Düşünə bilərsiniz ki, bu üsulun tətbiqi şagirdlərə nə verir? Əslində, debatlar şagirdlərin sərbəst düşüncə tərzini formalasdırır. Bu zaman onlar mövzunu araşdırmağa çalışır, əsas anlayışları izah edir, dəlillər yığmaq üçün müxtəlif mənbələrə müraciət etmiş olur. Bu zaman mənbələr üzərində işləmək bacarığı da formalasdır. Debatlarda natiqlik istedadını üzə çıxarmağa çalışan şagirdlər qərarlar vermək imkanına da sahib olurlar.

Debat zamanı rollaşdırma həyata keçirilir:

I qrup təsdiqləyici mövqedədir. Mövzunu olduğu kimi qəbul edir. Deyilmiş fikrlərin düzgün olduğunu təsdiqləyir.

II qrup təkzibedicidir. O, I qrupun fikirlərini təkzib edir və öz arqumentlərini gətirir.

III qrup isə hakim mövqedə duranlardır ki, bu iki qrupdan hansı daha dəqiqliq, dolğun və inandırıcı fakt götirərsə, onun fikrini təsdiqləyir. Təbii ki, hakimin üzərinə bunu müəyyən etmək üçün böyük məsuliyyət düşür. Debatlar zamanı hər bir qrupa 7–8 dəqiqlik vaxtnın ayrılması kifayətdir. Debatlar üçün mövzular maraqlı olmalıdır. Bir qədər münaqişəli mövzu seçmək bu üsulun tətbiqi üçün səmərəlidir.

Müzakirə xəritələri


Bu metodun tarix dərsində istifadəsi yerinə düşər. Bu üsulu bir növ debat üçün hazırlıq da hesab etmək olar. Burada aparılan müzakirə şagirdlərin tarixi proseslərə mövqeyini aşkar etmək üçün yararlıdır. Bu üsulun tətbiqi zamanı aşağıdakılara əməl etmək gərəkdir:

- Mövzunu müəyyənləşdirmək. Məsələn, Osmanlı-Səfəvi münasibətləri;
- Mövzuya dair problemləri üzə çıxarmaq və ziddiyətli suallar qoymaq;
- Şagirdlərin hər birinin mövqeyinin müəyyənləşdirilməsi;
- Uyğun mövqedə olan şagirdlərin cütlərdə birləşdirilməsi. Onların «lehinə» və «əleyhinə» siyahı tərtib etməsi;
- Hər bir cüt başqa cütlə birləşdikdən sonra siyahıdakı bəndlərə əlavələrin edilməsi;
- Sınıf bu arqumentlər ətrafında düşünür və «lehinə» və ya «əleyhinə» qərarlar qəbul edir;
- Qərarların qəbul edilməsi və ümumiləşdirilmənin aparılması.

Bu üsulu cütlərlə və bütün sınıflə aparmaq daha düzgün olar.

Klassik dialoq (Sokrat dialoqu)

Klassik dialoq, demək olar ki, debatlarla eyni alqoritmlə aparılır. Bu dialoqun aparılması problemin həlli üçün səmərəli yolların müəyyən edilməsidir. Debat kimi, burada da xüsusi sxemdən istifadə olunur. Bunu aşağıdakı kimi təsvir etmək olar.



Debatdan fərqli olaraq, klassik dialoqda iddiaçı və digər tərəfin məqsədi üçüncü tərəfi inandırmaq deyil, problemin həlli üçün dəllillər göstərməkdir. «Orta əsr şə-

hərləri» mövzusunun tədrisi zamanı bu üsuldan da istifadə etmək olar. Burada şəhərlərin yaranmasına ticarətin inkişafını əsas səbəb götürməklə şagirdləri dialoqa cəlb etmək dərsin maraqlı keçməsinə şərait yaradar.

Esse

Şagirdlər müstəqil düşüncəyə malik olduqlarını hər hansı bir problem haqqında esse yazaraq həyata keçirə bilərlər. Esse hazırlayan şagird problem üzrə öz fikirlərini mənbə və faktlara əsaslanaraq yazmalıdır. Ümumiləşdirilmələr aparmalı, yekun nəticəyə gəlməlidir. Essedə yaradıcılıq tətbiq edərək ev tapşırığını daha mükəmməl yerinə yetirmək olar. Məsələn, şagirdlərə «Parlament, yoxsa kral» mövzusuna aid esse yazmaq tapşırıla bilər.

Fasiləli oxu üsulu

Bu üsulun tətbiqi zamanı şagirdlər əvvəlcə mətnlə tanış olur. Məsələn, İngiltərə mövzusunun mətnini şagirdlər növbə ilə oxuyurlar. Mətn oxunarkən fasılələr edilir, müəyyən izahlar aparılır. Bu zaman şagirdlərin biliklərinin möhkəmlənməsindən ötrü mətnin müəyyən hissələrinə qoyulmuş suallar da müzakirə edilməlidir.

İnsert

Bu üsul dərslikdəki mətnin aktiv fəaliyyətlə, yəni şagirdin öz münasibətini bildirərək oxunmasıdır. Şagird mövzudakı fikirlərə münasibətini qəbul edilmiş işarələrlə («//» – bu məlumat mənə tanış id, «–» – bu məlumat mənim əvvəllər bildiyimi inkar edir, «+» – bu məlumat mənim üçün yenidir, «?» – bu məsələyə dair əlavə məlumat almaq istərdim) bildirir. Dərslikdəki mətn oxunduqdan sonra ümumiləşdirmələr aparılır və qeyd olunur.

«//»	«–»	«+»	«?»

«Zaman oxu» ilə iş

«Zaman oxu» ilə işin təşkili tarix fənninin şagirdlərə öyrədilməsində ən əhəmiyyətli məsələlərdən biridir. Şagirdlərə müxtəlif mürəkkəblik səviyyəsi olan tapşırıqlar verilir:

1. «Zaman oxu»nda hansı tarixlər qeyd olunub?
2. Nəyə görə orada məhz bu tarixlər göstərilib?
3. Bu tarixlərdən hansı ən ilkindir (sonuncudur)?
4. Ən ilkin (son) tarixdən bu günə kimi neçə il keçib?
5. «Zaman oxu»nda göstərilən bir hadisə ilə digəri arasından neçə il ötüb?
6. «Zaman oxu»nda bir neçə hadisədən hansı ən tez (və ya gec) baş verib?

Dərslikdə yoxdursa, «Zaman oxu»nun ilk mənbələr, ədəbiyyat, xəritələr və digər sənədlərdən götürülmüş tarixlər hesabına tərtib edilməsi və onunla işin təşkili vacib məsələlərdən biridir.

Xəritələrlə iş

Tarixi məlumatın şagirdlərin yaddaşında möhkəmləndirilməsində mühüm vəsitələrdən biri də xəritələrlə işdir. Xəritələrlə iş mühüm hadisələri məkanla (hadisə yeri ilə), həmçinin müasir dövrlə əlaqələndirməyə imkan verir.

Şagirdlərə müxtəlif mürəkkəblik səviyyəsi olan tapşırıqlar verilir:

1. Xəritədə dünyanın hansı hissəsi təsvir olunur?
2. Öyrənilən ölkənin ən şimal, cənub, şərq və qərb nöqtələrini müəyyənləşdirin.
3. Xəritə üzrə öyrənilən ölkənin və ya yerin təbii şəraitini təsvir edin.
4. Ərazinin təbii şəraitinə əsasən buranın yerli əhalisi üçün hansı fəaliyyət növü daha sərfəli olardı?
5. Mühüm ticarət yollarının, hərbi yürüşlərin, dəniz ekspedisiyalarının və s. marşrutların hansı ölkələrdən keçdiyini xəritədə müəyyən edin.
6. Problemin həlli üçün xəritələrin möqayisəli təhlilindən istifadə edin.
7. Müqayisədə öz mövqeyinizi xəritənin köməyi ilə əsaslaşdırın.
8. Göstərilən ərazidə hansı müasir ölkələrin yerləşdiyini müəyyənləşdirin.

Bu prosesdə fəallıq növləri: qruplarda xəritə üzrə fikir mübadiləsi, xəritə haqqında rəy, kontur xəritələrlə iş, xəritənin yaradılması (əgər programda xəritə yoxdursa) və s. ibarətdir.

Mənbələrin öyrənilməsi üzrə dərslər

Mənbələrin öyrənilməsi və onlar əsasında tarixi hadisənin müəyyənləşdirilməsi olduqca vacib əhəmiyyətə malikdir. Mənbələrin öyrənilməsi üzrə dərs müxtəlif bilik mənbələri ilə işi təşkil etməyə, şagirdlərə tarixi faktların təhlili, təsnifatı və sistemləşdirilməsi üsullarını, onların ümumiləşdirilməsini və öz mövqeyinin əsaslandırılmasını öyrənməyə təkan verir. Belə dərslər şagirdlərin tədqiqat fəaliyyətini stimullaşdırır.

Bunun bir modelini – «Biz tarix dərsliyi yazılıq» formasında göstərək.

Şagirdlərə müəyyən mövzu üzrə mənbələr kompleksinin öyrənilməsi əsasında müstəqil şəkildə dərsliyin bir paraqrafını və ya kiçik bir hissəsini yazmaq təklif olunur:

1. Müəllim dərsin mövzusunu, problemi söyləyir və tapşırığı izah edir.
2. Şagirdlər kiçik təlim quruplarına bölünürler və ilkin məlumatların tədqiqi əsasında «tarix dərsliyi» üçün material seçirlər.

Qrupların iş qaydası aşağıdakı kimi ola bilər:

- a) paraqrafın başlığını və ya planını dürüst ifadə etmək və mövzunun açılması üçün hansı yarımbəndlər nəzərdən keçirilməlidir?
 - b) qısa müəllif mətni yazmaq;
 - c) xronoloji-hadisə sırasını açmaq;
 - d) məqsədə uyğun sayılsa, mənbələrdən parçalar götürmək;
 - e) xəritə, illüstrasiyalar tapmaq;
 - ə) «zaman oxu»nu tərtib etmək.
3. Hər bir qrup işin yekunlarını sinfə təqdim edir.

«İşgüzar hay-küy» nə üçün lazımdır

Müəllimin uzunmüddətli çıxışından sonra dərsin tempini dəyişmək üçün «ümmi hay-küy» məsləhət görülür. Bu üsul şagirdlərə iki-üç nəfərlik qruplarda söhbət aparmaq imkanı verir.

Şagirdlərə bildirilir ki, onların indicə eşitdikləri və ya gördükələri haqda fikirlərini söyləmək üçün beş dəqiqə vaxları var. Onlar hansı hislər keçirdiklərini, nə düşündüklərini söyləyə, başa düşmədiklərini isə bir-birindən soruşa bilərlər. Bundan sonra qrup və ya cütlüklərdən fikirlərini bütün siniflə bölüşməyi və ya suallar verməyi xahiş etmək olar. Bu fəaliyyət iştirakçıları, eyni zamanda fəal işə qoşmağın ən səmərəli modelidir.

İştirakçılar üçün stullar iki dairəvi cərgədə düzülür. Daxili cərgədə – şagirdlər arxaları dairənin mərkəzinə doğru oturlar. Kənar cərgədə – şagirdlər üzləri dairənin mərkəzinə doğru yerləşir. Müəllimin işaretisi ilə kənar cərgənin bütün şagirdləri sağdakı stula keçir və qarşılarda yeni rəqib olur. Şagirdlər cütlüklərdə eyni zamanda diskussiya aparırlar. Onlar yeni rəqiblə qarşılaşmaqla yeni-yeni dəlillər eşidirlər, deməli, yeni cavablar axtarmalı olurlar. Dövrə sona çatana kimi şagirdlərin dəlillər sistemi, bir qayda olaraq, «itilənir», eləcə də onlar müxtəlif tərəfdəşlərlə ünsiyyət təcrübəsi qazanmış olurlar.

PLANLAŞDIRMANIN APARILMASINA DAİR TÖVSIYƏLƏR

Hər birimizin həyatında planlaşma əsasdır. Planlaşma aparmadan heç bir səmərəli işə nail ola bilmərik. Bütün sahələrdə olduğu kimi, tədrisdə də planlaşma əsasdır. Kurikulum islahati həyata keçirilən zaman hər bir müəllim planlaşmaya böyük diqqət ayırmalı, nəticələr əldə etmək üçün planını dəqiq tutmalıdır.

Bildiyiniz kimi, planlaşdırmanın 2 növü vardır: gündəlik və prespektiv.

Müəllim dərsə hazırlaşarkən, ilk növbədə, sinif üzrə təlim nəticələrini və altstandartları nəzərə almalıdır. Hər bir standartın reallaşdırılması üçün mövzular və sitəsilə şagidlərdə bilik və bacarıqlar formallaşdırılır. Siz gündəlik plan nümunəsini hazırlayarkən standarta uyğun məqsədlərin çıxarılmasını da unutmayın. Məqsədlər şagirdyönümlü olmalı, şagirdə ünvanlanmalıdır. Bunun artdıca tədris zamanı tətbiq ediləcək forma və üsullar müəyyən edilməlidir. Sizin sediyiniz üsullar kor-koranə yazılmamalı, dərs müddətində tətbiqi reallaşdırılmalıdır. Bəzən müəllimlər gündəlik plan nümunəsində forma və üsulların adını yazsa da, onu dərsin gedişində reallaşdırır. Buna görə də bəzən yazılı şəkildə hazırladıqları plandakı nəticə dərsin sonunda şagidlərdən alınır. Standartlar əsasında dərsin reallaşdırılması zamanı təlim-tərbiyə və inkişafetdirici məqsədlər müəyyənləşdirilməlidir. Bu məqsədlərin həyata keçirilməsində seçilmiş resurslar və integrasiya imkanları mütləq nəzərdə saxlanılmalıdır. Bundan sonra dərsin mərhələləri başlanır. Fəal dərsdə dərsin aşağıdakı mərhələləri vardır:

I mərhələ: motivasiya, problemin qoyulması

Fənnin tədrisi prosesində hər bir tədqiqat problemin müəyyənləşdirilməsi ilə başlayır. Əsl problem həmişə çoxsaylı fərziyyələr, ehtimallar doğurur və bunları yoxlamaq üçün ilk növbədə, tədqiqat sualının formallaşdırılması lazım gəlir. Çünkü tədqiqat suali yeni biliklərin kəşf olunmasında bələdçi kimi çıxış edir.

Bu mərhələdə şagidlər düşünməyə, idraki fəallığa sövq edildiyindən, o həm də motivasiya adlandırılır.

Dərsdə motivasiyanın uğurlu alınması üçün aşağıdakı şərtlərə əməl edilməsi tövsiyə edilir:

1. Motivasiya üçün seçilən material qeyri-adi, maraqlı olmalı;
2. Fərziyyələri yoxlamaq, tədqiqat aparmaq və yaradıcılıq üçün imkan verməli;
3. Müəllim şagidlərə yönəldici suallar verməli, fərziyyələri irəli sürərkən onları həvəsləndirməli;
4. Tədqiqat suali təlim standartlarına əsasən müəyyənləşdirilməli və dərsin məqsədinə yönəldilməli;
5. Müxtəlif audiovizual vasitələrlə şagidlərin diqqətini çəkərək maraq oyatma;
6. Motivasiya mürəkkəb olmamalı, dərsin çox hissəsini aparmamalı;
7. Motivasiya tədqiqat sualının ortaya qoyulması ilə bitməlidir.

II mərhələ: tədqiqatın aparılması

Dərsin məqsədində və tədqiqat sualına uyğun iş üsulları seçilir. Tədqiqat sualına cavab verməyə kömək edəcək faktları tapmaq üçün məqsədyönlü iş aparılır. Şagirdlər müxtəlif çalışmalar verilir. Əgər bu zaman qrup işləri verirsinizsə, qrup tapşırıqlarının həcmi və səviyyəsi nəzərə alınmalıdır. Bəzən qrup bölgüsü aparılır və tədqiqat işi vaxtı müəllim iş vərəqləri paylayır. İş vərəqlərindəki tapşırıqlar biri digərindən asanlıq və çətinliyinə görə fərqlənir. Bir qrup asan tapşırığı 5 dəqiqliyə həll edir, digər qrup isə 15 dəqiqliq vaxt ayırsa da, işini bitirə bilmir. Bütün bunları nəzərə almaqla işinizi səmərəli qurmağa çalışın. Beləliklə, tədqiqat sualına cavab tapmaq üçün zəmin yaranır. Tədqiqat toplanmış faktlar əsasında təqdimatların hazırlanması ilə bitir.

Tədqiqat müxtəlif formalarda: kollektiv, qruplarla, cüt şəklində və fərdi qaydada aparıla bilər.

III mərhələ: məlumatın mübadiləsi

Verilmiş problemə aid tədqiqat üçün ayrılmış vaxt bitdikdən sonra müəllim tapşırığın icrasının başa çatdığını bildirir. Bundan sonra şagirdlər informasiyanın təqdimatına başlayır, əldə etdikləri yeni informasiyaları digər iştirakçılarla bölüşürərlər. Həmin təqdimatların əks olunduğu iş vərəqləri lövhədən asılır.

IV mərhələ: məlumatın müzakirəsi

Mövcud mərhələnin məqsədi yeni əldə edilmiş informasiyanı sistemləşdirmək və qrupların hazırladıqları təqdimatlar arasındaki əlaqəni üzə çıxarmaqdır.

Bu mərhələdə müəllim köməkçi suallardan istifadə etməklə əldə olunmuş faktların məqsədyönlü müzakirəsini təşkil edir. Məlumat, sxem, qrafik, cədvəl, təsnifat və s. formalarda təqdimatlar diniñənilir. Nəticədə tədqiqat sualına cavab aydınlaşır.

V mərhələ: nəticə və ümumiləşdirmə

Aparılan tədqiqatdan sonra nəticəyə gəlmək üçün müəllim şagirdlərin köməyi ilə yeni bilikləri, əldə edilmiş ideyanı tədqiqat sualı ilə və şagirdlərin ilkin fərziyyələri ilə müqayisə edərək ümumiləşdirir. Hamı tədqiqat sualına cavab verildiyinə əmin olur.

VI mərhələ: yaradıcı tətbiqetmə və ya ev tapşırıqları

Yaradıcı tətbiqetmə biliyi möhkəmləndirir, onun praktiki əhəmiyyətini artırır. Bu məqsədlə şagirdlərə həyatla əlaqəli praktik tapşırıqlar verilir. Əgər yaradıcı tətbiqetməni dərhal icra etmək mümkün olmursa, o sonrakı dərslərdə həyata keçirilir.

Dərsdə alınmış bilik, bacarıq və vərdişlərin möhkəmləndirilməsi üçün ən geniş yayılmış sərbəst iş forması ev tapşırıqlarıdır.

Refleksiya və qiymətləndirmə

Refleksiya – təlim prosesinin bütün mərhələlərini təhlil etməyə və onu dərinləndən başa düşməyə imkan verir. Qiymətləndirmə şagirdlərin təlimdəki nailiyyətlə-

rinin dəyərləndirilməsi prosesidir. Qiymətləndirmə konkret meyarlar üzrə aparılmışdır. Müəllim şagirdləri əvvəlcədən bu meyarlarla tanış etməlidir.

Perspektiv planlaşdırma əsas məqsədləri müəyyənləşdirmək və onlara nail olmaq üçün hər bir müəllimin özünəməxsus fəaliyyət istiqamətidir. Bildiyiniz kimi, kurikulum islahatına görə müəllimlər illik planlaşdırma aparmaqda tam sərbəstdirlər. Əvvəldə də qeyd etdiyimiz kimi, məhz hər bir məktəbin yerləşdiyi regiondan, onun infrastrukturundan, maddi-texniki bazasından və s. asılı olaraq «Ümumi tarix» fənn kurikulumunda nəzərdə tutulmuş məzmun standartları müxtəlif cür reallaşdırıla bilər. Planlaşdırma aparıllar kən yuxarıda qeyd olunanlarla yanaşı, şagirdlərin fərdi xüsusiyyətlərinin, öyrənmə tərzlərinin də nəzərə alınması olduqca vacib şərtdir. Eyni bir regionda, eyni bir məktəbdə, lakin ayrı-ayrı VIII siniflərdə «Ümumi tarix» fənnindən dərs deyən müəllimlərin illik planlaşdırımları müxtəlif ola bilər. Lakin bu planlaşdırmanı kor-koranə aparmaq qeyri-mümkündür. Bunun üçün müəyyən bacarıqlarınız olmalıdır. Bunlar aşağıdakılardır:

- Məzmun standartlarına əsasən dərslikdəki tədris vahidi və mövzular üzrə dəqiqləşmələrin aparılması üçün «Ümumi tarix» fənn programında (kurikulumda) nəzərdə tutulan məzmun standartlarının dərslikdə hansı mövzularda reallaşdırıldığını və bu mövzuların hansı tədris vahidlərində birləşdirildiyini müəyyən etmənizdir. Bu, eyni zamanda dərsliklə tanışlıq xarakteri daşıyır. Bu, illik planlaşdırmanın düzgün apara bilməniz üçün demək olar ki, ilkin addımdır.
- Tədris vahidlərinin və mövzuların ardıcılığının müəyyənləşdirilməsi mühüm bacarıqlardan biridir. Mövzuların ardıcılığı dedikdə sadədən mürəkkəbə, məntiqi və xronoloji ardıcılıq nəzərdə tutulur. Bu ardıcılığı müəyyənləşdirərkən bir neçə prinsip nəzərə alınmalıdır ki, bunun da birincisi məzmun ardıcılığı baxımından sadədən mürəkkəbə, asandan çətinə doğru getməkdir. Bunun üçün əvvəlcə dərslikdə verilən ardıcılığa diqqət yetirməli, bu ardıcılıq sizi müəyyən səbəblərdən qane etmirsə (tədris ilində baş verəcək mühüm hadisələr, fənlərarası integrasiya və s. baxımdan), özünüz mövzuların ardıcılığını müəyyən etməlisiniz.
- İnteqrasiya imkanlarının müəyyən edilməsi planlaşdırma aparmaq üçün müəllimə lazımlı olan bacarıqlardan biridir. «Ümumi tarix» özündə beş məzmun xəttini birləşdirdiyinə görə onun bir çox fənlərlə («Azərbaycan tarixi», «Ədəbiyyat», «Həyat bilgisi», «Coğrafiya» və s.) integrasiyası mümkündür. MMV-də sizlər təqdim olunmuş illik planlaşdırma cədvəlində ümumi tarix məzmun standartlarının digər fənlərlə integrasiya imkanları göstərilmişdir. Bu integrasiya imkanları biz müəlliflərin məzmun standartlarını reallaşdırma miza imkan yaradır. Lakin vəsaitdə verilmiş illik planlaşdırma cədvəlində hər bir mövzu üzrə integrasiya verilməsinə baxmayaraq, sinifinizdəki şagirdlərin səviyyəsini, maraqlarını, resurslarını nəzərə alaraq özünüz integrasiya imkanları müəyyənləşdirə bilərsiniz. Bunun üçün:

- reallaşdıracağınız standartı həyata keçirmək üçün hansı fənnin köməyinə ehtiyac olduğunu özünüz üçün müəyyənləşdirin;
- seçdiyiniz fənnin məzmun standartlarını nəzərdən keçirin. Siz yalnız VIII sinif məzmun standartları ilə integrasiya yarada bilərsiniz.

İntegrasiya üçün «Ümumi tarix» fənni üzrə seçdiyiniz standarta müvafiq standartı müəyyənləşdirərək illik dərs planında qeyd etməniz vacibdir. Bundan sonra müəyyənləşdiriyiniz integrasiya imkanına müvafiq olaraq istifadə edəcəyiniz resurslarda, şagirdlərə təqdim edəcəyiniz tapşırıqlarınızda bunu nəzərə almalısınız.

Əlavə resursların seçilməsi mövzunu, integrasiyanı müəyyənləşdirdikdən sonra aparılmalıdır.

Mövzulara görə məqsədyönlü vaxt bölgüsünün aparılması mühüm bacarıqlar dan biridir. Tədris planına əsasən VIII sinifdə «Ümumi tarix» fənninin tədrisinə ayrılan saatdan kənara çıxmamaq şərti ilə daha vacib, eyni zamanda şagirdlərin çətin qavradiqları mövzulara çox, asan mövzulara isə az vaxt ayıra bilərsiniz. Perspektiv planlaşdırma aşağıdakı cədvəl əsasında hazırlanmalıdır:

Standart	Tədris vahidi	Mövzu	İnteq-rasiya	Resurslar	Qiymət-ləndirmə	Saat	Tarix

TƏDRİSİN SƏMƏRƏLİ OLMASI ÜÇÜN TÖVSIYƏLƏR

Müasir dövrdə bütün sahələrdə inkişaf nəzərəçarpacaq qədər görünməkdədir. Bu inkişaf təhsil sahəsində də öz əksini tapmaqdır. Yeniliklərin qəbulu və tətbiqi, düzgün strategiya və planlaşdırma, nəticəyə gedən yolun düzgün qiymətləndirilməsi müəllimin qarşısına yeni öhdəliklər və tələblər qoyur. Müəllim birtərəfli inkişaf etmir, şagirdlərlə birgə daim axtarışdadır. O özünün peşəkar inkişafı üçün müəyyən addımlar atmalı, düzgün planlaşdırımlar aparmalıdır. Bunun üçün müəllim öz üzərində çalışmalı, araşdırımlar etməli, müəllim kimi özü-özünə hesabat verməlidir. Bunun üçün öncə siz daim digər müəllimlərlə əməkdaşlıq etməli, həmkarlarınızla bəlşəməlisiniz. Hədəfə çatmaq üçün görəcəyiniz işləri müəyyən edin. Sizin işinizə səmərə verən amilləri qeyd edin. Özünüzün etdiyiiniz yenilikləri mütəxəssis və müəllimlərlə bəlşün. İlk növbədə, tədris etdiyiiniz fənni və onun reallaşdırılması üçün seçilmiş mövzuları mükəmməl bilməyiniz vacibdir. Yaxşı bilmədiyiniz mövzu yaxşı tədris oluna bilməz. Sinifdən-sinfə şagirdlərin inkişaf etməsini və bu inkişaf üçün qoyulan tələbləri müəllim mütləq bilməli və tətbiq etməlidir. Fənlərarası əlaqələr qurmaq üçün digər fənn müəllimləri ilə əməkdaşlıq etmək sizin inkişafınıza səbəb olacaq. Mövzuları bilməklə yanaşı, şagirdləri istiqamətləndirməyi bacarmaq da şərtidir. Bütün pedaqoji yanaşmalar bütün fənlər üçün eyni dərəcədə keçərli deyildir. Hər bir fənnin spesifik xüsusiyyətləri vardır. Bu xüsusiyyət tarix fənnində də özünü bürüzə verir. Riyaziyyat müəlliminin pedaqoji yanaşması ilə tarix müəlliminin yanaşması eyniyyət təşkil edə bilməz. Tarixdə sözlər və müzakirələr əsasdır. Müəllim dərsin gedisiində düzgün sual qoyma bacarığına malik olmalı, şagirddən istədiyini almaq üçün ona aydın olan fikirləri səsləndirməli, tapşırıqlar təfəkkürün növlərinə xidmət etməlidir.

Sizin peşəkarlığınız o zaman ortaya çıxar ki, siz düzgün tədris və təhsil mühiti yaradasınız. Yeni islahatı, yeni kurikulumu, onun qiymətləndirilməsini daha dəqiq reallaşdırmaq imkanına sahib olasınız. Özünüyü inkişaf etdirərkən şagirdlərin tələblərini, eləcə də maraqlarını nəzərə almağı unutmayın. Çünkü müasir gənclik daha emosional və rəngarəng biliklərə malikdir. Çünkü onun internetə çıxış imkanları vardır. Daim yeni informasiya əldə edən şagird fərqli dərs görmək istəyir. Yorucu və cansızıcı dərslər onu stimuldan salır. Bu baxımdan dərsin gedisi cəlbedici, eləcə də araşdırıcı olarsa və bu zaman şagird müəyyən bacarıqlar nümayiş etdirərsə, sizin peşəkarlığınızın inkişafına səbəb olar.

Əgər siz işinizin səmərəli olmasını istəyirsinizsə, düzgün standartlar seçməklə, düzgün məqsədlərin qoyulması işinə diqqət yetirin. Düzgün seçilməyən standart məqsədin reallaşdırılmasına mane olar, nəticələr arzuolunmaz ola bilər. Yaxud da standarta uyğun məqsədin qoyulmaması dərsin səmərəsizliyindən xəbər verir. Standart və ona uyğun qoyulan məqsəd sonda şagirdin məqsədə uyğun meyarlarla qiymətləndirilməsinə gətirib çıxarır. Sən bu gün hansı ölçü əsasında hansı məqsədi reallaşdırırdın və necə qiymətləndirdin. Qiymətləndirmə dərsin bütün mərhələlə-

rində özünü əks etdirə bilər. Əsas odur ki, şagirddə formalasdırılan bacarığın səviyyəsi müəyyən edilsin. Başqa sözlə, şagird bu gün nə əldə etdi və nəyə nail oldu.

Siz öz üzərinizdə çalışdıqca öz işinizi təhlil etmək bacarığına malik olmalısınız. Bir növ bu, özünüqiyəmtələndirmədir. Mən bu gün nə etdim? Nəyi əldə etdim? Şagırdlər hansı bilik və bacarıqlara yiyələndilər? Keçən gündən fərqli olan nə idi? Nələri etməli idim? Nələri etdim? Nələri etmədim? Daha sonrakı dərslərdə nələri etməliyəm? Bu kimi suallara cavab tapmağa çalışmanız sizin özünüzü və dərsinizi təhlil etmənizə yardımçı olacaqdır. Boşluqları aradan qaldırmaq üçün başqalarının təcrübəsindən istifadə etmək, onları baş vermiş problemlərin aradan qaldırılması yollarında müzakirələrə dəvət etmək lazımdır. Dərs mühiti 45 dəqiqələrlə yekunlaşdırır. Digər fənn müəllimləri ilə əməkdaşlıq yetərli deyil. Siz valideynlə əməkdaşlığı da öz iş planınıza daxil etməlisiniz. Çünkü sizin şagirdlərin daimi təması valideyndir. Valideynlərlə səhbətlər edin. Problemləri olan şagirdlərin valideynlərini öz şəraitinizə cəlb edin. Övladının inkişafi üçün birgə əməkdaşlıq planları qurun. Lazım gələrsə, bir psixoloq kimi araşdırma aparın. Əsas odur ki, siz dərsinizin keyfiyyətinin yüksəldilməsi yolunda irəliləyə biləsiniz. Təbii ki, bu səmərəli şəkildə reallaşdırılmalıdır.

Müxtəlif resuslarla, maraqlı motivasiya ilə, eləcə də tədqiqat işi ilə əhatə olunmuş dərs keyfiyyətdən xəbər vermir. Siz dərs mühitinin sağlam şəkildə idarə olunmasını təşkil etməyə çalışmalısınız. Bəzən əla yiğilmiş slaydlar, əla iş vərəqi – bu kimi şeylər səmərəsi olmayan bir dərsin görtünlənməsinə gətirib çıxarır. Müəlli min verdiyi tapşırıqlar, qrup bölgüsü, fərdi iş və s. tam bir qarışılıq halında ortaya çıxır. Dərsin sonunda şagird heç bir nəticəyə nail olmadan sınıfı tərk edir. Bu baxımdan planlaşmanın düzgün aparılması ilə yanaşı, düzgün idarəcili bacarığı sizin yardımınıza çatmış olacaqdır.

İş vərəqlərini hazırlayarkən təfəkkürün inkişafını mütləq nəzərə almaq lazımdır. Məntiqi, tənqidi və yaradıcı təfəkkürə aid tapşırıqların verilməsi daha doğru olar. Aşağıdakı cədvələ əsasən siz şagird təfəkkürünü lazımi səviyyədə inkişaf etdirə bilərsiniz.

Məntiqi təfəkkür	Tənqidi təfəkkür	Yaradıcı təfəkkür
Təsvir et. Müqayisə et. Oxşarlıqları və fərqləri tap. Təsnif et.	Müxtəlif baxış nöqtələrindən qiymətləndir. Əhəmiyyətini, rolunu qiymətləndir.	Uydur: – hekayə; – situasiya; – nağıl; – musiqi; – üsul
Qur. Dəyişdir. Hesabla. Sadələşdir.	Meyarları müəyyən et. Meyar cədvəlini tərtib et.	Tərtib et, uydur: – maket; – model; – sxem; – qrafik; – kitab

Məntiqi təfəkkür	Tənqidi təfəkkür	Yaradıcı təfəkkür
Müəyyən et. Öz tərifini ver. Əlaqəni aşkar et.	Səhvləri tap. Faktları uydurmadan seçib ayır. Mübahisəli məqamları aşkar et.	Proqnoz ver. Müqayisə et və analoqu tap. İxtira et, yarat. Başqa obyektə döndər. Yeni tətbiq üsulunu tap.
Sxem, qrafik, cədvəl düzəlt. Tərtib et. Davam et.	Tənqidi yanaş. Düzgün olanı seç.	Dəyişikliklər et, yarat, yenidən tərtib et. Dəyişikliklər etməklə yarat. Quraşdır.
Təhlil et. İzah et. Şərh et. Nəticə çıxar.	Ən mühüm predmetləri və hadisələri müəyyən et, əhəmiyyətini sübut et.	Yeni əsaslar üzərində təsnif et. Yeni şəraitə uyğun hala gətir. Tətbiq et (yeni şəraitdə).
Səbəbi tap (səbəb, nəticə).	Öz ideyanı əsaslandır (sübut et).	Öz şəxsi izahını ver. Problemi müəyyən et, fərziyyələr irəli sür.
Ümumiləşdir. Əsas ideyanı seçib ayır.	Ən səmərəli yolu tap.	Mübaliğə et. Minimuma endir.
Mahiyətini, mənasını ifadə et.	Məsləhət ver.	Simvol (rəmz) şəklində təsvir et.

Dərs başlayarkən müəyyən qaydalar tətbiq edin, çalışın bu qaydalar vərdişə çevrilisin. Qrup bölgüsü, müzakirə və s. məqamlarda səs-küyün minimum səviyyəyə düşməsi üçün qızıl qaydaları qoymağı unutmayın. Hətta bu qaydaların qrup qiymətləndirməsinə təsirini də vurğulayıñ. Şagirdlərin üzərinə bəzi məsuliyyətlər qoyun. Sinfin idarə olunmasında onlardan istifadə etmək olduqca səmərə verir. Şagird ona güvənən müəllimin etimadını doğrultmağa çalışır. Onun yaş xüsusiyyəti özünüütəsdiq üçün daim tələsir. Bu baxımdan bu sizin işinizdə keyfiyyət göstəricisi ola bilər.

Bütün bunlarla yanaşı, diqqətiniz daim bütün sinif üzərində olsun. Göz təması sizin əsas silahınızdır. Şagird ona baxan nəzərlərin olduğunu hiss edir, kənarda qalmadığını duyur və özünütəsdiqə çalışır. Sakit və anlaşılan səs tonu sizin işinizi daha

da rahatlaşdıracaq. Dərsin gedişi zamanı gərəkən zamanlarda partalar arasında gəzisin. Onlara yönləndirici sullar verməklə yardımılarsın. Gərəkirsə açar sözlərdən istifadə edin. Şagirdin daim ağır yük altında qalması dərsin səmərəsini itirə bilər. Şagirdlərə dərslərin gedişi zamanı adları ilə müraciət etməyə çalışın. Qiymətləndirməni şagirdlərlə birgə tətbiq edin. Şagirdlər düzgün olmayan davranışını özləri müəyyən etsinlər və öz işlərində buna yol verməsinlər. Amma hər hansı bir səhv hərəkətin üzərində dəqiqlərlə dayanıb dərsin gedişinə mane olmayıñ. Qaydaları tez-tez xatırlatmanız daha səmərəli nəticə verər.

Vaxtdan düzgün və səmərəli istifadə etməyə çalışın. Bu səmərəlilik bütün sinif üçün olmalıdır. Təkcə özünü düşünməyin. Bəzən belə hallar da olur: mən əla dərs keçdim, hər şeyi dedim, tapşırıqlar verdim, refleksiya da etdim və s. Bu çox səmərəli dərs oldu. Siz bu səmərəliliyə şagird yönündən baxın:

- Bu gün şagird nə qazandı?
- Onda hansı bilik və bacarıqlar formalaşdı? və s.

Sizin daim öz üzərinizdə çalışmanız, yeniliklərdən xəbərdar olmanız, təcrübələrinizi bölüşməniz, başqalarının təcrübəsindən istifadəniz peşəkar inkişafınıza səbəb olacaqdır. Sizin inkişafınız isə yetişən bir nəslin inkişafı deməkdir.

Təhsil istiqamətində atılan bütün addımlar şagirdlərin inkişafı, onların gələcəkdə şəxsiyyət kimi yetişməsi naminədir. Bu şəxsiyyət həyata bacarıqlı şəkildə atılmalı, müəyyən bilik və bacarıqlara sahiblənməlidir. Bu baxımdan siz müəllimlərin üzərinə çox böyük öhdəliklər düşür. Bütün apardığınız planlaşmalar məktəbin imkanları və şagirdlərin yaş xüsusiyyətinə uyğunlaşdırılmalıdır. Onların öyrənmə tərzlərinin nəzərə alınması vacib məqamlardan biridir. Yəqin ki, hər biriniz öz sizinizdə müxtəlif xarakterə və təfəkkürə malik olan şagirdlərlə üz-üzə gelirsiniz. Onların müxtəlif xüsusiyyətləri müxtəlif öyrənmə tərzindən xəbər verir. Hər bir şagirdin özünəməxsus öyrənmə xüsusiyyəti vardır. Necə etməliyik ki, müxtəlif öyrənmə tərzinə malik olan şagirdlərin maraqlarına uyğun dərs reallaşdırıraq. Kurikulumun tələblərindən biri fəal-interaktiv təlimin reallaşdırılmasıdır. Bu işin həyata keçirilməsində müxtəlif təlim üsul və formaları köməyimizə çatmış olur. Bəzən müəllimlər özlərinin öyrənmə üsulunu şagirdlərə tətbiq edirlər. Bu tətbiqetmə çox zaman öz səmərəsini vermir. Əldə olunan nəticə yetərsiz olur. Siz şagirdlərinizin xüsusiyyətlərini və öyrənmə tərzlərini müəyyən etməklə onları lazımi istiqamətə yönəldirə bilərsiniz. Müxtəlif öyrənmə tərzləri vardır ki, bunlardan bəziləri ilə tanış olmanızı tövsiyə edirik.

Əyani öyrənmə tərzi – belə şagirdlər əyanılıyə üstünlük verir, gözlə görünən hər bir şeyi daha yaxşı qavrayır, tətbiqi ona asan gəlir. Müxtəlif şəkillər, xəritələr, miniatürlər, sxemlər, portretlər, diaqramlar, nümayişlər, paylama materialları, film-lər, flipchartlar və s. sizə bu işdə yardımçı olacaqdır. Belə şagirdlər çox zaman vərilən tapşırığı özü oxumağa üstünlük verir. Yaxud da kiminsə təlimatın icrasını reallaşdırmasına baxmaq onun öyrənməsini rahatlaşdırır. Yalnız bundan sonra o, tapşırığı dolğun və düzgün şəkildə yerinə yetirə bilir.

Eşidərək öyrənmə tərzı – bu cür şagirdlər dirləyərək qavramağa malik olanlardırlar. İstənilən tapşırığı icra etmələri üçün müəllimin təlimatına qulaq asmaları vacibdir. Dərsin təhlili, şagirdlərin tapşırıqları təqdim etməsi, müzakirələr onların öyrənməsi üçün vasitə hesab edilir.

Siz bu cür öyrənmə tərzinə malik olanları necə müəyyənləşdirə bilərsiniz? Bunun üçün diqqətli olmaq və müşahidələr aparmaq vacibdir. Bəzi məqamları da diqqətdən qaçırırmamaq tövsiyə olunur. Məsələn, əyani öyrənmə tərzinə malik olan şagirdlər sürətlə danışır, səbirsiz olur, başqalarının sözünü kəsirlər. Danışarkən obrazlı danışır, hadisələri tam təsvir edərək sanki əyanılık yaradırlar. Onlar görüntülü dərs prosesini maraqla izləyir, tapşırıqların icrası zamanı əyanılıyə üstünlük verirlər.

Bu cür xüsusiyyətləri diqqət mərkəzində saxlamaqla siz öz şagirdləriniz arasından əyani öyrənənləri seçə bilərsiniz. Bu istiqamətdə addım atmaq sizin həm peşəkarlığınıza, həm də keyfiyyətin yüksəldilməsinə yardım edəcəkdir.

QİYMƏTLƏNDİRİMƏYƏ DAİR TÖVSIYƏLƏR

Azərbaycan Respublikası müstəqil dövlət kimi inkişaf edərək milli xüsusiyyətlərini saxlamaqla dünyaya integrasiya olur. Bu baxımdan yeni qiymətləndirmə sistemi də dünyada qəbul olunmuş standartlara uyğun şəkildə qurulmalı, onun formalasdırılmasında dünya təcrübəsindən geniş istifadə edilməlidir. Təhsil sahəsində həyata keçirilən islahatlar, xüsusilə yeni qiymətləndirmə siyasəti qabaqcıl təhsil təcrübələrinə və müəllim yaradıcılığına əsaslanaraq məqsədyönlü şəkildə təhsilin keyfiyyətinin yüksəldilməsinə və şagird nailiyyətinin inkişafına yönəlməlidir. Qiymətləndirmə təhsilin keyfiyyətinin yüksəldilməsinə yönələn və onu idarə edən vacib amildir. Hazırda kurikulumun tətbiqi ilə əlaqədar olaraq qiymətləndirmə ənənəvindən fərqlənir.

Qiymətləndirmə konsepsiyasına əsasən müasir qiymətləndirmə sistemi aşağıdakılari təmin edir:

- təhsildə müsbət dəyişikliklərin aparılması üçün mühüm vasitə rolunun yerinə yetirilməsinə;
- təhsilin keyfiyyəti üçün əsas göstərici olan «şagirdin təlim nəticələri» haqqında etibarlı məlumat verilməsini;
- qiymətləndirmə vasitəsilə şagirdin bilik və bacarıqları haqqında kifayət qədər məlumat əldə edildikdən sonra fənn kurikulumlarında və dərsliklərdə müvafiq dəyişikliklərin aparılmasını;
- təhsildə olan bəzi neqativ hallara qarşı mübarizə vasitəsi funksiyasını;
- qiymətləndirmədə yeni yanaşmaların yaddaşa əsaslanan qiymətləndirmənin əksinə olaraq, məntiqi təfəkkür vədişlərinin inkişafına xidmət etməsini.

Məktəbdaxili qiymətləndirmənin 2 əsas məqsədi var:

- şagirdlərin nəyi öyrəndiyini müəyyən etmək;
- sinifdaxili tədris materiallarının, təlim vəsaitlərinin və metodlarının səmərəliliyini və keyfiyyətini ortaya çıxarmaq.

Qiymətləndirmə nəticələri, əslində, tədrisin keyfiyyətinin yüksəldilməsinin önemli bir hissəsidir. Təhsildə aparılan qiymətləndirmə və monitorinq prosesi şagirdlərin birbaşa müşahidə edilə bilməyən xüsusiyyətlərinin ortaya çıxarılmasına xidmət edir.

Qiymətləndirmə konsepsiyası və məzmun standartlarının mənimsənilməsi istiqamətində, əsasən, aşağıdakı qiymətləndirmə növlərindən istifadə olunur və onların hər biri qeyd edilən müvafiq məsələlərə aydınlıq gətirmək məqsədi daşıyır:

Diaqnostik qiymətləndirmə – ilkin vəziyyət barədə məlumatın əldə edilməsi;

Formativ qiymətləndirmə – şagird fəaliyyətinin izlənilməsi;

Summativ qiymətləndirmə – şagird nailiyyətinin qiymətləndirilməsi.

İllkin səviyyənin qiymətləndirilməsi (diaqnostik qiymətləndirmə). Şagirdlər əsas bilik və bacarıqlara müəyyən dərəcədə malikdirlərmi? Şagirdlər tədris edilmiş materialın hansı hissəsini bilirlər?

İrəliləyişlərin monitorinqi (formativ qiymətləndirmə). Standartların mənim-sənilməsinə doğru şagirdlər kifayət qədər irəliləyə biliirlərmi?

Yekun (summativ) qiymətləndirmə. Şagirdlər verilmiş standart və ya standartlar qrupunda müəyyən edilmiş məqsədlərə nail olublarımı?

Qiymətləndirmənin bu növləri şagirdləri hər bir fənnin məzmun standartlarında göstərilən əsas bilik və bacarıqların əldə edilməsinə yönəlmış fəaliyyət istiqamətləri ilə təmin edirlər; ilkin səviyyənin qiymətləndirilməsi (diaqnostik qiymətləndirmə) şagirdin biliyini müəyyən edir və təlimin düzgün qurulmasında müəllimə köməklik göstərir. Təlim prosesində düzgün istiqamətləndirilmiş şagird öyrənilmiş materialın təkrarına vaxt itirmir, həmçinin onun üçün başa düşülməyən və ya tanış olmayan material qalmır. İlkin səviyyə qiymətləndirməsinin sualları bir-biri ilə elə əlaqələndirilib tənzimlənməlidir ki, onların bəziləri şagirdin hansı biliklərə malik olduğunu, digərləri isə yeni materialı mənimsemiş şagirdləri müəyyən etsin. Diaqnostik qiymətləndirmədən istifadə etməklə öz təlim strategiyanızı müəyyənləşdirə bilərsiniz. Bu qiymətləndirmənin reallaşdırılması dərs ilinin, tədris vahidlərinin əvvəli üçün nəzərdə tutulur. Şagirdlərin bilik və bacarıqlarını müəyyən etmək, eyni zamanda şagird bir ümumi təhsil müəssisəsindən digərinə keçidkə, sinfi dəyişdikdə və digər zəruri hallarda onun bilik və bacarıqları haqqında məlumat toplamaq, şagirdə fərdi yanaşmanı təmin etmək məqsədilə aparılır.

Diaqnostik qiymətləndirmənin aparılması üçün aşağıdakı üsul və vasitələrdən istifadə edə bilərsiniz:

Üsullar	Vasitələr
Tapşırıqvermə	Çalışmalar
Müsahibə (şifahi yoxlama)	Müəllimin qeydiyyat vərəqi (şagirdlə, müvafiq hallarda qrup, yaxud siniflə aparılan şifahi yoxlama zamanı müəllimin öyrənmək (diaqnoz qoymaq) istədiyi məsələnin yazılılığı vərəq)
Validəynlərlə və digər fənn müəllimləri ilə əməkdaşlıq	Söhbət və müəllimin sorğu vərəqi (şagirdin evdə və ya məktəbdəki fəaliyyəti ilə bağlı suallar yazılmış vərəq)
Söhbət	Şifahi söhbət
Müşahidə	Gündəlik müşahidə

Bu qiymətləndirmənin nəticələri rəsmi sənədlərdə qeyd olunmur, yazılı qeydlər sinif və şagird portfoliosunda saxlanılır, nəticələr barədə valideynlər, sinif rəh-

bəri və digər fənn müəllimləri məlumatlandırılır. Diaqnostik qiymətləndirmə həm də şəraitə görə təlim məqsədləri və strategiyalarında çevik dəyişikliklər aparılmasına imkan yaradır.

Formativ qiymətləndirmə zamanı qəbul edilmiş standartların reallaşmasına istiqamətlənən irəliləyişlərin monitorinqi sinifdə hər bir şagirdin inkişafının hərəkətverici amilinə, təlimin həllədici komponentinə çevrilir. Müəllim belə monitorinq vasitəsilə tədris prosesini tənzimləyir, bütün şagirdlərin irəliləyişlərini təmin edir, eyni zamanda uğur qazana bilməyən şagirdlərin ehtiyaclarını öyrənərək, onlara əlavə köməklik göstərir. Bu qiymətləndirmə fənni tədris edən müəllim tərəfindən məzmun standartlarından irəli gələn təlim məqsədləri əsasında hazırlanmış meyarlar üzrə dərs ili ərzində müntəzəm olaraq aparılır.

Bir məzmun standartı dərslikdəki bir neçə mövzuda reallaşdırığına görə həmin standartlardan çıxan qiymətləndirmə meyarları növbəti müvafiq dərslərdə də istifadə edilir. Qiymətləndirmə meyarları əsasında şagirdlərin müşahidə oluna biləcək fəaliyyəti 3 səviyyə olmaqla qruplaşdırılır.

Məsələn: altstandart: 5.1.2. Elmi kəşf və ixtiraların dünya mədəniyyətinin inkişafına təsirini izah edir.

Qiymətləndirmə meyarları:

1. Müəyyənetmə

I səviyyə	II səviyyə	III səviyyə
Elmi kəşf və ixtiraların dünya mədəniyyətinin inkişafına təsirini izah etməkdə çətinlik çəkir.	Elmi kəşf və ixtiraların dünya mədəniyyətinin inkişafına təsirini izah edərkən köməkdən istifadə edir.	Elmi kəşf və ixtiraların dünya mədəniyyətinin inkişafına təsirini asanlıqla izah edir.

Formativ qiymətləndirmənin aparılması üçün aşağıdakı üsul və vasitələrdən istifadə edə bilərsiniz:

Üsullar	Vasitələr
Müşahidə	Müşahidə vərəqləri
Şifahi sual-cavab	Şifahi nitq bacarıqları üzrə qeydiyyat vərəqi
Tapşırıqvermə	Çalışmalar
Valideynlərlə və digər fənn müəllimləri ilə əməkdaşlıq	Söhbət, sorğu vərəqi (şagirdin evdə və ya məktəbdəki fəaliyyəti ilə bağlı suallar yazılmış vərəq)
Layihə	Şagirdlərin təqdimati və müəllim tərəfindən müəyyən olunmuş meyar cədvəli
Rubrik	Nailiyyət səviyələri üzrə qiymətləndirmə şkalası
Şifahi və yazılı təqdimat	Meyar cədvəli
Test	Test tapşırıqları
Özünüqiymətləndirmə	Özünüqiymətləndirmə vərəqləri

Özünüqiymətləndirmə

Bu qiymətləndirmə fərdi qiymətləndirmədir. Dərsin sonunda hər bir şagird öz fəaliyyətini bu cədvələ əsasən qiymətləndirə bilər.

Tapşırığı tam və düzgün yerinə yetirdim	Dərsdə diqqətli idim	Məntiqli yanaşmam var idim	Sual-cavabda aktiv idim	Əməkdaşlıq etdim	Etiket qaydalarına riayət etdim

Cütlərlə iş zamanı qiymətləndirmə

Bu qiymətləndirmədən cütlərlə iş zamanı istifadə etmək olar. Dərsin sonunda cütlərə aşağıda göstərilən cədvəl paylanılır. Bu cədvəldən istifadə etməklə hər bir şagird həm özünün, həm də yoldaşının fəaliyyətini qiymətləndirə bilər.

Cütlərdə işləyən şagirdlərin adı	Fəallıq səviyyəsi (zəif, orta, yüksək)	Əməkdaşlıq etmə	Qaydalara əməl olunması	Tapşırığın icrası zamanı müzakirəetmə	Ümumi rəyəgəlmə
Dəniz					
Ucal					

Qrup işlərinin qiymətləndirilməsi

Qruplarla işin qiymətləndirilməsi üçün meyar cədvəli hazırlanır. Qrupların fəaliyyətini aşağıdakı meyarlara əsasən qiymətləndirmək olar.

Qruplar	Meyarlar	I qrup	II qrup	III qrup	IV qrup
Tapşırığı düzgün yerinəyetirmə					
Tərtibat					
Təqdimetmə					
Əməkdaşlıq					

İlkin səviyyənin qiymətləndirilməsi ilə oxşar xüsusiyyətləri olan yekun (summative) qiymətləndirmə standart və ya standartlar qrupunda müəyyən edilmiş məqsədlərə şagirdlərin hansı səviyyədə nail olduğunu aydınlaşdırır. Yekun (summative) qiymətləndirmə aşağıdakı suallara cavab verir:

- Şagird materialı mənimsevə bilirmi?
- Bildiklərini tətbiq edə bilirmi?
- Daha irəli getmək üçün lazımı səviyyədədirmi?

Yekun (summative) qiymətləndirmə standartların mənimsənilməsi istiqamətin-də şagirdlərin əldə etdiyi irəliləyişləri dəyərləndirir. Bu qiymətləndirmə növü möv-zunun, bəhs və bölmənin, yaxud da tədris ilinin sonunda eyni qaydada həyata keçirilir. Yekun (summative) qiymətləndirmənin ən mühüm cəhəti şagirdlərin mə-nimsədiklərini tətbiqetmə qabiliyyətinə nə dərəcədə malik olduğunu aşkarla çı-xarmaqdır.

Summativ qiymətləndirmənin nəticələri rəsmidir və keçirildiyi tarixdə sinif jurnalında qeyd olunur. Summativ qiymətləndirmənin aparılması üçün yalnız test üsuluna üstünlük verməməli, aşağıdakı üsul və vasitələrdən də istifadə olun-malıdır:

Summativ qiymətləndirmədə istifadə olunan üsul və vasitələr:

Üsullar	Vasitələr
Yoxlama yazı işləri	Yoxlama yazı işləri üzrə qeydiyyat vərəqi
Layihə	Şagirdlərin təqdimatı və müəllim tərəfindən müəyyən edilmiş meyar cədvəli
Şifahi sorğu	Şifahi sorğu üzrə qeydiyyat vərəqi
Test	Test tapşırıqları
Tapşırıqvermə	Tapşırıq, çalışma və laboratoriya işləri
Yaradıcılıq	Rəsm, esse, təqdimat və s.

Təhsildə aparılan səmərəli islahatlar, yeniliklər məktəbdaxili qiymətləndirmənin tətbiqində bəzi dəyişikliklərə səbəb olmuşdur. Summativ qiymətləndirmənin aparılmasında bir sıra dəyişikliklərin aparılması onun reallaşdırılması istiqamətində həm müəllim, həm şagirdləri, həm də valideynlərin yeniliklərlə üz-üzə gəlməsinə imkanlar açdı. Şagird naliyyətinin qiymətləndirilməsi, yekun balın çıxarılması və onun hesablanması qaydasındaki fərqlilik şagirdlərin bilik və bacarıqlarının ölçül-məsinin daha real, daha obyektiv olmasına imkanlar açmaq üçün nəzərdə tutul-musdur.

Edilmiş bir sıra dəyişikliklər Təhsil Nazirliyinin 28 dekabr 2018-ci il tarixli 8/1 nömrəli Kollegiya Qərarı ilə təsdiq olunmuşdur.

Qərara əsasən summativ qiymətləndirmədə aşağıdakı dəyişikliklər həyata keçirilmişdir

4.1. Summativ qiymətləndirmə hər bir fənn üzrə təhsil programında (kurikulumda) müəyyənləşdirilmiş məzmun standartlarının mənimsənilməsi ilə bağlı təhsilalanların əldə etdiyi nailiyyətlərin müəyyən olunması məqsədilə aparılır.

4.2. Summativ qiymətləndirmə aşağıdakı iki formada aparılır:

4.2.1. hər bir fənn üzrə dərsliklərdə nəzərdə tutulmuş hər bölmənin daxilində və ya bölmənin sonunda keçirilən kiçik summativ qiymətləndirmə.

4.2.2. hər yarımilin sonunda keçirilən böyük summativ qiymətləndirmə.

4.3. Summativ qiymətləndirmədə tapşırıqvermə üsulundan istifadə olunur.

4.4. I sinifdə summativ qiymətləndirmə aparılmır.

4.5. Kiçik summativ qiymətləndirmə II–XI siniflərdə bütün fənlər üzrə hər yarımildə 3 dəfədən az 6 dəfədən çox olmamaqla müəllim tərəfindən aparılır. Hər fənn üzrə kiçik summativ qiymətləndirmələrin aparılacağı tarix haqqında məlumat tədris ilinin birinci həftəsi ərzində fənn müəllimi tərəfindən sinifdə təhsilalanlara elan olunur.

4.6. Hər bir fənn üzrə kiçik summativ qiymətləndirmə həmin fənnin tədris olunduğu 1 (bir) dərs saatı ərzində aparılır.

4.7. Böyük summativ qiymətləndirmə ümumi təhsil müəssisəsinin rəhbərliyi tərəfindən hər yarımilin sonunda aşağıda sadalanan fənlər üzrə aparılır:

4.7.1. ümumi təhsil müəssisələrinin IV, IX və XI siniflərində bütün fənlər üzrə;

4.7.2. ümumi təhsil müəssisələrinin V–VIII siniflərində ümumi orta təhsil səviyyəsi üçün nəzərdə tutulmuş buraxılış imtahani fənləri üzrə;

4.7.3. lisey və gimnaziyaların V–VIII siniflərində ümumi orta təhsil səviyyəsi üçün nəzərdə tutulmuş buraxılış imtahani fənləri ilə yanaşı, müəssisənin Pedaqoji Şurasının qərarı ilə müəyyənləşdirilmiş maksimum 3 fənn üzrə;

4.7.4. ümumi təhsil müəssisələrinin tam orta təhsil səviyyəsində təmayülləşmə tətbiq olunmayan X sinfində tam orta təhsil səviyyəsi üçün nəzərdə tutulmuş buraxılış imtahani fənləri ilə yanaşı, müəssisənin pedaqoji şurasının qərarı ilə müəyyənləşdirilmiş maksimum 3 təmayül fənni üzrə;

4.7.5. ümumi təhsil müəssisələrinin tam orta təhsil səviyyəsində təmayülləşmə tətbiq olunan X sinfində tam orta təhsil səviyyəsi üçün nəzərdə tutulmuş buraxılış imtahani fənləri ilə yanaşı, müəssisənin pedaqoji şurasının qərarı ilə müəyyənləşdirilmiş maksimum 3 təmayül fənni üzrə;

4.7.6. lisey və gimnaziyaların X sinfində tam orta təhsil səviyyəsi üçün nəzərdə tutulmuş buraxılış imtahani fənləri ilə yanaşı, müəssisənin Pedaqoji Şurasının qərarı ilə müəyyənləşdirilmiş maksimum 3 fənn üzrə.

4.8. Ümumi təhsil müəssisələrinin V–VIII siniflərində ümumi orta təhsil səviyyəsi üçün və tam orta təhsil səviyyəsində təmayülləşmə tətbiq olunmayan X sinfində həmin təhsil səviyyəsi üçün nəzərdə tutulmuş buraxılış imtahani fənləri ilə yanaşı, müəssisənin pedaqoji şurasının qərarı ilə müəyyənləşdirilmiş maksimum digər 3 fənn üzrə də böyük summativ qiymətləndirmə keçirilə bilər.

4.9. Pedaqoji şuranın qərarı ilə 4.7.3-cü, 4.7.5-ci, 4.7.6-cı yarımbəndlərdə və 4.8-ci bənddə müəyyənləşdirilməsi nəzərdə tutulmuş fənlərin seçimi tədrisin keyfiyyətinə nəzarət etmək məqsədi daşıyır. Pedaqoji Şuranın müvafiq qərarı dərs ilinin əvvəlində qəbul edilir və təhsilalanlara elan edilir.

4.10. Hər bir fənn üzrə böyük summativ qiymətləndirmə ibtidai təhsil səviyyəsində 45, ümumi orta və tam orta təhsil səviyyəsində 45-90 dəqiqə ərzində aparılır.

4.11. II-III siniflərdə böyük summativ qiymətləndirmə keçirilmir.

4.12. Kiçik və böyük summativ qiymətləndirmələr 100 ballıq şkalı ilə ölçülür.

4.13. Summativ qiymətləndirmədə istifadə olunan qiymətləndirmə vasitələri (suallar) Azərbaycan Respublikası Nazirlər Kabinetinin 2009-cu il 13 yanvar tarixli 9 nömrəli qərarı ilə təsdiq edilmiş «Azərbaycan Respublikasının ümumi təhsil sistemində Qiymətləndirmə Konsepsiyası»nın tələbləri nəzərə alınmaqla hazırlanır. Suallar hər bir sinif və fənn üzrə 4 səviyyədə tərtib edilir. 1-ci səviyyə ən aşağı, 4-cü səviyyə isə ən yüksək səviyyəni əks etdirir. Suallar müxtəlif mürəkkəblik səviyyəsində hazırlanır. 1-ci və 2-ci səviyyəyə təhsilalanların əksəriyyətinin cavablaşdırıcı biləcəyi suallar aid edilir. 3-cü və 4-cü səviyyəyə daha hazırlıqlı şagirdlərin cavablaşdırıcı biləcəyi suallar aid edilir. Səviyyələr üzrə sualların qiymətləndirmə ballarının 100 ballıq şkalada bölgüsü aşağıdakı kimi nəzərdə tutulur:

- 1-ci səviyyə üzrə suallar qiymətləndirmənin 20%-ni (və ya 20 bal) təşkil edir;
- 2-ci səviyyə üzrə suallar qiymətləndirmənin 30%-ni (və ya 30 bal) təşkil edir;
- 3-cü səviyyə üzrə suallar qiymətləndirmənin 30%-ni (və ya 30 bal) təşkil edir;
- 4-cü səviyyə üzrə suallar qiymətləndirmənin 20%-ni (və ya 20 bal) təşkil edir.

4.14. Üzrülü (xəstəlik (tibbi arayış təqdim edildikdə), bədbəxt və fövqəladə hadisə) səbəbdən kiçik summativ qiymətləndirmənin hər hansı birində iştirak etməyən təhsilalanın kiçik summativ qiymətləndirmədə iştirak etməməsi yarımillik balların hesablanmasında nəzərə alınır. Təhsilalanın iştirak etmədiyi kiçik summativ qiymətləndirmə növbəti kiçik summativ qiymətləndirməyədək təşkil edilir.

4.15. Üzrsüz səbəbdən kiçik summativ qiymətləndirmədə iştirak etməyən təhsilalanların həmin qiymətləndirmə üzrə balı “0” qəbul edilir və yarımillik balların hesablanmasında nəzərə alınır.

4.16. Üzrsüz səbəbdən I və II yarımillər üzrə keçirilən böyük summativ qiymətləndirmələrdə iştirak etməyən təhsilalan həmin qiymətləndirmələr üzrə balı “0” qəbul olunur.

4.17. Təhsilalan I və II yarımillər üzrə keçirilən böyük summativ qiymətləndirmələrdə üzrülü səbəbdən (xəstəlik (tibbi arayış təqdim edildikdə), bədbəxt və fövqəladə hadisə) iştirak edə bilmədikdə, müvafiq summativ qiymətləndirmə gündündən sonra növbəti 2 (iki) həftə müddətində onun üçün böyük summativ qiymətləndirmə təşkil edilir. Qeyd olunan müddətə təhsilalan böyük summativ qiymətləndirmədə hər hansı səbəbdən iştirak etmədikdə böyük summativ qiymətləndirmə üzrə balı “0” qəbul olunur.

4.18. Summativ qiymətləndirmədə iştirak etməyən təhsilalanlar üçün sinifdə istifadə olunan eyni səviyyəli yeni qiymətləndirmə vasitələri (test, imla, inşa, ifadə, çalışma) hazırlanır.

4.19. Təhsilalanın summativ qiymətləndirmədə bu Qaydanın 4.13-cü bəndi nəzərə alınmaqla topladığı balların 2, 3, 4, 5 qiymətlərinə uyğunluğu aşağıdakı qaydada müəyyənləşdirilir:

- 4.19.1. 30-dək (daxil olmaqla) olan ballar “2” qiyməti ilə;
- 4.19.2. 30-dan 60-dək (daxil olmaqla) olan ballar “3” qiyməti ilə;
- 4.19.3. 60-dan 80-dək (daxil olmaqla) olan ballar “4” qiyməti ilə;
- 4.19.4. 80-dən 100-dək (daxil olmaqla) olan ballar “5” qiyməti ilə.

4.20. Təhsilalanın summativ qiymətləndirmədə topladığı ballar və onların uyğunlaşdırıldığı qiymət summativ qiymətləndirmənin aparıldığı tarixdə sinif jurnalında və “Məktəbli kitabçası”nda yazılır.

4.21. Summativ qiymətləndirmələrin nəticələri ilə razılaşmayan təhsilalanların valideynlərinin və ya digər qanuni nümayəndlərinin müraciətlərinə təhsil müəssisəsinin tabeliyindən asılı olaraq Azərbaycan Respublikasının Təhsil Nazirliyi və ya yerli təhsili idarəetmə orqanları tərəfindən baxılır. Yerli təhsili idarəetmə orqanlarının qərarları ilə razılaşmayan təhsilalanların valideynlərinin və ya digər qanuni nümayəndlərinin müraciətlərinə Azərbaycan Respublikasının Təhsil Nazirliyi tərəfindən baxılır.

5. Yarımillik və illik qiymətlərin hesablanması

5.1. Təhsilalanların kiçik və böyük summativ qiymətləndirmələrdə topladığı ballar əsasında yarımillik ballar hesablanır. Yarımillik balının 2, 3, 4 və ya 5 qiymətlərinə uyğunluğu bu Qaydanın 4.19-cu bəndinə müvafiq olaraq müəyyənləşdirilir. Yarımillik balların miqdarı və onların uyğunlaşdırıldığı qiymət sinif jurnalı və “Məktəbli kitabçası”nda yazılır.

5.2. Böyük summativ qiymətləndirmə aparılmayan fənlər üzrə yarımillik bal kiçik summativ qiymətləndirmələrdə toplanmış ballar əsasında aşağıdakı kimi hesablanır:

$$Y = (ksq_1 + ksq_2 + \dots + ksq_n) / n$$

Y – təhsilalanın yarımillik üzrə balını;

– hər kiçik summativ qiymətləndirmədə toplanmış balların miqdarı;

n – kiçik summativ qiymətləndirmələrin sayını bildirir.

5.3. Böyük summativ qiymətləndirmə aparılan fənlər üzrə yarımillik bal kiçik və böyük summativ qiymətləndirmələrdə toplanılan ballar əsasında aşağıdakı kimi hesablanır:

BSQ – hər yarımillik üzrə aparılan böyük summativ qiymətləndirmədə toplanmış balların miqdarı.

5.4. Təhsilalanın illik balları onun yarımillik ballarının ədədi ortası kimi hesablanır və illik balın 2, 3, 4 və ya 5 qiymətlərinə uyğunluğu bu Qaydanın 4.19-cu bəndinə müvafiq olaraq müəyyənləşdirilir. Qiymət sinif jurnalı və “Məktəbli kitabçası”nda yazılır.

5.5. Illik qiymətləndirmənin nəticələrinə əsasən təhsilalanların sinifdən-sinfə keçirilməsi Azərbaycan Respublikasının Təhsil Nazirliyi tərəfindən təsdiq edilən qaydalarla tənzimlənir.

TEMATİK PLANLAŞDIRMA

Hörmətli müəllimlər!

Seçdiyiniz standartlardan və strategiyanızdan asılı olaraq integrasiya imkanlarını müəyyən etməkdə MMV-nin əvvəlində təqdim edilən fənlərarası integrasiya cədvəli köməyinə çatacaqdır. Resursların seçilməsində sərbəstsınız. Mövzuya və standarta uyğun məqsədinizi reallaşdırarkən müxtəlif resurslardan istifadə edə bilərsiniz.

Vəsaitdə qiymətləndirmə ilə bağlı verilən tövsiyəyə əsasən kiçik və böyük summativ qiymətləndirmələrin vaxtını özünüz müəyyən edə bilərsiniz.

Mövzular	Məzmun standartları	Saat
Diaqnostik qiymətləndirmə		1
TƏDRİS VAHİDİ: XVII–XVIII ƏSRLƏRDƏ ŞƏRQDƏ NƏLƏR BAŞ VERDİ?		
1-ci mövzu	Azərbaycan Səfəvi imperiyası yeni dövrün astanasında	1.1.3., 2.1.2.
2-ci mövzu	Nadir şah Əfşar imperiyası	3.1.1., 4.1.1.
3-cü mövzu	Qacarlar imperiyasının yaranması	1.1.1., 3.1.1., 4.1.2.
KSQ		1
4-cü mövzu	Böyük Moğol imperiyasının parçalanması	1.1.1., 1.1.3.
5-ci mövzu	Çin – «Qapalı ölkə»	1.1.2., 3.1.1.
6-ci mövzu	«Gündoğan ölkə»	1.1.3., 2.1.2.
7-ci mövzu	Şərq xalqlarının mədəniyyəti	4.1.2., 5.1.1., 5.1.3.
KSQ		1
TƏDRİS VAHİDİ: TÜRK DÜNYASI VƏ QAFQAZ XALQLARI XVII–XVIII ƏSRLƏRDƏ		
8-ci mövzu	Yeni dövrə köhnə qaydalarla daxil olan imperiya	1.1.1., 3.1.1., 4.1.1., 5.1.2.
9-cu mövzu	Osmanlı dövlətinin beynəlxalq nüfuzunun zəifləməsi	1.1.3., 2.1.2.
10-cu mövzu	Avropa dövlətlərinin Osmanlı imperiyasını bölüşdürmək planları	1.1.2., 4.1.1.

Mövzular		Məzmun standartları	Saat
11-ci mövzu	Mərkəzi Asiya xanlıqları	3.1.1., 4.1.2.	1
12-ci mövzu	Volqaboyu, Ural və Sibir türkləri	2.1.2., 3.1.1.	1
KSQ			1
13-cü mövzu	Şimali Qafqaz yeni dövrün astanasında	3.1.1.	1
14-cü mövzu	Cənubi Qafqaz məkrili planların hədəfində	2.1.2., 3.1.1., 4.1.1.	1
15-ci mövzu	Türk və Qafqaz xalqlarının mədəniyyəti	5.1.1., 5.1.2.	1
TƏDRİS VAHİDİ: AVROPA VƏ AMERİKA XVII-XVIII ƏSRLƏRDƏ			
16-ci mövzu	İngiltərə burjua inqilabı və vətəndaş müharibəsi	2.1.1., 3.1.1., 4.1.1.	1
17-ci mövzu	İngiltərədə parlamentli monarxiyanın qurulması	2.1.1., 3.1.1.	1
18-ci mövzu	Dünyanın ilk sənaye dövləti	4.1.2., 5.1.2.	1
KSQ			1
19-cu mövzu	Şimali Amerikada «Yeni İngiltərə»	1.1.3., 2.1.2.	1
20-ci mövzu	Amerika Birləşmiş Ştatlarının yaranması	3.1.1., 3.1.2., 4.1.1.	1
21-ci mövzu	Fransa inqilabının müjdəçiləri	4.1.2.	1
22-ci mövzu	Jirondistlər və yakobinçilər	2.1.1., 3.1.2.	1
23-cü mövzu	Termidorçular və Napoleon Bonapart	2.1.1., 3.1.2., 4.1.2.	1
KSQ			1
24-cü mövzu	Rusiya yeni dövrün astanasında	3.1.1., 4.1.1.	1
25-ci mövzu	İsti dənizlərə çıxmaq uğrunda mübarizə	1.1.2., 2.1.2., 4.1.1.	1
26-ci mövzu	Avropa və Amerika mədəniyyəti	5.1.1., 5.1.2., 5.1.3.	1
KSQ			1
CƏMİ:			34

MÖVZULARIN REALLAŞDIRILMASI ÜÇÜN METODİK TÖVSIYƏLƏR

Sizə təqdim olunan mövzuların şərhi tövsiyə xarakterlidir. Mövzuların tədrisi zamanı sərbəstsiniz. İstədiyiniz standartı seçməklə şagirdlərdə bılık və bacarıqların formallaşmasına istiqamət yaradın. İnteqrasiya imkanlarını MMV-nin əvvəlində verilmiş fənlərarası integrasiya cədvəlində öz əksini tapmış altstandartlarla reallaşdırı bilərsiniz. Həmçinin strategiyaya uyğun resursların seçimi sizin öz əlinizdədir.

XVII–XVIII ƏSRLƏRDƏ ŞƏRQDƏ NƏLƏR BAŞ VERDİ?

1. AZƏRBAYCAN SƏFƏVİ İMPERİYASI YENİ DÖVRÜN ASTANASINDA

Məzmun standartı:

- 1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəllər tərtib edir.
- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

Təlim məqsədi:

1. Səfəvi dövlətində baş vermiş hadisələrin səbəb-nəticə əlaqələrini müəyyənləşdirən xronoloji cədvəllər tərtib edir.
2. Səfəvi dövlətinin həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

Təlim forması:

Fərdi və qruplarla iş

Təlim üsulu:

Beyin həmləsi, müzakirə

Dövrün tarixi faktlarını araşdırmaq, səbəb-nəticə əlaqələrini müəyyənləşdirmək, xronoloji cədvəllər tərtib etmək, kontur xəritə üzərində işləmə bacarığını şagirdlərdə bilik və bacarığa çevirmək üçün müəllimin düzgün strategiya seçimi olmalıdır. Mövzunun tədrisi zamanı köhnə dərslə əlaqə yaratmaq, bilik və bacarıqları sistemli şəkildə üzə çıxarmaq üçün düzgün yönləndirici suallar vermək gərəkdir. A blokunda verilmiş motivasiya şagirdlərin fəallaşmasına yardım edir. Beyin həmləsi üsulunu tətbiq etməklə uğurlu motivasiya yaratmağa nail ola bilərsiniz. Səfəvi imperiyasının tarixdəki rolü haqqında məlumatlı olan şagirdlər bu dövrdən sonrakı hadisələri **C** blokundakı «Səfəvi dövlətinin öz qüdrətini bərpa etməsi ilə ətraf ölkələrin həyatında hansı dəyişikliklər baş verdi?» sualına cavab tapmaqla öyrənirlər.

Tədqiqata keçməmişdən önce fasıləli oxu üsulundan istifadə edərək şagirdləri mətnlə tanış edin. Bu zaman **B** blokunda öz əksini tapan mətnin hissələrini şagirdlər növbə ilə oxusunlar. Sual və tapşırıqları məqamında şagirdlərin müzakirəsinə versəniz, daha səmərəli olar. Aydın olmayan hissələr üzərində dayanmaqla müzakirələr aparmaq tövsiyə olunur. **D** blokunda olan xəritəni şagirdlərin nəzərinə çatdıraraq onların dövr haqqında təsəvvürlərini formalaşdırı bilərsiniz. Şagirdlərin xəritə üzərində işə cəlb olunması onlarda Səfəvilər haqqında geniş təsəvvürlərin formalaşmasına şərait yaradacaqdır. **D** blokundakı şəkil və illüstrasiyalar dərsin mənimsənilməsi üçün əyani köməkdir.

Fasıləli oxu bitdikdən sonra tədqiqat işini təşkil edin. Tədqiqat suali «**Bu dövrdə Səfəvi dövlətinin həyatında hansı dəyişikliklər baş verdi?**» ola bilər.

Bu zaman şagirdlər iş vərəqləri paylayın. İş vərəqləri hazırlayarkən **C** blokundakı tapşırıqlardan istifadə edə bilərsiniz. Venn diaqramı vasitəsilə I Şah Abbasın dövrü və ondan sonrakı Səfəvi dövlətinin vəziyyətini müqayisə etmək şagirdlərdə tənqidi təfəkkürün formalaşmasına yardım edəcəkdir. Tədqiqatın aparılması üçün tapşırıqlar verərkən sinifdəki şagirdlərin bilik və bacarıqlarını nəzərə alın. Həmçinin qrupların iş bölgüsü bərabər bölünməli, şagirdlərin verilən vaxt müddətində tapşırığı yerinə yetirməsi bacarığı nəzərə alınmalıdır.

Aşağıda verilmiş tapşırıqları qruplara vermək dərsliklə işin səmərəli təşkilinə kömək etmiş olar.

I qrup: Səfəvi dövlətinin zəifləməsi və süqt etməsinin səbəblərini aydınlaşdırın.

II qrup: XVII əsrin ortalarında Səfəvi dövlətində iqtisadiyyatın canlanmasına təsir edən amilləri göstərin.

III qrup: Dövlət başçısı olmaq üçün idarəetmə təcrübəsinə yiyələnməyin vacib olduğunu sübut edin.

IV qrup: Səfəvi dövlətində baş vermiş hadisələrin səbəb-nəticə əlaqələrini müəyyənləşdirən xronoloji cədvəllər tərtib edin.

V qrup: Səfəvi dövlətinin həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürün.

Tədqiqat işi başa çatdıqdan, mübadilə və müzakirə mərhələsindən sonra şagirdlərin gəldiyi nəticələri şaxələndirmə şəklində verə bilərsiniz.

Öncədən hazırladığınız kontur xəritəni şagirdlərə fərdi olaraq paylayıb onlara mətnindəki məlumatlar əsasında tapşırıq verin. «Verilmiş kontur xəritəni Səfəvi dövləti haqqındaki məlumatlar əsasında doldurun» tapşırığını verə bilərsiniz. Yaxud da xronoloji cədvəl tərtib etməyi tapşırıa bilərsiniz.

Ev tapşırığı «Səfəvi dövlətinin zəifləməsinin səbəbini təhlil edərək esse yazın» ola bilər.

Qiymətləndirmə meyarları: *tərtibetmə, xəritəköçürmə.*

I	II	III	IV
Xronoloji cədvəllər tərtib etməkdə çətinlik çəkir.	Xronoloji cədvəllər tərtib edərkən müəllimin köməyindən istifadə edir.	Xronoloji cədvəlləri tərtib edir.	Xronoloji cədvəlləri asanlıqla tərtib edir.
Məlumatları kontur xəritələrə köçürməkdə çətinlik çəkir.	Məlumatları kontur xəritələrə köçürərkən müəllimin köməyindən istifadə edir.	Məlumatları kontur xəritələrə köçürür.	Məlumatları asanlıqla kontur xəritələrə köçürür.

2. NADİR ŞAH ƏFŞAR İMPERİYASI

Məzmun standartı:

- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.
- 4.1.1. Tarixi şəxsiyyətləri müqayisə edir.

Təlim məqsədi:

1. Nadir şah Əfşar imperiyasının yaranmasını, idarəcilik formasını, siyasi, sosial-iqtisadi münasibətlərini təhlil edir.
2. Nadir şahı Azərbaycan dövlətçiliyində mühüm rol oynamış şəxsiyyətlərlə müqayisə edir.

Təlim forması:

Kollektivlə və cütlərlə iş

Təlim üsulu:

INSERT, Venn, müzakirə

Bu mövzunu başlayarkən şagirdlərin diqqətini A blokuna cəlb edin. Motivasiya kimi ondan istifadə etmək olar. Yaxud da Nadir şah haqqında elektron vəsait hazırlayaraq şagirdlərə təqdim etmək olar. Şagirdlərə hazırladığınız yönləndirici sualları verməklə onların fərziyyələrini almağa çalışın. Onların verdiyi cavabları lövhədə qeyd edin. Fərziyyələrin dinlənilməsindən sonra şagirdlərə «Əfşar imperiyasının yaranması Yaxın Şərqiñ tarixində hansı izləri qoyma?» sualını verin. Şagirdlərin bir neçə fərziyyəsi dinləniləndikdən sonra bu dövr haqqında ətraflı məlumat almaq üçün mətnlə tanışlıq mərhələsini təşkil edin. Bunun üçün siz, mətnindən bir hissəni özünüz oxuya bilərsiniz. Oxu işini davam etdirmək üçün şagirdlərə müraciət edin. Mətni oxuyarkən müzakirələr aparmağı unutmayın. INSERT üsulunun tətbiqi təlimin səmərəli təşkili üçün kömək olacaqdır. Bu zaman müzakirələr C blokundakı suallar əsasında aparıla bilər. Situasiyadan asılı olaraq sualları başqa suallarla da əvəz edə bilərsiniz. Ola bilər ki, verilmiş suallar onlara çətin gələ bilər. Ona görə də bələdçilik edib şagirdlərə istiqamət verməlisiniz. E blokunda öz əksini tapmış şəkil və illüstrasiya üzərində işi təşkil edin.

Tədqiqatın aparılması üçün tədqiqat suali «Nadir şah Əfşarın tarixdəki rolü nədən ibarətdir?» ola bilər. Bu mövzunun araşdırılmasında təqdimatlar əsasunu tətbiq etmək olar. Bunun üçün sinfi cütlərə bölmək lazımdır. Tədqiqatın aparılması üçün C blokundakı tapşırıqlardan istifadə edə bilərsiniz.

I cüt: Nadir şahın həyata keçirdiyi islahatlarda məqsəd nə idi? Təhlil edin.

II cüt: Nadir şahı şəxsiyyət kimi qiymətləndirin.

III cüt: Nadir şahın dövrün ən məşhur fatehlərindən biri olduğunu sübut edin.

IV cüt: Nadir şahı Şah I Abbasla müqayisə edin.

V cüt: Moğol imperiyası ilə bağlanmış sülhün şərtlərinə nələr daxil idi?

Sülhün şərtlərini təhlil edin.

VI cüt: Muğan qurultayı haqqında məlumat yazın.

VII cüt: Nadir şahın dövründə ölkədəki iqtisadi vəziyyəti izah edin.

Onlara təqdimat hazırlamaq üçün müəyyən vaxt verin.

Cütlərin işi hazırlanıqdan sonra təqdimatların həyata keçirilməsi mərhələsinə başlaya bilərsiniz. Təqdimatlar dinləniləndikdən sonra müzakirəni təşkil edin. Unutmayın ki, müzakirədə şagirdlərin iştirakı vacibdir.

Nəticələrin çıxarılması zamanı şagirdlər qarşıya qoyduğunuz məqsədə uyğun «Nadir şah Əfşar imperiyasının yaranmasını, idarəcilik formasını, siyasi, sosial-iqtisadi münasibətlərini təhlil edir», «Nadir şahı Azərbaycan dövlətçiliyində mühüm rol oynamış şəxsiyyətlərlə müqayisə edir».

Ev tapşırığı «Mövzu ilə bağlı əlavə məlumatlar toplayıb təqdimat hazırlayıñ» ola bilər.

Qiymətləndirmənin aparılması dərsin hər mərhələsində vacibdir. Bu baxımdan cütlərin qiymətləndirmə meyarlarını hazırlamağı unutmayın. Onu divardan asın. Hər bir cütün işi qiymətləndirilməlidir. Bu qiymətləndirməni şagirdlərlə birgə aparmağınız tövsiyə olunur.

Şagirdlərinizin dərs boyunca göstərdikləri fəaliyyətlərini meyara uyğun qiymətləndirərək məktəbli kitabçasına qeyd etməyi unutmayın.

Qiymətləndirmə meyarları: *təhliletmə, müqayisəetmə*

I	II	III	IV
Nadir şah Əfşar imperiyasının idarəcilik formasını, siyasi, sosial-iqtisadi münasibətlərini təhlil etməkdə çətinlik çəkir.	Nadir şah Əfşar imperiyasının yaranmasını, idarəcilik formasını, siyasi, sosial-iqtisadi münasibətlərini təhlil edərkən köməkdən istifadə edir.	Xronoloji ardıcılılığı pozmaqla Nadir şah Əfşar imperiyasının yaranmasını, idarəcilik formasını, siyasi, sosial-iqtisadi münasibətlərini sərbəst təhlil edir.	Nadir şah Əfşar imperiyasının yaranmasını, idarəcilik formasını, siyasi, sosial-iqtisadi münasibətlərini sərbəst təhlil edir.
Nadir şahı Azərbaycan dövlətçiliyində mühüm rol oynamış şəxsiyyətlərlə müqayisə etməkdə çətinlik çəkir.	Nadir şahı Azərbaycan dövlətçiliyində mühüm rol oynamış şəxsiyyətlərlə müqayisə edərkən köməkdən istifadə edir.	Nadir şahı Azərbaycan dövlətçiliyində mühüm rol oynamış şəxsiyyətlərlə müqayisə edir.	Nadir şahı Azərbaycan dövlətçiliyində mühüm rol oynamış şəxsiyyətlərlə nümunələr əsasında müqayisə edir.

3. QACARLAR İMPERİYASININ YARANMASI

Məzmun standartı:

- 1.1.1. Oxşar tarixi faktların baş verdiyi zamandan irəli gələn fərqli cəhətlərini izah edir.
- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.
- 4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlayır.

Təlim məqsədi:

1. Qacar imperiyasının yaranmasına oxşar faktların baş verdiyi zamandan irəli gələn fərqli cəhətlərini izah edir.
2. Qacar imperiyasının yaranmasını təhlil edir.
3. Ağa Məhəmməd şah Qacarla Nadir şah Əfşarın oxşar və fərqli cəhətləri ilə bağlı cədvəl hazırlayır.

Təlim forması:

Fərdi və qruplarla iş

Təlim üsulu:

Venn, ziqzaq, müzikirə

Bu dərsin tədrisi üçün A blokundakı hissə motivasiya mərhələsi üçün istifadə oluna bilər. Şagirdlərin köhnə dərslərlə əlaqəsini təmin etmək üçün onlara suallar verin. Azərbaycanın o dövrdəki vəziyyətini yada salmaq üçün açar sözlərdən istifadə edə bilərsiniz. Bu sözlər şagirdlərin köməyinə çatmış ola bilər. Şagirdləri A blokunun sonunda verilmiş sualın müzakirəsinə cəlb edin. Siz bu mövzunun tədrisində mühazirə üsulundan da istifadə edə bilərsiniz. Qacar və onun yaratdığı imperiya haqqında məlumat verməklə şagirdlərə C blokundakı sualları verin.

Tədqiqatın aparılması üçün «Ağa Məhəmməd şah Qacarın tarixdəki rolu və yeri nədən ibarət olmuşdur?» sualını lövhədə qeyd edin. Şagirdlərin bu suala cavab tapması üçün tədqiqatın aparılması lazımdır. Tədqiqat ziqzaq üsulu ilə həyat keçirilə bilər. B blokuna aid olan yeni məlumatları ziqzaq üsulunun qaydalarına uyğun şagirdlər arasında bölüşdürünlər. Tədqiqatın aparılmasında C blokundakı tapşırıqlardan da istifadə edə bilərsiniz. Bölünmüş qruplara aşağıdakı işləri vermək olar.

I qrup: Avropa dövlətlərinin Qacar imperiyası ilə bağlı planları nədən ibarət idi? Təhlil edin.

II qrup: Ağa Məhəmməd şah Qacarın Azərbaycan torpaqlarını tutması planının baş tutması səbəblərini müəyyənləşdirin.

III qrup: Qacar imperiyasının yaranmasını təhlil edin.

IV qrup: Kərim xan Zənd hakimiyyəti möhkəmləndirmək məqsədilə hansı tədbirlər görmüşdü? Izah edin.

E blokundakı şəkil və illüstrasiyalardan şagirdlərin öyrənmə tərzinə yaradımcı vasitə kimi istifadə edin.

Hazırlanmış cavablar qrup liderləri tərəfindən təqdim olunur. Təqdim olunmuş cavablar müzakirə olunmalı, səhvlər müəyyən edilməli, düzəlişlər edilməklə yekunlaşmalıdır.

Bütün hallarda şagirdin bilik və bacarıqlarını üzə çıxarmaq üçün düzgün yönləndirici suallardan istifadə etməniz zəruridir. Bəzən səhv qoyulmuş sual şagirdin səhv nəticəyə, yaxud da tapşırığın icrasını səhv istiqamətə aparıb çıxarmasına səbəb ola bilər. Əgər sizin dərs keçdiyiniz məktəbdə sinif otağında İKT resurs təminatınız varsa, siz bu dərsi fərqli də qura bilərsiniz. Tədqiqatın aparılması internet materiallarının toplanılması vasitəsilə də həyata keçirilə bilər. İşin araşdırılmasında şagirdlərə axtarış sistemləri ən yaxın köməkçi ola bilər. Təbii ki, bütün qeyd olunanlar tövsiyədir.

Fərdi iş kimi «Ağa Məhəmməd şah Qacarla Nadir şah Əfşarın oxşar və fərqli cəhətləri ilə bağlı cədvəl hazırlayıñ» tapşırmaq da olar.

Ev tapşırığı «Qacar haqqında təqdimat hazırla» ola bilər.

Qiymətləndirmə məqsədə uyğun meyar əsasında reallaşdırılır.

Qiymətləndirmə meyərləri: izahetmə, təhliletmə, cədvəlhəzirlama

I	II	III	IV
Qacar imperiyasının yaranmasına oxşar faktları izah edərkən ciddi səhvlərə yol verir.	Qacar imperiyasının yaranmasını müəllimin köməyi ilə oxşar faktları izah edir.	Qacar imperiyasının yaranmasına oxşar faktları izah edərkən bəzi səhvlərə yol verir.	Qacar imperiyasının yaranmasına oxşar faktları sərbəst izah edir.
Qacar imperiyasının yaranmasını təhlil edərkən ciddi səhvlərə yol verir.	Qacar imperiyasının yaranmasını müəllimin köməyi ilə oxşar faktları izah edir.	Qacar imperiyasının yaranmasını təhlil edərkən bəzi səhvlərə yol verir.	Qacar imperiyasının yaranmasını sərbəst təhlil edir.
Ağa Məhəmməd şah Qacarla Nadir şah Əfşarın oxşar və fərqli cəhətləri ilə bağlı cədvəl hazırlayarkən ciddi səhvlər edir.	Ağa Məhəmməd şah Qacarla Nadir şah Əfşarın oxşar və fərqli cəhətləri müəllimin köməyi ilə oxşar faktları izah edir.	Aşa Məhəmməd şah Qacarla Nadir şah Əfşarın oxşar və fərqli cəhətləri ilə bağlı cədvəl hazırlayarkən bəzi səhvlər edir.	Aşa Məhəmməd şah Qacarla Nadir şah Əfşarın oxşar və fərqli cəhətləri ilə bağlı müstəqil cədvəl hazırlayır.

4. BÖYÜK MOĞOL İMPERİYASININ PARÇALANMASI

Məzmun standartı:

- 1.1.1. Oxşar tarixi faktların baş verdiyi zamandan irəli gələn fərqli cəhətlərini izah edir.
- 1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəllər tərtib edir.

Təlim məqsədi:

1. Hindistanda baş vermiş prosesləri oxşar tarixi faktların baş verdiyi zamandan irəli gələn fərqli cəhətlərini izah edir.
2. Hindistanda baş vermiş hadisələrin səbəb-nəticə əlaqələrini müəyyənləşdirən xronoloji cədvəllər tərtib edir.

Təlim forması:

Kollektiv iş, qrup işi

Təlim üsulu:

Fasiləli oxu, müzakirələr xəritəsi

Dərslikdə verilmiş **A** bloku kimi nəzərdə tutulmuş hissə motivasiya yaratmaq üçün sizə kömək ola bilər. Bu mövzunun tədrisi zamanı öncədən hazırladığınız slayd və ya şəkillər sinifdə Hindistan haqqında təsəvvürlərin yaranmasına, şagirdlərin fəallaşmasına, onların hansı ölkə haqqında araştırma aparacağına ilkin zəminin yaradılması üçün köməkçi olacaqdır.

Əgər dərslikdə verilmiş mövzunun **A** bloku ilə dərsin motivasiyasını qurarsınızsa, **C** blokuna aid olan sualı, yəni «İngilislərin Hindistana marağı bu ölkənin tarixi taleyinə necə təsir göstərdi?» sualını verə bilərsiniz.

Mətnlə tanışlıq və araştırma aparmaq üçün daha səmərəli üsul kimi fasiləli oxu üsulunu seçmək olar. **B** blokuna aid hissələri şagirdlərə oxudun. Fasilə oxu üsulu zamanı mütləq dərslikdə verilmiş, hər hissənin təhlilinə şərait yaranan **C** blokuna aid sualların müzakirəsini təşkil edin.

Tədqiqat diskussiya şəklində aparılır. Lakin tədqiqatın aparılması üçün mütləq tədqiqat sualını elan etməniz, lövhədə yazmanız, yaxud da elektron

imkanlara maliksinizsə proyektor vasitəsilə tədqiqat sualını göstərməniz lazımdır. Bütün iş tədqiqat sualına xidmət etməlidir. Tədqiqat suali «Böyük Moğol imperiyasının parçalanmasından sonra Hindistanın siyasi həyatında hansı dəyişiklər baş verdi?» ola bilər.

Şagirdlər Hindistan ərazisində müstəqil dövlətlərin yaranması amillərini, Moğol imperiyasının Hindistanın həyatındakı rolunu müəyyənləşdirməlidirlər. Siz **D** blokundakı xəritədən istifadə etməklə Hindistan ərazisində yaranmış imperiyanın əhatə etdiyi məkanı müəyyən etməkdə şagirdlərə kömək edə bilərsiniz. **C** blokundan istifadə etməklə Nadir şahin Hindistana hücumunu təhlil edə bilərsiniz. Sizin işinizin köməkçi vasitəsi əyanılıkdir. Ona görə də diqqəti **E** blokuna aid olan şəkil və illüstrasiyalara yönəldin. **C** blokunda müəyyən tapşırıqlar sizə qruplara iş vermək üçün səmərəli vasitədir. Çalışın ki, şagirdlərə məntiqi, tənqidi və yaradıcı təfəkkürə aid tapşırıqlar verəsiz ki, şagird təfəkkürünün inkişafına imkan olsun.

I qrup: Böyük Moğol imperiyası nə üçün tənəzzül etdi? Izah edin.

II qrup: İngilislərin Hindistanda möhkəmlənməsinə şərait yaradan amilləri müəyyənləşdirin. Səbəb-nəticə əlaqələrini göstərin.

III qrup: Panipat vuruşmasının başlıca siyasi nəticəsi nə oldu? Təhlil edin.

IV qrup: Böyük Moğol imperiyasının zəifləməsini dövrün hadisələri ilə əlaqələndirərək cədvəl tərtib edin.

V qrup: Hindistan haqqında xronoloji cədvəl tərtib edərək baş vermiş hadisələri təhlil edin.

VI qrup: Böyük Moğol imperiyasını Nadir imperiyası ilə müqayisə edib onların fərqli cəhətlərini müəyyənləşdirin.

Qeyd: Bu dövlətlərin oxşar və fərqli tərəflərini Venn diaqramı vasitəsilə də müqayisə etdirmək olar.

Qrupların işi verilən vaxt müddətində bitdikdən sonra məlumatın mübadiləsini, yəni qrupların işinin təqdim olunması prosesini həyata keçirə bilərsiniz. Siz qrup mübadiləsi bitdikdən sonra mütləq müzakirəsini təşkil edin. Qrup qiymətləndirmə meyarı vasitəsilə qrupların işini qiymətləndirin.

Siz öncədən hazırladığınız hadisələrin xronoloji cədvəlinin doldurulmasını kollektiv şəkildə həyata keçirə bilərsiniz. Yaxud da araşdırılan problemlə bağlı refleksiya etmək olar.

Ev tapşırığı «Hindistanın bölüşdürülməsi» adlı esse ola bilər.

Qiymətləndirmə məqsədə uyğun müəyyən olunmuş meyarlara əsasən bütün dərs boyunca aparılır.

Qiymətləndirmə meyarları: *izahetmə, tərtibetmə*

I	II	III	IV
Hindistanda baş vermiş proseslərin oxşar tarixi faktların baş verdiyi zamandan irəli gələn fərqli cəhətlərini izah etməkdə çətinlik çəkir.	Müəllimin köməyi ilə Hindistanda baş vermiş proseslərin oxşar tarixi faktların baş verdiyi zamandan irəli gələn fərqli cəhətlərini izah edir.	Hindistanda baş vermiş proseslərin oxşar tarixi faktların baş verdiyi zamandan irəli gələn fərqli cəhətlərini izah edir.	Hindistanda baş vermiş proseslərin oxşar tarixi faktların baş verdiyi zamandan irəli gələn fərqli cəhətlərini asanlıqla izah edir.
Hindistanda baş vermiş hadisələrin səbəb-nəticə əlaqələrini müəyyənləşdirən xronoloji cədvəlləri tərtib etməkdə çətinlik çəkir.	Müəllimin köməyi ilə Hindistanda baş vermiş hadisələrin səbəb-nəticə əlaqələrini müəyyənləşdirən xronoloji cədvəlləri tərtib edir.	Hindistanda baş vermiş hadisələrin səbəb-nəticə əlaqələrini müəyyənləşdirən xronoloji cədvəlləri tərtib edir.	Hindistanda baş vermiş hadisələrin səbəb-nəticə əlaqələrini müəyyənləşdirən xronoloji cədvəlləri asanlıqla tərtib edir.

5. ÇİN — «QAPALI ÖLKƏ»

Məzmun standartı:

- 1.1.2. Oxşar proses və hadisələri əlaqələndirən sinxron cədvəllər tərtib edir.
- 3.1.1. Dövlətlərin yaranmasını, idarəçilik formalarını, siyasi, sosial-iqtisadi münasibətlərini təhlil edir.

Təlim məqsədi:

- 1. Çin tarixinə oxşar proses və hadisələri əlaqələndirən sinxron cədvəllər tərtib edir.
- 2. Cində sülalələrin dövlət yaratmasını, idarəçilik formasını, siyasi, sosial-iqtisadi münasibətlərini təhlil edir.

Təlim forması:

Qruplarla iş, kollektiv iş

Təlim üsulu:

Beyin həmləsi, debat

Bu problemi araşdırmaq üçün şagirdlərə qabaqlayıcı tapşırıq vermək olar. Təbii ki, siz əgər növbəti dərsinizi debat üsulu ilə reallaşdırmalı olsanız, bu, vacib olacaqdır. Siz öncədən şagirdlərə mövzunun adını elan edə bilərsiniz ki, onlar bu mövzu ilə tanış olsunlar. Həmçinin onlara tapşırı bilərsiniz ki, hər kəs Çinin nəzərdə tutulan dövrünü araşdırıb ona dair materiallar toplasın. Növbəti dərs şagirdlər bir növ hazırlıqlı olacaqlar. Amma onlar sizin bu dərsiniz üçün qoymuşunuz məqsəddən xəbərsizdirler. Buna görə də siz öz məqsədlərinizi reallaşdırmaq üçün strategiyanızı düz müəyyənləşdirin.

A blokunda verilmiş motivasiyanı şagirdlərə sual verməklə reallaşdırın. Onları birbaşa suallarla fəallaşdırıb bilərsiniz. Şagirdlərə dərslikdə olan, mövzu ilə əlaqədar motivasiyaya yönlənmiş C blokundakı suali verin. Yaxud da özünüzün yaradıcılığınızı uyğun hazırladığınız motivasiyani reallaşdırıb bilərsiniz. Bu mövzunun tədrisi kollektiv və fərdi şəkildə reallaşdırıla bilər. Şagirdlərə kollektiv şəkildə Çinin o dövürdəki vəziyyətini təhlil etdirin. Onlardan biri lövhədə Venn diaqramını, yaxud da flipçartda cədvəl qura bilər. Cədvəlin doldurulması kollektivin köməyi ilə həyata keçirilə bilər. Əsas odur ki, şagirdlər əlaqə qurmağı, əsaslandırmağı bacarsınlar.

Tədqiqat sualı «Çinin XVII–XVIII əsrlərdəki tarixində hansı proseslər baş vermişdir?» ola bilər.

Şagirdlərə C blokundakı tapşırıqları tədqiqatın aparılması üçün fərdi şəkil-də vermək olar. Bu zaman onlar əvvəlcədən əldə etdikləri məlumatlar vasitə-sindən də istifadə etməklə tapşırıqlara cavab verə bilərlər. Bu fərdi iş olduğu üçün onların yoxlanılması uzun çəkməsin deyə, belə bir üsul köməyinizə gələr; Öncədən tədqiqat sualına cavab verən bir material hazırlayın. Onu şagirdlər işlərini bitirdikdən sonra lövhədən asın. Onların təqdim etdiyi materialla müqayisə edin. Şagirdlərdən xahiş edin ki, sadalanan hər hansı hissə onların qeydlərində varsa «+» işarəsi qoysunlar. Bu prosesdən sonra cavabı verilməyən sualları müzakirə etdirin.

B blokunda verilmiş hissələrlə şagirdlərin məlumatlı olub-olmamasını müəy-yən etmək üçün mövzuların hissələrində öz əksini tapmış suallardan istifadə edə bilərsiniz. E blokuna aid şəkil və illüstrasiyalardan, D blokundakı xəritədən problemin araşdırılması və məqsədin reallaşdırılması istiqamətində köməkçi vasitə kimi istifadə olunmalıdır.

Əvvəlcədən qeyd etdiyimiz kimi, bu mövzunun reallaşdırılmasında debat üsulu seçmiş olsanız, şagirdlərə debatın qaydalarını mütləq xatırladin. Yaxud da debatın qaydalarını lövhədən asın.

Debat zamanı rollaşdırma həyata keçirilir:

I qrup: Təsdiqləyici mövqedədir. «Qapalı ölkə» mövzusunu olduğu kimi qəbul edir. Deyilmiş fikirlərin düzgün olduğunu təsdiqləyir.

II qrup: Təkzibədicidir. O I qrupun fikirlərini təkzib edir və öz arqument-lərini götərir.

III qrup: Hakim mövqeyində duranlardır ki, bu iki qrupun hansı biri daha dəqiq, dolğun və inandırıcı fakt götirərsə, o zaman onun fikrini təsdiqləyir. Təbii ki, hakimin üzərinə bunu müəyyən eymək üçün böyük məsuliyyət düşür. Debatlar zamanı hər bir qrupa 7–8 dəqi-qəlik vaxtın ayrılması kifayətdir. Debatlar üçün mövzular maraqlı olmalıdır. Bir qədər münaqışlı mövzu seçmək bu üsulun tətbiqi üçün səmərəlidir.

Çinin tarixində baş vermiş proseslər Çin xalqının bir olmamasından xəbər verirmi? sualı debatın reallaşdırılması üçün müzakirə obyekti ola bilər.

Mütləq debatın yekunu olaraq şagirdlərlə müzakirə aparıb onlarla birgə nəticələri müəyyənləşdirin.

Ev tapşırığı «Çin haqqında 3–5 dəqiqəlik slayd hazırlayın» ola bilər.

Qiymətləndirmə meyarları: tərtibetmə, təhliletmə

I	II	III	IV
Çin tarixinə oxşar proses və hadisələri əlaqələndirən sinxron cədvəllər tərtib etməkdə çətinlik çəkir.	Çin tarixinə oxşar proses və hadisələri əlaqələndirən sinxron cədvəllər tərtib ederkən köməkdən istifadə edir.	Çin tarixinə oxşar proses və hadisələri əlaqələndirən sinxron cədvəlləri tərtib edir.	Çin tarixinə oxşar proses və hadisələri əlaqələndirən sinxron cədvəlləri sərbəst tərtib edir.
Çində sülalələrin dövlət yaratmasını, idarəçilik formasını, siyasi, sosial-iqtisadi münasibətlərini təhlil etməkdə çətinlik çəkir.	Çində sülalələrin dövlət yaratmasını, idarəçilik formasını, siyasi, sosial-iqtisadi münasibətlərini təhlil ederkən köməkdən istifadə edir.	Çində sülalələrin dövlət yaratmasını, idarəçilik formasını, siyasi, sosial-iqtisadi münasibətlərini təhlil edir.	Çində sülalələrin dövlət yaratmasını, idarəçilik formasını, siyasi, sosial-iqtisadi münasibətlərini sərbəst təhlil edir.

6. «GÜNDÖĞAN ÖLKƏ»

Məzmun standartı:

- 1.1.3. Hadisə, təzahür və proseslər arasında səbəb-nəticə əlaqələrini müəyənləşdirən xronoloji cədvəllər tərtib edir.
- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

Təlim məqsədi:

1. Yaponiyanın tarixinə aid xronoloji cədvəl tərtib edir.
2. Yaponiyanın həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

Təlim forması:

Qrup işi

Təlim üsulu:

INSERT, müzakirə

Bu mövzunu başlayarkən mövzunun **A** blokundakı hissəsini şagirdlərdən birinə oxutmaq olar. Yaxud da böyük coğrafi kəşflər, Portuqaliya dənizçilərinin Yaponiya sahillərinə gəlib çıxmazı haqqında elektron vəsait hazırlamaqla şagirdlər təqdim etmək olar. Şagirdlərə **C** blokundakı «Buna qədər Yapon adalarında hansı hadisələr baş vermişdi?» «Avropalıların Yaponiyaya yaxınlaşması nəyə səbəb oldu?» suallarını vermək olar. Yaxud da özünüz bu tipdə suallar hazırlamaqla şagirdləri tədqiqata cəlb edə bilərsiniz. Şagirdlər motivasiya ilə bağlı verilmiş sualların cavabını verərkən onların fikirlərinə qarşı diqqətli olmanızı nümayiş etdirin. Bunun üçün onların verdikləri cavabları ləvhədə qeyd edin.

Tədqiqatın aparılması üçün «Yaponiyanın tarixdəki rolü və yeri nədən ibarətdir?» sualını vermək olar.

İNSERT üsulunu tətbiq etməklə **B** blokuna daxil olan yeni bilikləri şagirdlərə oxudun. Mətni oxuyarkən müzakirələr aparmağı unutmayın. Bu zaman müzakirələr **C** blokundakı suallar əsasında da aparıla bilər. Yaxud da stiuasiyadan asılı olaraq siz sualları başqa suallarla da əvəz edə bilərsiniz.

İNSERT üsulunu reallaşdırarkən bu üsulun qaydalarına əməl edin.

Bu üsul «Gündoğan ölkə» mövzusunu aktiv fəaliyyətlə, yəni şagirdin öz münasibətini bildirərək oxunmasıdır. Şagird mövzudakı fikirlərə münasibətini qəbul edilmiş işarələrlə («/» – bu məlumat mənə tanış idim, «–» – bu məlumat mənim əvvəllər bildiyimi inkar edir, «+» – bu məlumat mənim üçün yenidir, «?» – bu məsələyə dair əlavə məlumat almaq istərdim) bildirir. Dərslikdəki mətn oxunduqdan sonra ümumiləşdirmələr aparılır və qeyd olunur.

«/»	«–»	«+»	«?»

Mövzuda öz əksini tapmış E blokuna aid şəkil və illüstrasiyalar üzərində iş aparmağı unutmayın. Şagirdlərin bu şəkillər haqqında fikir söyləmələri üçün şərait yaradın.

Materialın mənimsənilməsi şagirdlər üçün yetərli deyilsə, əlavə resusdan istifadə etməyiniz məsləhətdir. Əsas odur ki, şagirdlərdə «Gündoğan ölkə» mövzusu vasitəsilə məqsədə uyğun müəyyən bilik və bacarıqlar formalaşın.

Bu mövzunu araşdırmaq üçün sinfi qruplara bölmək də olar. Qruplara C blokundakı tapşırıqları verə bilərsiniz. Onlara iş vərəqlərini paylaşıqdan sonra vaxtı elan edin. Hər bir qrup işində olduğu kimi, bu qrup işinin təşkili zamanı da qrup qaydalarını elan edin. Həmçinin qrup qiymətləndirmə meyar cədvəlini ləvhədən asın. Siz qrupları sinfinizdəki saya görə bölmək imkanına maliksizsiniz. Sizə təqdim olunan qrup bölgüsü tövsiyə xarakterlidir.

I qrup: «Tədric» siyasətinin ölkənin inkişafına müsbət və mənfi təsiri» mövzusunda cədvəl tərtib edin.

II qrup: Nə üçün hökumətin apardığı islahatlar ölkəni böhrandan çıxara bilmədi? Təhlil edin.

III qrup: Kontur xəritədə Yaponiyanın yerini müəyyənləşdirərək rəngləyin. Ərazilərin adlarını üzərində qeyd edin (**Qeyd:** Kontur xəritə müəllimin iş vərəqində şagirdə təqdim olunmalıdır).

IV qrup: Yaponiyanın siyasi vəziyyətini təhlil edin.

Qruplar işi hazırlıqlıdan sonra «Məlumatın mübadiləsi» mərhələsini həyata keçirə bilərsiniz. Mübadılə qrup liderləri tərəfindən reallaşdırılır. Lazım gələrsə, qrup üzvləri öz liderlərinin köməyinə çata bilərlər.

Müzakirələr qrup işi üzərində aparıldıqdan sonra şagirdlərin diqqətini tədqiqat sualına yönəldin. Bütün verilmiş cavablar tədqiqat sualına xidmət etməlidir. Qrupların qiymətləndirilməsini unutmayın. Onları rəngli kağızlarla, rəqəmlərlə və s. həvəsləndirici metodlarla qiymətləndirə bilərsiniz.

Qrup qiymətləndirmə meyarları ilə fərdi qiymətləndirmə meyarları arasında oxşarlıq olsa da, fərqlilik də vardır. Bu baxımdan fərdi qiymətləndirmə meyarını məqsədə uyğun müəyyənləşdirir. Şagirdlərinizin hansı bilik və bacarığa malik olmasını sözlərlə ifadə edib məktəbli kitabçasına qeyd edin.

Ev tapşırığı kimi «Yaponiyanın tənəzzülünü özündə əks etdirən təqdimat hazırlayın» verə bilərsiniz.

Qiymətləndirmə meyarları: *tərtibetmə, xəritəköçürmə*

I	II	III	IV
Yaponiyanın tarixinə aid xronoloji cədvəl tərtib etməkdə çətinlik çəkir.	Müəllimin köməyi ilə Yaponiyanın tarixinə aid xronoloji cədvəl tərtib edir.	Yaponiyanın tarixinə aid xronoloji cədvəli tərtib edir.	Yaponiyanın tarixinə aid xronoloji cədvəli asanlıqla tərtib edir.
Yaponiyanın həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürməkdə çətinlik çəkir.	Müəllimin köməyi ilə Yaponiyanın həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.	Yaponiyanın həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.	Yaponiyanın həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə asanlıqla köçürür.

7. ŞƏRQ XALQLARININ MƏDƏNİYYƏTİ

Məzmun standartı:

- 4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlanır.
- 5.1.1. Şərqdə və Qərbdə intibah mədəniyyətinin xüsusiyyətlərini izah edir.
- 5.1.3. Dünya mədəniyyətinin nailiyyətlərinə dair cədvəl və qrafiklər hazırlanır.

Təlim məqsədi:

1. Şərqi xalqlarının mədəniyyətinin formallaşmasında mühüm rol oynamış şəxsiyyətlərin oxşar və fərqli cəhətləri ilə bağlı cədvəllər hazırlanır.
2. Şərqi xalqlarının mədəniyyətinin xüsusiyyətlərini izah edir.
3. Şərqi xalqlarının mədəniyyətinin nailiyyətlərinə aid cədvəl və qrafiklər hazırlanır.

Təlim forması:

Kollektiv iş, qrup işi

Təlim üsulu:

Fasiləli oxu, BİBÖ, qərarlar ağacı

Dərs təbii olaraq motivasiya ilə başlanmalıdır. Bunun üçün əvvəlcə **A** blokundakı materialla şagirdləri tanış edin. Şagirdlərin birindən xahiş edin ki, mövzunun giriş abzasını oxusun. Sonra **C** blokuna aid olan, motivasiyaya yönəlmüş olan suali şagirdlərə verin. Yaxud da əvvəlcədən hazırladığınız sualları şagirdlərə verə bilərsiniz. Situasiyadan asılı olaraq sualların istiqaməti dəyişə də bilər. Lakin motivasiyaya uzun vaxt ayırmayın. Çalışın hədəfə vurmağı bacarın. Bu mövzunun tədrisi üçün BİBÖ üsulunu tətbiq edin. Bunun üçün siz BİBÖ cədvəlini öncədən lövhəyə asın.

Bilirəm

**İstəyirəm
bilim**

Öyrəndim

Şagirdlərin Şərq xalqlarının mədəniyyəti ilə bağlı bildiklərini BİBÖ cədvəlinin «Bilirəm» hissəsinə qeyd edin. Yaxud da şagirdlərə tapşırın ki, rəngli kağızlardan istifadə etməklə bildiklərini yazıb cədvəlin bilirəm hissəsinə yapışdırınlar. Sonra onların öyrənmək istədikləri məsələləri əks etdirən sualları yazdırın. «Öyrəndim» mərhələsi təbii ki, dərsin sonunda doldurulacaqdır.

B blokundakı yeni bilikləri şagirdlərə fasiləli oxu üsulundan istifadə etməklə oxudun. Onlara növbə ilə mətni oxutdurun. Sonra şagirdlərdən bu mətnəndəki baş verən hadisəyə münasibətini soruşun. Onların diqqətini **C** blokundakı, yeni biliklərin təhlili üçün nəzərdə tutulmuş suallara cəlb edin. Həmin sualları şagirdlərə verməklə onları fəal-interaktiv təlim mühitinə sövq edin. Əvvəlki bilikləri ilə öyrəndikləri yeni biliklər arasında əlaqə yaratmağa kömək edin. **E** blokuna aid olan şəkillərin istifadəsi ilə dərsin daha da canlanmasına mühit yaradın.

Tədqiqat aparmaq üçün «Şərq xalqları dünya mədəniyyətinə nələr bəxş edib?» – sualını vermək olar. Bu tədqiqatın aparılması üçün **C** blokundakı tapşırıqlardan istifadə edilə bilər. Bu bloka aid olan sual və tapşırıqları aşağıdakı kimi qruplara təqdim edin:

I qrup: Moğol imperatorluğunun Hindistan memarlığının inkişafına təsirini faktlarla əsaslandırın.

II qrup: Benqal-Asiya cəmiyyətinin Hindistan mədəniyyətinin inkişafındakı rolunu izah edin.

III qrup: Yapon mədəniyyətinin inkişafına təkan verən əsas amil nədən ibarət idi? Təhlil edin.

IV qrup: Şərq xalqlarının mədəniyyətinin formalaşmasında mühüm rol oynamış şəxsiyyətlər haqqında mətn hazırlayın.

V qrup: Şərq xalqlarının mədəniyyətinin xüsusiyyətlərini izah edin.

VI qrup: Şərq xalqlarının mədəniyyətinin nailiyyətlərinə aid cədvəl və qrafiklər hazırlayın.

Məlumatların mübadilə və müzakirə mərhələsini reallaşdırıldıqdan sonra qərarlar ağacı üsulunu tətbiq etməklə nəticələrə gələ bilərsiniz.

Siz sinfinizdəki imkana uyğun olaraq şagirdlərə ev tapşırığı kimi – «Şərq xalqlarının mədəniyyəti barədə əlavə materiallar toplayıb cədvəlləşdirin» verə bilərsiniz.

Digər dərslərin tədrisində olduğu kimi, qiymətləndirmə məqsədə görə müəyyən edilmiş meyara əsasən aparılmalıdır.

Qiymətləndirmə meyarları: cədvəlhəzirlama, izahetmə, qrafikhəzirlama

I	II	III	IV
Şərq xalqlarının mədəniyyətinin formalasmasında mühüm rol oynamış şəxsiyyətlərin oxşar və fərqli cəhətləri ilə bağlı cədvəllər hazırlamaqda çətinlik çəkir.	Müəllimin köməyi ilə Şərq xalqlarının mədəniyyətinin formalasmasında mühüm rol oynamış şəxsiyyətlərin oxşar və fərqli cəhətləri ilə bağlı cədvəllər hazırlayırlar.	Şərq xalqlarının mədəniyyətinin formalasmasında mühüm rol oynamış şəxsiyyətlərin oxşar və fərqli cəhətləri xronoloji ardıcılığı pozmaqla hazırlayır.	Şərq xalqlarının mədəniyyətinin formalasmasında mühüm rol oynamış şəxsiyyətlərin oxşar və fərqli cəhətləri ilə bağlı sərbəst cədvəllər hazırlayır.
Şərq xalqlarının mədəniyyətinin xüsusiyyətlərini izah etməkdə çətinlik çəkir.	Müəllimin köməyi ilə Şərq xalqlarının mədəniyyətinin xüsusiyyətlərini izah etməkdə çətinlik çəkir.	Şərq xalqlarının mədəniyyətinin xüsusiyyətlərini xronoloji ardıcılığı pozmaqla izah edir.	Şərq xalqlarının mədəniyyətinin xüsusiyyətlərini sərbəst izah edir.
Şərq xalqlarının mədəniyyətinin nailiyyətlərinə aid cədvəl və qrafikləri hazırlamaqda çətinlik çəkir.	Müəllimin köməyi ilə Şərq xalqlarının mədəniyyətinin nailiyyətlərinə aid cədvəl və qrafikləri hazırlayırlar.	Şərq xalqlarının mədəniyyətinin nailiyyətlərinə aid cədvəl və qrafikləri xronoloji ardıcılığı pozmaqla hazırlayır.	Şərq xalqlarının mədəniyyətinin nailiyyətlərinə aid cədvəl və qrafikləri sərbəst hazırlayır.

TÜRK DÜNYASI VƏ QAFQAZ XALQLARI

XVII—XVIII ƏSRLƏRDƏ

8. YENİ DÖVRƏ KÖHNƏ QAYDALARLA DAXİL OLAN İMPERİYA

Məzmun standartı:

- 1.1.1. Oxşar tarixi faktların baş verdiyi zamandan irəli gələn fərqli cəhətlərini izah edir.
- 3.1.1. Dövlətlərin yaranmasını, idarəçilik formalarını, siyasi, sosial-iqtisadi münasibətlərini təhlil edir.
- 4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşington, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.
- 5.1.2. Elmi kəşf və ixtiraların dünya mədəniyyətinin inkişafına təsirini izah edir.

Təlim məqsədi:

1. Osmanlı imperiyasının tarixinə aid oxşar tarixi faktların baş verdiyi zamandan irəli gələn fərqli cəhətləri izah edir.
2. Osmanlı imperiyasının idarəçilik formasını, siyasi, sosial-iqtisadi münasibətlərini təhlil edir.
3. Köprülü Mehmet Paşanı digər tarixi şəxsiyyətlərlə müqayisə edir.
4. Elmi kəşf və ixtiraların Osmanlı imperiyasında mədəniyyətin inkişafına təsirini izah edir.

Təlim forması:

Kollektiv iş, qrup işi

Təlim üsulu:

Beyin həmləsi, müzakirə, suallar

İlk növbədə, siz şagirdlərə layihələrin hazırlanması, yaxud da təqdimatlar üsulunu tətbiq etmək üçün təqdimatların işlənib hazırlanmasını tapşırı bilərsiniz. Başqa bir yanaşma isə şagirdlər evdə bu mövzuya daxil olan 3 hissəli mətnləri oxusunlar. Sonra isə növbəti dərsi debat şəklində təşkil edə bilərsiniz.

Yaxud da hər hissəni ayrı-ayrılıqda tədris edə bilərsiniz. Bu baxımdan biz də sizə hər mövzunun metodiki tövsiyəsini təqdim edirik.

Bu mövzunun tədrisi üçün A blokundan istifadə etməklə motivasiyanı qurmaq olar. Anlayışların çıxarılması üsulunu tətbiq etməklə motivasiyanı qura bilərsiniz. Yaxud da motivasiyanı suallar vasitəsilə reallaşdırıb dərsi köhnə biliklərdən alınmış nəticələr əsasında qurmaq olar. C blokuna aid verilmiş suallarla şagirdlərə müraciət edə bilərsiniz: – «Yeni dövr Osmanlı imperiyasının ictimai-siyasi həyatına necə təsir etdi?», «Avropa dövlətləri Osmanlı imperiyasının düşdüyü bu vəziyyətdən necə istifadə etmək istədi?» Onların söylədikləri fərziyyələri lövhədə qeyd etsəniz daha yaxşı olar.

B blokundan istifadə etməklə şagirdləri mövzu ilə tanış edin. Mövzunun oxunuşu zamanı aydın olmayan hissələri müzakirəyə qoyun. Abzaslarda verilmiş sualların cavabını mütləq şagirdlərdən almağa çalışın.

Tədqiqat aparmaq üçün tədqiqat sualını verməyi unutmayın. Tədqiqat sualı – «Osmanlı imperiyasının yeni dövrdə tənəzzülünün səbəbi nə idi?» ola bilər.

Tədqiqatın aparılması üçün şagirdləri dörd qrupa bölmək tövsiyə olunur. C blokundan istifadə etməklə onlara tapşırıqlar verin. Həmçinin E blokuna aid şəkillərdən iş vərəqində, eləcə də tədqiqatın aparılma mərhələsində vasitə kimi istifadə edə bilərsiniz. Dərsi daha maraqlı və rəngarəng etmək üçün sinfinizin imkanlarından və İKT imkanlarından istifadə edə bilərsiniz. Şagirdlər kompüter və internetdən istifadə etməklə tapşırıqların icrasını reallaşdırıb lərlər.

I qrup: Osmanlı imperiyasındaki iqtisadi gerilik nə ilə bağlı idi? Təhlil edin.

II qrup: Osmanlı imperiyasının tarixinə aid oxşar tarixi faktların baş verdiyi zamana görə irəli gələn fərqli cəhətlərini izah edin.

III qrup: Osmanlı imperiyasının idarəçilik formasını, siyasi, sosial-iqtisadi münasibətlərini təhlil edin.

IV qrup: Elmi kəşf və ixtiraların Osmanlı imperiyasının həyatına və mədəniyyətin inkişafına təsirini izah edin.

Qeyd: Siz ola bilsin ki, mövzuya seçilmiş mədəniyyətlə bağlı standarta və ona uyğun verilmiş tapşırıqa birmənalı yanaşmayasınız. Amma unutmayın ki, müasir təhsil və tədris integrativliyin üzərində qurulub. Mövzuda «Lalə dövrü» haqqında verilmiş məlumat şagirdlərin mədəniyyətlə bağlı fikir yürütümlərinə imkan yaratmış olacaqdır. Həmçinin siz sınıfə əlavə paylama materialı təqdim edə bilərsiniz. Yaxud da yuxarıda qeyd edildiyi kimi İKT vasitələrindən istifadə etməklə internet məlumatlarının şagirdlər tərəfindən araşdırılmasına yol açı bilərsiniz.

Təkcə bu sual və tapşırıqlarla kifayətlənməyə bilərsiniz. Qruplara araşdırmaq üçün C blokuna aid olan digər tapşırıq və sualları vermək olar. Yaxud da sizin sinfin potensial imkanlarına və maraqlarına görə sual və tapşırıqların isitiqaməti dəyişə bilər. Məlumatın mübadiləsi və müzakirəsi zamanı hər qrupun

ishi təqdim olunur və müzakirə edilir. Bir qrup digərinin işinə əlavələr edə bilər, yaxud da münasibətini bildirə bilər.

Şagirdlərin cavablarını ümumiləşdirməklə nəticələrin çıxarılmasına istiqamət verin. Əldə olunmuş biliklərin bacarığa çevrilməsi sizin səmərəli fəaliyyətinizdən asılıdır. Əgər vaxta qənaət etmiş olsanız, şagirdlərə fərdi tapşırıq da verə bilərsiniz. Fəal-interaktiv təlim metodunun mərhələsi olan yaradıcı tətbiqetmə mərhələsinə uyğun olaraq şagirdlərə xəritə və ya sxem üzərində iş verə bilərsiniz.

Qeyd: Yaradıcı tətbiqetmə mərhələsini siz hər dəfə sinifdə tətbiq etməyə bilərsiniz. Çünkü tarix dərslərinin tədrisində materialların çoxluğu və müzakirələr daha çox faktlardan nümunələr göturməklə reallaşdırıldığı üçün zaman baxımından 45 dəqiqə yetərli olmaya bilər. Bu baxımdan siz yaradıcı işi ev tapşırığı şəklində vermək imkanına maliksınız.

Ev tapşırığı «Osmanlı imperiyasının bu dövrünü cədvəlləşdirin» ola bilər.

Qiymətləndirmə meyarları: *izahetmə, təhliletmə, müqayisəetmə*

I	II	III	IV
Osmanlı imperiya-sının tarixinə aid oxşar tarixi faktlar-in baş verdiyi zamandan irəli gələn fərqli cəhətləri izah etməkdə çətinlik çəkir.	Müəllimin köməyi ilə Osmanlı imperiyasının tarixinə aid oxşar tarixi faktların baş verdiyi zamandan irəli gələn fərqli cəhətləri izah edir.	Osmanlı imperiyasının tarixinə aid oxşar tarixi faktların baş verdiyi zamandan irəli gələn fərqli cəhətləri bəzi səhvlərə yol verməklə izah edir.	Osmanlı imperiyasının tarixinə aid oxşar tarixi faktların baş verdiyi zamandan irəli gələn fərqli cəhətləri asanlıqla izah edir.
Osmanlı imperiya-sının idarəcilik formasını, siyasi, sosial-iqtisadi münasibətlərini təhlil etməkdə çətinlik çəkir.	Müəllimin köməyi ilə Osmanlı imperiyasının idarəcilik formasını, siyasi, sosial-iqtisadi münasibətlərini təhlil edir.	Osmanlı imperiyasının idarəcilik formasını, siyasi, sosial-iqtisadi münasibətlərini səhvlərə yol verməklə təhlil edir.	Osmanlı imperiyasının idarəcilik formasını, siyasi, sosial-iqtisadi münasibətlərini asanlıqla təhlil edir.
Köprülü Mehmet Paşanı digər tarixi şəxsiyyətlərlə müqayisə etməkdə çətinlik çəkir.	Müəllimin köməyi ilə Köprülü Mehmet Paşanı digər tarixi şəxsiyyətlərlə müqayisə edir.	Köprülü Mehmet Paşanı digər tarixi şəxsiyyətlərlə səhvlərə yol verməklə müqayisə edir.	Köprülü Mehmet Paşanı digər tarixi şəxsiyyətlərlə asanlıqla müqayisə edir.
Elmi kəşf və ixtiraların Osmanlı mədəniyyətinin inkişafına təsirini izah etməkdə çətinlik çəkir.	Müəllimin köməyi ilə elmi kəşf və ixtiraların Osmanlı mədəniyyətinin inkişafına təsirini izah edir.	Elmi kəşf və ixtiraların Osmanlı imperiyasında mədəniyyətin inkişafına təsirini səhvlərə yol verməklə izah edir.	Elmi kəşf və ixtiraların Osmanlı imperiyasında mədəniyyətin inkişafına təsirini asanlıqla izah edir.

9. OSMANLI DÖVLƏTİNİN BEYNƏLXAQ NÜFUZUNUN ZƏİFLƏMƏSİ

Məzmun standartı:

- 1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəller tərtib edir.
- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

Təlim məqsədi:

1. Osmanlı imperiyasının beynəlxalq nüfuzunun zəifləməsinin səbəb-nəticə əlaqələrinə aid cədvəl tərtib edir.
2. Osmanlı imperiyasında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

Təlim forması:

Kollektiv iş, qrup işi, fərdi iş

Təlim üsulu:

Beyin həmləsi, mühazirə, ziqzaq

Mövzunun tədrisi üçün A blokundakı məlumatlardan istifadə edərək motivasiyanı məqsədə uyğun şəkildə formalasdırı bilərsiniz. Motivasiya məqsədi ilə verilmiş hissənin sonunda C blokuna aid sualı şagirdlərə verməklə onları düşünməyə vadər edin. Söylənilmiş fərziyyələr sizə tədqiqat sualının formalasdırılmasına və bu suala cavab tapılması üçün tədqiqatın aparılmasına getirib çıxarmalıdır. Yönləndirici suallar sizin işinizin səmərəli qurulması üçün vasitə ola bilər.

Tədqiqatı aparmazdan önce proyektorun köməyi ilə Osmanlıların bu dövrü haqqında müəyyən slaydları göstərməklə mühazirəçilik edə bilərsiniz.

Tədqiqat sualı «Osmanlı dövlətinin beynəlxaq nüfuzunun zəifləməsinin səbəbi nə idi?» ola bilər.

Məzmun etibarilə zəngin olan dərslikdəki materialların tez bir zamanda mənimşənilib araşdırılması üçün ziqzaq üsulundan istifadə edə bilərsiniz. Sınıfinizin sayına əsasən bu qrupda şagirdlərin sayı bərabər qruplara bölünməlidir.

Bu üsulen tətbiqi zamanı sinfi yarımbaşlıqların sayına görə də bərabərsayılı qruplara bölmək olar. Üsulen tətbiqinin tələblərinə uyğun olaraq, **B** blokdakı yeni bilikləri 3 hissəyə ayırmaqla qruplara təqim edilə bilərsiniz. Bu zaman **E** blokuna aid şəkillərə, **D** blokuna aid xəritəyə diqqət ayırmalarını da tapşırın.

I qrupa «Kiçik Qaynarca müqaviləsi», II qrupa «Belgrad sülhü», III qrupa «XVIII əsrin ikinci yarısında Osmanlı–Rusiya müharibələri» yarımbaşlıqlarını vermək olar. Qrup üzvləri nömrələnir və ekspert qruplarına ayrılırlar. Hər ekspert qrupuna nömrəyə uyğun material verilir və mənimsənilməsinə şərait yaradılır. Vaxt bitdikdən sonra ekspertlər öz yerlərinə qayıdır və öyrəndiklərini qrupdakı yoldaşlarına başa salırlar. Yenə də verilən vaxt bitdikdən sonra **C** blokundan istifadə etməklə tərtib etdiyiniz iş vərəqlərini qruplara paylaya bilərsiniz.

Şagirdlər tapşırıqları cavablandırıqdan sonra müzakirələr aparılır. Suallar verərkən **C** blokunda öz əksini tapmış suallardan da istifadə edə bilərsiniz.

Qrupların işini qrup meyar cədvəli tərtib etməklə qiymətləndirin.

Şagirdlərin fərdi bacarıqlarını üzə çıxarmaq üçün onların bir qisminə «Osmanlı imperiyasının beynəlxalq nüfuzunun zəifləməsinin səbəb-nəticələrinə aid cədvəl tərtib edin», digər qisminə isə «Osmanlı imperiyasında baş verən ərazi dəyişikliklərini kontur xəritələrə köçürün» tapşırıqlarını müzakirə etməyi tapşırı bilərsiniz.

Şagirdlər «Kiçik Qaynarca müqaviləsi» mövzusunda təqdimat hazırlaya bilərlər.

Qiymətləndirmə meyarları: *tərtibetmə, xəritəköçürmə*

I	II	III	IV
Osmanlı imperiyasının beynəlxalq nüfuzunun zəifləməsinin səbəb-nəticə əlaqələrinə aid cədvəli tərtib etməkdə çətinlik çəkir.	Müəllimin köməyi ilə Osmanlı imperiyasının beynəlxalq nüfuzunun zəifləməsinin səbəb-nəticə əlaqələrinə aid cədvəl tərtib edir.	Osmanlı imperiyasının beynəlxalq nüfuzunun zəifləməsinin səbəb-nəticə əlaqələrinə aid cədvəli cüzi səhv'lərə yol verməklə tərtib edir.	Osmanlı imperiyasının beynəlxalq nüfuzunun zəifləməsinin səbəb-nəticə əlaqələrinə aid cədvəli sərbəst tərtib edir.
Osmanlı imperiyasında baş verən ərazi dəyişikliklərini xəritə və sxemlərdəki məlumatların əsasında kontur xəritələrə köçürərkən ciddi səhv'lər edir.	Osmanlı imperiyasında baş verən ərazi dəyişikliklərini xəritə və sxemlərdəki məlumatların əsasında kontur xəritələrə köçürərkən bəzi səhv'lərə yol verir.	Osmanlı imperiyasında baş verən ərazi dəyişikliklərini xəritə və sxemlərdəki məlumatların əsasında kontur xəritələrə cüzi səhv'lərə yol verməklə köçürür.	Osmanlı imperiyasında baş verən ərazi dəyişikliklərini xəritə və sxemlərdəki məlumatların əsasında kontur xəritələrə sərbəst köçürür.

10. AVROPA DÖVLƏTLƏRİNİN OSMANLI İMPERİYASINI BÖLÜŞDÜRMƏK PLANLARI

Məzmun standartı:

- 1.1.2. Oxşar proses və hadisələri əlaqələndirən sinxron cədvəllər tərtib edir.
- 4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağə Məhəmməd şah Qacar) müqayisə edir.

Təlim məqsədi:

1. Dövrün oxşar proses və hadisələrini əlaqələndirən sinxron cədvəllər tərtib edir.
2. Sultan III Səlimi digər tarixi şəxsiyyətlərlə müqayisə edir.

Təlim forması:

Kollektiv iş, cütlərlə iş

Təlim üsulu:

Beyin həmləsi, **İNSERT**, Venn

A blokuna aid hissəni şagirdlərə oxutmazdan önce onlara müxtəlif suallar verməklə əvvəlki dərslərlə inteqrasiya imkanları yaradın. Motivasiya yaratmaq üçün beyin həmləsi üsulu ən yaxşı seçimdir. Beyin həmləsindən sonra A blokundakı hissəni özünüz oxuyun və şagirdləri düşünməyə vadar etmək üçün C blokuna aid olan suali – «Bəs «Şərq məsələsi»nin əsasını nə təşkil edirdi?» vermək olar.

Tədqiqatın aparılması üçün «XVIII əsrin ikinci yarısı, XIX əsrin əvvəllərində Osmanlı imperiyası tarixdə hansı izi qoya bildi?» sualını vermək olar.

Məzmun hissə ilə tanış olmaq üçün B blokundakı yeni məlumatları şagirdlərə oxudun. **İNSERT** üsulundan istifadə etməklə C blokuna aid olan sualları müzakirə üçün istifadə edin. B blokuna dair suallar verməklə şagirdlərin dərs-dəki fəallığını daha da artırılmış olacaqsınız. Müzakirələrin aktiv keçməsi üçün kollektivin iştirakını təmin edin. Məzmunla bağlı müzakirə bitdikdən sonra cütlərə tapşırıq verə bilərsiniz. Verilmiş tapşırıqlar C blokuna aid edilən sual və tapşırıqlardan istifadə etmək olar.

I cüt: «Yunan layihəsi» ilə «Şərq məsələsi»ni müqayisə edərək cədvəl tərtib edin.

II cüt: III Səlimin islahatının uğursuzluğunu izah edin.

III cüt: Sultan III Səlimin islahatları cədvəlini doldurun.

Hərbi sahədə	İdarəetmə sahəsində	Təhsil sistemində	İqtisadi sahədə

IV cüt: XVIII əsrin sonlarında Osmanlı imperiyasında tənəzzülü dərinləşdirən amilləri təhlil edin.

V cüt: III Səlimi Köprülü Mehmet Paşa ilə müqayisə edin.

Cütlərə verilən tapşırıqlar sinfinizdəki cütlərin sayı ilə eyni ola bilər. Yaxud da hazırladığınız bir neçə tapşırığı sinfin bütün cütlərinə paylamaqla da kifayətlənə bilərsiniz. Təbii ki, bu sizin seçiminizdən və vaxtınızdan asılı ola bilər. Tapşırıqların yoxlanılması vaxt apardığı üçün cütlərə verilmiş tapşırıqların səviyyəsini öncədən müəyyən edin. Cüt işini verərkən vaxtin elan olunması vacibdir. Cütlərin işi cüt işinin qiymətləndirmə meyarları ilə dəyərləndirilir.

Nəticələrin çıxarılması üçün tədqiqat sualına təkrar müraciət etmək məsləhət görülür. Sonda şagirdlər məqsədə uyğun nəticələrə yiyələnməli, bilik və bacarıqlara malik olmalıdırlar.

Dərslikdəki 6-cı tapşırıq ev tapşırığı kimi verilə bilər.

Qiymətləndirmə meyarları: *tərtibetmə, müqayisəetmə*

I	II	III	IV
Dövrün oxşar proses və hadisələrini əlaqələndirən sinxron cədvəlləri tərtib etməkdə çətinlik çəkir.	Dövrün oxşar proses və hadisələrini əlaqələndirən sinxron cədvəlləri tərtib edərkən bəzi səhv'lərə yol verir.	Dövrün oxşar proses və hadisələrini əlaqələndirən sinxron cədvəlləri müəlli-min köməyindən istifadə etməklə tərtib edir.	Dövrün oxşar proses və hadisələrini əlaqələndirən sinxron cədvəlləri sərbəst tərtib edir.
Sultan III Səlimi digər tarixi şəxsiyyətlərlə müqayisə etməkdə çətinlik çəkir.	Sultan III Səlimi digər tarixi şəxsiyyətlərlə müqayisə edərkən bəzi nöqsanlara yol verir.	Sultan III Səlimi digər tarixi şəxsiyyətlərlə müəllimin köməyindən istifadə etməklə müqayisə edir.	Sultan III Səlimi digər tarixi şəxsiyyətlərlə sərbəst müqayisə edir.

11. MƏRKƏZİ ASİYA XANLIQLARI

Məzmun standartı:

- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.
- 4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlayır.

Təlim məqsədi:

1. Mərkəzi Asiya xanlıqlarının yaranmasını, idarəcilik formalarını, siyasi, sosial-iqtisadi münasibətləri təhlil edir.
2. Mərkəzi Asiya xalqlarının həyatında rol oynamış şəxsiyyətlərin oxşar və fərqli cəhətlərinə aid cədvəllər hazırlayır.

Təlim forması:

Kollektiv, fərdi iş

Təlim üsulu:

Fasiləli oxu, müzakirələr xəritəsi, Venn

A blokundakı məlumat motivasiya üçün başlanğıc ola bilər. C blokundakı suallar fərziyyələrin irəli sürülməsinə zəmin yarada bilər. Şagirdlərin fərziyyələrini dinlədikcə lövhədə qeydlər edin. B blokundakı məlumatlarla tanış olmaq üçün fasiləli oxudan istifadə etmək olar. Bu zaman B blokuna aid sual və tapşırıqlardan istifadə etməyi unutmayın. E blokundakı şəkil və illüstrasiyalar şagirdlərin diqqətinə çatdırılsa, daha yaxşı olar. Sinfinizdə şagirdlərin bir çoxu, yəqin ki, əyani öyrənmə tərzinə üstünlük verirlər. Bu baxımdan şagirdlər illüstrasiya və şəkillərə yönəlmüş tapşırıqları da verə bilərsiniz. Bu çox qısa bir müddət üçün verilmiş tapşırıq olmalıdır ki, digər araşdırımlara da vaxt qalsın. Tədqiqat suali «Mərkəzi Asiya xanlıqlarının tarixdəki rolu nədən ibarətdir?» ola bilər.

Tədqiqatın aparılması zamanı siz müzakirə xəritələri üsulunu seçə bilərsiniz. Bu zaman cütlərlə iş formasından istifadə edin. Bununla siz şagirdlərdə mövzuya dair problemləri üzə çıxarmaq və ziddiyətli suallar qoymaq bacarığı formalasdıracaqsınız. Şagirdlərin hər birinin mövqeyinin müəyyənləşdirilməsi sizin qiymətləndirmə aparmanıza kömək ola bilər. Uyğun mövqedə olan ş-

girdləri cütlərdə birləşdirə bilərsiniz. Onların «lehinə» və «əleyhinə» siyahı tərtib etməsini tapşırmanız tövsiyə olunur.

Kollektiv və fərdi iş formalarını tətbiq etməklə onlarda Mərkəzi Asiya xanlıqlarının yaranmasını, idarəçilik formalarını, siyasi, sosial-iqtisadi münasibətləri təhlil etmək bacarığını formalaşdırıa bilərsiniz. Bu zaman siz şagirdlərə **C** blokundakı sualları fərdi şəkildə verə bilərsiniz. **D** blokundakı xəritələrdən istifadə etməklə məkan haqqında biliklərini xəritə üzərində müəyyənləşdirmə imkanına malik olmalarına imkan yaradın.

Tədqiqatın aparılması bitdikdən sonra müzakirə üsulunu tətbiq edin. Müzakirədən sonra nəticə və ümumiləşdirmə aparın. Bu işi şagirdlərlə birgə edin. Refleksiya mərhələsində xronoloji olaraq hadisələri yada salmaq üçün suallar verin.

«Mərkəzi Asiya xalqlarının həyatında rol oynamış şəxsiyyətlərin oxşar və fərqli cəhətlərinə aid cədvəl hazırlayıñ» ev tapşırığı kimi verə bilərsiniz.

Qiymətləndirmə meyarları: *təhliletmə, cədvəlhəzırlama*

I	II	III	IV
Mərkəzi Asiya xanlıqlarının yaranmasını, idarəçilik formalarını, siyasi, sosial-iqtisadi münasibətləri təhlil etməkdə çətinlik çəkir.	Müəllimin köməyi ilə Mərkəzi Asiya xanlıqlarının yaranmasını, idarəçilik formalarını, siyasi, sosial-iqtisadi münasibətləri təhlil edir.	Mərkəzi Asiya xanlıqlarının yaranmasını, idarəçilik formalarını, siyasi, sosial-iqtisadi münasibətlərini bəzi səhv'lərə yol verməklə təhlil edir.	Mərkəzi Asiya xanlıqlarının yaranmasını, idarəçilik formalarını, siyasi, sosial-iqtisadi münasibətlərini asanlıqla təhlil edir.
Mərkəzi Asiya xalqlarının həyatında rol oynamış şəxsiyyətlərin oxşar və fərqli cəhətlərinə aid cədvəllər hazırlamaqdə çətinlik çəkir.	Müəllimin köməyi ilə Mərkəzi Asiya xalqlarının həyatında rol oynamış şəxsiyyətlərin oxşar və fərqli cəhətlərinə aid cədvəllər hazırlayır.	Mərkəzi Asiya xalqlarının həyatında rol oynamış şəxsiyyətlərin oxşar və fərqli cəhətlərinə aid cədvəlli bəzi səhv'lərə yol verməklə hazırlayır.	Mərkəzi Asiya xalqlarının həyatında rol oynamış şəxsiyyətlərin oxşar və fərqli cəhətlərinə aid cədvəlli bəzi səhv'lərə yol verməklə hazırlayır.

12. VOLQABOYU, URAL VƏ SİBİR TÜRKLƏRİ

Məzmun standartı:

- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.
- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.

Təlim məqsədi:

1. Volqaboyu, Ural və Sibir türklərinin həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.
2. Volqaboyu, Ural və Sibir türklərinin idarəcilik formalarını, siyasi, sosial-iqtisadi münasibətlərini təhlil edir.

Təlim forması:

Fərdi və qruplarla iş

Təlim üsulu:

Beyin həmləsi, sorğu vərəqləri, suallar

Dərsin tədrisi üçün **A** blokundakı hissə motivasiya mərhələsi üçün istifadə oluna bilər. Şagirdlərə **A** blokuna aid verilmiş sualı – «Rus müstəmləkəçilərinin idarəciliyi Volqa bulqarlarının həyatında hansı izləri qoydu?» verməklə müzakirəni təşkil edə bilərsiniz. Mövzunun tədrisində mühazirə üsulunu tətbiq etmək olar. Volqaboyu, Ural və Sibir türklərinin həyatında baş verən hadisələri, ərazi dəyişikliklərini, iqtisadi həyatı haqqındaki məlumatı bu üsulun vasitəsilə şagirdlərin diqqətinə çatdırıa bilərsiniz. Şagirdləri **C** blokuna aid olan suallarla canlandırın. **B** blokuna aid olan yeni məlumatları oxuda da bilərsiniz. Bu zaman «Volqaboyu, Ural və Sibir türklərinin həyatında baş verən hadisələr nədən ibarətdir?» sualı tədqiqat üçün münasibdir. Tədqiqatın aparılması üçün sorğu vərəqləri üsulunu da seçmək olar. Bildiyiniz kimi, bu üsul araşdırılan məsələ ilə bağlı fakt və hadisələr haqqında müəyyən qrupların ictimai rəyini

öyrənmək məqsədilə aparılır. Sorğu vərəqi araşdırılan məsələ ilə bağlı (Volqaboyu, Ural və Sibir türklərinin həyatı) tərtib edilir və burada suallar qoyulur. Sorğuda iştirak edənlər bu vərəqi müstəqil doldurmalarıdır.

C blokundakı tapşırıqlardan istifadə etməklə şagirdləri qruplara da bölmək olar.

I qrup: I Pyotrun dövründə Volqaboyu və Ural türklərinə qarşı aparılan müstəmləkə siyasetinin daha da sərtləşdiyini faktlarla göstərin.

II qrup: Volqaboyu, Ural və Sibir türklərinin idarəcilik formalarını, siyasi, sosial-iqtisadi münasibətləri təhlil edin.

III qrup: Sibir xalqlarının məşguliyyətinə əsasən onların inkişaf mərhələlərini müəyyənləşdirin.

IV qrup: Volqaboyu və Uraldakı sənaye müəssisələri ilə Sibirdəki sənaye müəssisələrinin oxşarlığını izah edin.

Mübadılə və müzakirədən sonra qrupların işini qiymətləndirməyi unutmayın.

«XVIII əsrin əvvəllərində Volqaboyu və Ural türklərinin azadlıq mübarizəsinə dair təqdimat hazırlayıñ» ev tapşırığı kimi verə bilərsiniz.

Qiymətləndirmə meyarları: xəritəköçürmə, təhliletmə

I	II	III	IV
Volqaboyu, Ural və Sibir türklərinin həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürməkdə çətinlik çəkir.	Müəllimin köməyi ilə Volqaboyu, Ural və Sibir türklərinin həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.	Volqaboyu, Ural və Sibir türklərinin həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə cüzi səhvlərə yol verərək köçürür.	Volqaboyu, Ural və Sibir türklərinin həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə asanlıqla köçürür.
Volqaboyu, Ural və Sibir türklərinin idarəcilik formalarını, siyasi, sosial-iqtisadi münasibətlərini təhlil etməkdə çətinlik çəkir.	Müəllimin köməyi ilə Volqaboyu, Ural və Sibir türklərinin idarəcilik formalarını, siyasi, sosial-iqtisadi münasibətlərini təhlil edir.	Volqaboyu, Ural və Sibir türklərinin idarəcilik formalarını, siyasi, sosial-iqtisadi münasibətlərini cüzi səhvlərə yol verərək təhlil edir.	Volqaboyu, Ural və Sibir türklərinin idarəcilik formalarını, siyasi, sosial-iqtisadi münasibətlərini asanlıqla təhlil edir.

13. ŞİMALİ QAFQAZ YENİ DÖVRÜN ASTANASINDA

Məzmun standartı:

3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.

Təlim məqsədi:

1. Şimali Qafqaz xalqlarının idarəcilik formalarını, siyasi, sosial-iqtisadi münasibətlərini təhlil edir.

Təlim forması:

Fərdi və qruplarla iş

Təlim üsulu:

Beyin həmləsi, **İNSERT**, suallar

Bu mövzuya başlayarkən şagirdlərin diqqətini **A** blokundakı motivasiyaya yönləndirir. Bu zaman motivasiyaya aid sualları: «Rusiya əlinə düşmüş tarixi imkandan necə istifadə etdi?», «Bu dövrdə Şimali Qafqazda hansı xalqlar yaşayırdılar» şagirdlərə verə bilərsiniz. Şagirdlərin verdiyi cavablar lövhədə, yaxud da flipçartda qeyd olunarsa, daha məqsədə uyğundur. Siz motivasiyanın qoymulmasında başqa vasitələrdən də istifadə edə bilərsiniz. Təbii ki, bu sizin imkanlarınızdan asılıdır.

B blokuna aid olan hissə ilə, yəni mətnlə şagirdləri tanış edərkən **İNSERT** üsulundan istifadə etmək olar. Bu üsulun tətbiqi mətnin müzakirəli oxunuşu ilə həyata keçirilir. Bu zaman **C** blokundakı sual və tapşırıqlar, həmçinin **E** blokundakı şəkillər, **D** blokundakı xəritə sizin işinizin səmərəli təşkili üçün yardımçı ola bilər. Hər oxunan abzasın müzakirəsi aparıllarsa, şagird üçün daha səmərəli nəticə göstərər.

Şagird «Şimali Qafqaz yeni dövrün astanasında» mövzusundakı fikirlərə münasibətini qəbul edilmiş işaretlərlə («/» – bu məlumat mənə tanış idi, «-» – bu məlumat mənim əvvəllər bildiyimi inkar edir, «+» – bu məlumat mənim üçün yenidir, «?» – bu məsələyə dair əlavə məlumat almaq istərdim) bildirir. Dərslikdəki mətn oxunduqdan sonra ümumiləşdirmələr aparılır və qeyd olunur.

«/»	«→»	«+»	«?»

Tədqiqatın aparılması üçün tədqiqat sualının qoyulması zəruridir. Aparılan tədqiqat «XVII–XVIII əsrlərdə Şimali Qafqazın həyatında hansı hadisələr baş verdi?» suali ətrafında olmalıdır. Tədqiqata cəlb edilən şagirdlər tapşırıqlar vasitəsilə bilik və bacarıqlara sahib olmalıdır. Tədqiqat suali qoyulduqdan sonra şagirdləri qruplara da bölmək olar. Bölgü apararkən vaxta qənaət edin. Bu işdə rəngli stikerlərdən istifadə edin. Tədqiqatı aparmaq üçün şagirdləri 4 qrupa bölmək olar. **C** blokundakı tapşırıqlardan istifadə edin.

Məlumatın mübadiləsi mərhələsi hazırlanmış cavabların təqdim olunması ilə reallaşır. Məlumatın müzakirə mərhələsində qrupların işi müzakirə olunur. Müzakirə bitdikdən sonra qrupların işi dəyərləndirilərək qrup qiymətləndirmə meyarında öz əksini tapır. Qrupları qiymətləndirərkən özünüz qərar verməyin. Bu qərarlar siniflə birgə verilməlidir.

Nəticələrin çıxarılması mərhələsində şagirdlər Şimali Qafqaz xalqlarının idarəcilik formalarını, siyasi, sosial-iqtisadi münasibətləri təhlil edərək, Rusiyaın «parçala və hökm sür» siyasetinin bu xalqların taleyində oynadığı rolu təhlil edirlər.

Mövzunun sonunda verilmiş **C** blokundakı 1-ci tapşırığı – «Şimali Qafqazın etnik mənzərəsi cədvəlini doldurun» – ev tapşırığı kimi verə bilərsiniz.

Qiymətləndirmə məqsədə uyğun meyar əsasında reallaşdırılmalıdır.

Qiymətləndirmə meyvələri: *təhliletmə*

I	II	III	IV
Şimali Qafqaz xalqlarının idarəcilik formalarını, siyasi, sosial-iqtisadi münasibətlərini təhlil etməkdə çətinlik çəkir.	Şimali Qafqaz xalqlarının idarəcilik formalarını, siyasi, sosial-iqtisadi münasibətlərini təhlil edərkən sualların köməyindən istifadə edir.	Xronoloji ardıcılılığı gözləmədən Şimali Qafqaz xalqlarının idarəcilik formalarını, siyasi, sosial-iqtisadi münasibətlərini təhlil edir.	Şimali Qafqaz xalqlarının idarəcilik formalarını, siyasi, sosial-iqtisadi münasibətlərini asanlıqla təhlil edir.

14. CƏNUBİ QAFQAZ MƏKRLİ PLANLARIN HƏDƏFİNDE

Məzmun standartı:

- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.
- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.
- 4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.

Təlim məqsədi:

1. Cənubi Qafqazda baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.
2. Cənubi Qafqazın idarəcilik formalarını, siyasi, sosial-iqtisadi münasibətlərini təhlil edir.
3. I Pyotru dövrün şəxsiyyətləri ilə müqayisə edir.

Təlim forması:

Kollektiv və qruplarla iş

Təlim üsulu:

Qərarlar ağacı, İNERT, Venn

Motivasiyani **A** bloku ilə başlamaq olar. Şagirdlərin dövr haqqında münasibətini öyrənmək üçün suallardan istifadə edin. Motivasiya məqsədilə yönəlmüş **C** blokundakı sualı istifadə etmək yerinə düşər. **D** blokuna aid sxem şagirdlər tərəfindən müzakirə edilərsə, daha yaxşı olar. Həmçinin şəkillərə diqqətin ayrılmاسını təmin edin. **B** blokuna aid materialları araştırma məqsədilə verilmiş sualları şagirdlərə verin. Bu zaman fərdi olaraq şagirdlərə də bu sualları ünvanlaşdırma bilərsiniz. O zaman sinfinizin şagirdlərinin adlarını, məsələn, Cəmil, Əsmər, Rauf, Çiçək və s. çəkməklə onların suala cavab verməsini isteyin.

Paraqrafın nəzəri materialı ilə tanışlıq **INSERT**, debat və digər üsullarla aparıla bilər. Siz şəkillər, elektron vəsaitdən istifadə etməklə təqdimat da edə bilərsiniz. B blokundakı materiallar oxunduqdan sonra tədqiqatın aparılmasını «XVIII əsrə Cənubi Qafqazın tarixində hansı hadisələr baş verdi?» sualı ilə reallaşdırıa bilərsiniz.

C blokunda verilmiş tapşırıqları qrup və ya cütlərə vermək olar. Tapşırığın icrası bitdikdən sonra ümumiləşdirmə aparmaq, eləcə də nəticələrin çıxarılması üçün şagirdlərin iştirakı vacibdir. Tədqiqat işini elə təşkil etmək lazımdır ki, şagirdlər işin sonunda tədqiqat sualına cavab tapa bilsinlər.

Ev tapşırığı kimi şagirdlərə «I Pyotru II Yekaterina ilə Venn diaqramında müqayisə edin» tapşırığını vermək olar.

Qiymətləndirmə meyarları: *xəritəköçürmə, təhliletmə, müqayisəetmə*

I	II	III	IV
Cənubi Qafqazda baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürməkdə çətinlik çəkir.	Müəllimin köməyi ilə Cənubi Qafqazda baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.	Cənubi Qafqazda baş verən ərazi dəyişikliklərini xəritə və sxemlərdəki məlumatlar əsasında kontur xəritələrə cüzi səhvlərə yol verərək köçürür.	Cənubi Qafqazda baş verən ərazi dəyişikliklərini xəritə və sxemlərdəki məlumatlar əsasında kontur xəritələrə asanlıqla köçürür.
Cənubi Qafqazın idarəcilik formalarını, siyasi, sosial-iqtisadi münasibətlərini təhlil etməkdə çətinlik çəkir.	Müəllimin köməyi ilə Cənubi Qafqazın idarəcilik formalarını, siyasi, sosial-iqtisadi münasibətlərini cüzi səhvlərə yol verərək təhlil edir.	Cənubi Qafqazın idarəcilik formalarını, siyasi, sosial-iqtisadi münasibətlərini cüzi səhvlərə yol verərək təhlil edir.	Cənubi Qafqazın idarəcilik formalarını, siyasi, sosial-iqtisadi münasibətlərini asanlıqla təhlil edir.
I Pyotru dövrün şəxsiyyətləri ilə müqayisə etməkdə çətinlik çəkir.	Müəllimin köməyi ilə I Pyotru dövrün şəxsiyyətləri ilə müqayisə edir.	I Pyotru dövrün şəxsiyyətləri ilə cüzi səhvlərə yol verərək müqayisə edir.	I Pyotru dövrün şəxsiyyətləri ilə asanlıqla müqayisə edir.

15. TÜRK VƏ QAFQAZ XALQLARININ MƏDƏNİYYƏTİ

Məzmun standartı:

- 5.1.1. Şərqdə və Qərbdə intibah mədəniyyətinin xüsusiyyətlərini izah edir.
- 5.1.2. Elmi kəşf və ixtiraların dünya mədəniyyətinin inkişafına təsirini izah edir.

Təlim məqsədi:

1. Türk və Qafqaz xalqlarının mədəniyyətinin xüsusiyyətlərini izah edir.
2. Elmi kəşf və ixtiraların türk və Qafqaz xalqlarının mədəniyyətinin inkişafına təsirini izah edir.

Təlim forması:

Kollektiv iş, qruplarla iş

Təlim üsulu:

Beyin həmləsi, **INSERT**

Bu mövzuya başlayarkən şagirdlərin diqqətini **A** blokundakı motivasiyaya yönləndirir. Bu zaman motivasiyaya aid **C** blokundakı sualları şagirdlərə verməyiniz tövsiyə olunur. Suallara cavab vermək üçün şagirdlərə bir neçə dəqiqə vaxt da verilsə, daha düzgün olar. Şagirdlərin verdiyi cavabların lövhədə, yaxud da flipçartda qeyd olunması daha məqsədə uyğundur. Siz motivasiyanın qoyulmasında başqa vasitələrdən də istifadə edə bilərsiniz. Cavablar alındıqdan sonra **B** blokuna aid olan hissə ilə, yəni mətnlə şagirdləri tanış edin. Bu vaxt **INSERT** üsulundan istifadə etmək yerinə düşər. Bu üsulun tətbiqi mətnin müzakirəli oxunuşu ilə həyata keçirilir. Bu zaman **C** blokundakı sual və tapşırıqlar, həmçinin **E** blokundakı şəkillər sizin köməyinizə gələ bilər. Hər oxunan abzasın müzakirəsi aparıllarsa, şagird üçün daha səmərəli nəticə göstərər.

INSERT üsuluna uyğun olaraq, dərslikdəki mövzu oxunduqdan sonra ümumiləşdirmələr aparılmalı və qeyd olunmalıdır.

Tədqiqatın aparılması üçün isə müəllim mütləq tədqiqat suali qoymalıdır. Aparılan tədqiqat nəticəsində «Türk və Qafqaz xalqları mədəniyyət tarixində hansı izləri qoymuşdu?» sualına cavab təqdiməlidir. Bunun üçün tədqiqata cəlb edilən şagirdlərə müəyyən tapşırıqlar verilməlidir. Tədqiqat suali qoymulduğdan sonra şagirdləri qruplara bölmək lazımdır. Bölgü apararkən daha çevik vasitə-

lərə əl atmaq şagirdlərin marağına səbəb olar. Eyni zamanda vaxta qənət etmiş olarsınız. Bu işdə rəngli stikerlər köməyinizi çata bilər. Tədqiqatı aparmaq üçün şagirdlər rəngli kartlardan birini seçmək teklif olunur. Qrupu 3 yerə bölməklə onlara araşdırmaq üçün tapşırıqlar vermək lazımdır. Sizin sinifdə internet və kompüter varsa, qrupları internetdə axtarışa sövq edin. Əgər belə imkanınız yoxdursa, o zaman əlavə resurslar, paylayıcı materiallardan istifadə edin. Bu resurslar vasitəsilə şagirdlər aşdırma aparıb təqdimat hazırlaya bilərlər. Təqdimat elektron variantda, yəni slaydlar şəklində də ola bilər. Flipçartdan istifadə etməklə şagirdlər öz bacarıqlarını təqdimat şəklində də nümayiş etdirə bilərlər. Tapşırıqların verilməsi zamanı **C** blokundakı tapşırıqlardan istifadə edə bilərsiniz.

I qrup: Türk xalqlarının mədəniyyətlərinin xüsusiyyətlərini izah edin.

II qrup: Qafqaz xalqlarının mədəniyyətini təhlil edin.

III qrup: Elmi kəşf və ixtiraların türk və Qafqaz xalqlarının mədəniyyətinin inkişafına təsirini izah edin.

IV qrup: Türk və Qafqaz xalqlarının mədəniyyət tarixində mühüm rol oynamış şəxsiyyətlər haqqında məlumatı cədvəlləşdirib təqdim edin.

Hazırlanmış cavablar təqdim olunduqdan sonra hər bir qrupun işi müzakirə edilməlidir. Mzakirə bitdikdən sonra qrupun qiymətləndirilməsi qrup qiymətləndirmə meyarı vasitəsilə aparılmalıdır. Qruplar qiymətləndirilərkən şagirdlərin iştirakına imkan yaradın.

Nəticələrin çıxarılması şagirdin iştirakı vacibdir. Şagirdlər dərsin sonunda standarta uyğun qoyulmuş məqsədə çatarsa, bu sizin işinizin müvəffəqiyyətindən xəbər vermİŞ olur.

Mövzunun sonunda verilmiş **C** blokundakı 5-ci tapşırığı – «Müxtəlif mənbələrdən Türk və Qafqaz xalqlarının mədəniyyətinə dair əlavə məlumat toplayaraq təqdimat hazırlayıñ» – ev tapşırığı kimi verə bilərsiniz.

Qiymətləndirmə meyarları: *izahetmə*

I	II	III	IV
Türk və Qafqaz xalqlarının mədəniyyətinin xüsusiyyətlərini izah etməkdə çətinlik çəkir.	Sualların köməyi ilə türk və Qafqaz xalqlarının mədəniyyətinin xüsusiyyətlərini izah edir.	Türk və Qafqaz xalqlarının mədəniyyətinin xüsusiyyətlərini cüzi səhv'lərə yol verərək izah edir.	Türk və Qafqaz xalqlarının mədəniyyətinin xüsusiyyətlərini asanlıqla izah edir.
Elmi kəşf və ixtiraların türk və Qafqaz xalqlarının mədəniyyətinin inkişafına təsirini izah etməkdə çətinlik çəkir.	Sualların köməyi ilə elmi kəşf və ixtiraların türk və Qafqaz xalqlarının mədəniyyətinin inkişafına təsirini izah edir.	Elmi kəşf və ixtiraların türk və Qafqaz xalqlarının mədəniyyətinin inkişafına təsirini cüzi səhv'lərə yol verərək izah edir.	Elmi kəşf və ixtiraların türk və Qafqaz xalqlarının mədəniyyətinin inkişafına təsirini cüzi səhv'lərə yol verərək izah edir.

AVROPA VƏ AMERİKA XVII–XVIII ƏSRLƏRDƏ

16. İNGİLTERƏ BURJUA İNQİLABI VƏ VƏTƏNDƏŞ MÜHARİBƏSİ

Məzmun standartı:

- 2.1.1. Feodal münasibətlərinin dağılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.
- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.
- 4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.

Təlim məqsədi:

1. İngiltərədə feodalizmin dağılması və kapitalist münasibətlərinin yaranmasını məkanla əlaqədə izah edir.
2. İngiltərənin idarəcilik formalarını, siyasi, sosial-iqtisadi münasibətlərini təhlil edir.
3. Oliver Kromveli müqayisə edir.

Təlim forması:

Fərdi iş, qrup işi

Təlim üsulu:

Ziqzaq, müzakirə

Bu dərsin tədrisi zamanı **A** blokundakı hissə motivasiya mərhələsi üçün istifadə oluna bilər. Şagirdlərin köhnə dərslərdə öyrəndiklərini yadlarına salın. Bunun üçün açar sözlərdən istifadə edə bilərsiniz. Bu sözlər onlara yardımçı ola bilər. Şagirdlərə **A** blokuna aid verilmiş sualı – «Yeni dövrdə İngiltərənin həyatında daha hansı yeniliklər oldu?» verməklə müzakirəni davam etdirə bilərsiniz. Siz bu mövzunun tədrisində mühazirə üsulundan istifadə edə bilərsiniz. Səfəvi dövlətinin iqtisadi həyatı haqqında mühazirəni şagirdlərin diqqətinə çatdırın. Şagirdləri **C** blokuna aid olan suallarla canlandırın. **D** blokundakı xəritə

üzərində işi təşkil edin. **B** blokuna aid olan mətnin şagirdlər tərəfindən araşdırılması üçün ziqzaq üsulundan istifadə edə bilərsiniz. Tez bir zamanda mətni öyrənən şagirdlər tədqiqatın aparılması mərhələsinə keçməlidirlər. Bu zaman «İngiltərə burjua inqilabının tarixdəki rolu nədən ibarətdir?» suali tədqiqat üçün münasibdir. **C** blokundakı tapşırılardan istifadə etməklə qruplara iş verə bilərsiniz. **E** blokundakı şəkilləri unutmayın. Şagirdlərin diqqətini şəkillər üzərinə cəlb etmək üçün suallar da verin. Əgər siz bu mövzunun tədrisi zamanı ziqzaq üsulunu tətbiq edərsinizsə, şagirdləri qruplara bölməyiniz lazımlı gələcək. Siz sinif sayına görə şagirdləri rəqəmləməklə qrup bölgüsünü apara bilərsiniz.

I qrup: İngiltərədə feodalizmin dağılması və kapitalist münasibətlərinin yaranması prosesini izah edin.

II qrup: İngiltərənin idarəçilik formasını və sosial-iqtisadi münasibətləri təhlil edin.

III qrup: Kral və parlamenti müdafiə edən qüvvələri səciyyələndirin.

IV qrup: Oliver Kromvelin İngiltərə tarixindəki rolunu müəyyənləşdirərək müqayisələr aparın.

Mübadilə və müzakirələrdən sonra qrupların işini qiymətləndirməyi unutmayın.

Vaxtdan səmərəli istifadə edə bilsəniz karusel üsulunu da bu mövzuya tətbiq etmək olar. Siz bu üsulu tətbiq edərkən İngiltərədə baş vermiş burjua inqilabı barədə şagirdlərin fikrini öyrənə bilərsiniz.

Ev tapşırığı: C blokundakı 6-cı tapşırığı yerinə yetirin.

Qiymətləndirmə meyarları: *izahetmə, təhliletmə, müqayisəetmə*

I	II	III	IV
İngiltərədə feodalizmin dağılması və kapitalist münasibətlərinin yaranmasını məkanla əlaqədə izah etməkdə çətinlik çəkir.	Müəllimin köməyi ilə İngiltərədə feodalizmin dağılması və kapitalist münasibətlərinin yaranmasını məkanla əlaqədə izah edir.	İngiltərədə feodalizmin dağılması və kapitalist münasibətlərinin yaranmasını məkanla əlaqədə cüzi səhv-lərə yol verərək izah edir.	İngiltərədə feodalizmin dağılması və kapitalist münasibətlərinin yaranmasını məkanla əlaqədə asanlıqla izah edir.
İngiltərənin idarəçilik formalarını, siyasi, sosial-iqtisadi münasibətlərini təhlil etməkdə çətinlik çəkir.	Müəllimin köməyi ilə İngiltərənin idarəçilik formalarını, siyasi, sosial-iqtisadi münasibətlərini təhlil edir.	İngiltərənin idarəçilik formalarını, siyasi, sosial-iqtisadi münasibətlərini cüzi səhv-lərə yol verərək təhlil edir.	İngiltərənin idarəçilik formalarını, siyasi, sosial-iqtisadi münasibətlərini asanlıqla təhlil edir.
Oliver Kromveli müqayisə etməkdə çətinlik çəkir.	Müəllimin köməyi ilə Oliver Kromveli müqayisə edir.	Oliver Kromveli cüzi səhv-lərə yol verərək müqayisə edir.	Oliver Kromveli asanlıqla müqayisə edir.

17. İNGİLTERƏDƏ PARLAMENTLİ MONARXİYANIN QURULMASI

Məzmun standartı:

- 2.1.1. Feodal münasibətlərinin dağıılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.
- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.

Təlim məqsədi:

1. İngiltərədə feodal münasibətlərinin dağıılması və kapitalist münasibətlərinin yaranmasını izah edir.
2. Böyük Britaniyanın yaranmasını, idarəcilik formasını, siyasi, sosial-iqtisadi münasibətlərini təhlil edir.

Təlim forması:

Kollektiv iş, qruplarla iş

Təlim üsulu:

Fasiləli oxu, anlayışların çıxarılması

Açar sözlərdən istifadə, yaxud da anlayışların çıxarılması üsulunu tətbiq etməklə bu mövzunun tədrisi və standartların reallaşdırılması üçün motivasiya yarada bilərsiniz. Şagirdlərin söylədikləri fikirləri ya lövhədə, ya da flipçartda qeyd edin. Şaxələndirmə üsulundan istifadə edərək şagirdlərə belə bir sualla da müraciət edə bilərsiniz: «Feodal mülkiyyətlərinə nələr daxil idi?». Bu sualların vasitəsilə şagirdlərin fəallaşmasına şərait yarada bilərsiniz. Çünkü şagirdlər bu haqda müəyyən biliklərə malik olduqları üçün bu suala cavab verməyə çalışacaqlar.

Bu mövzunun tədrisini reallaşdırmaq üçün fasiləli oxu üsulundan istifadə edin. Şagirdlərin oxu prosesi zamanı mövzuda **C** blokuna aid olan: «Kromvelin qərarını nə üçün əks-inqilab kimi qiymətləndirirlər?», «İngiltərənin dövlət quruluşunda hansı dəyişikliklər baş verdi?» kimi sualları verməklə bütün sinfi mövzunun müzakirəsinə cəlb edin. Yeni materialları müzakirə edərkən şagirdlərin diqqətin **E** blokundakı şəkillərə yönəldirmək olar. **D** blokundakı xəritə

əsasında İngiltərənin özünə tabe etdiyi əraziləri müəyyənləşdirməyi şagirdlərə tapşırın.

Tədqiqat işinin aparılması üçün siz kollektiv iş tətbiq edə bilərsiniz. C blokunda olan suallardan istifadə etməklə fərziyyələr dinlənilir və lövhədə qeydə alınır. Bu sualların cavabını müzakirə edərkən coğrafiya fənni ilə şərtləndirən integrasiya imkanlarınızı reallaşdırıb bilərsiniz.

Tədqiqatın aparılması üçün «Böyük Britaniya krallığının yaranmasının tarixi şəraitini nədən ibarətdir?» sualını qoymaqla olar. Bu zaman şagirdlərə mövzunun sonunda yerləşən C blokuna daxil olan tapşırığın icrasını verin. Araşdırmanız siz qruplarla apara bilərsiniz.

I qrup: Levellerlərin məğlubolma səbəblərini izah edin.

II qrup: Levellerlərlə diggerlərin baxışları arasındaki ümumi və fərqli cəhətləri aşdırın.

III qrup: Kromvelin özünü lord-protektor elan etməsini təhlil edin.

IV qrup: İngiltərədə feodal münasibətlərinin dağılması və kapitalist münasibətlərinin yaranmasını izah edin.

Qruplar öz işlərini təqdim etdikdən sonra müzakirəni davam etdirin. Nəticələrin çıxarılması mərhələsində şagirdlərin müstəqil nəticə çıxarmalarına imkan yaradın.

Ev tapşırığı C blokunda yerləşən: «Müasir İngiltərə ilə XVII əsr İngiltərəsinin müqayisə edərək hekayə qurun» tapşırığı ola bilər.

Qiymətləndirməni apararkən məqsədə uyğun olaraq şagirdlərin bacarığını əsas götürmək lazımdır.

Qiymətləndirmə meyarları: *izahetmə, təhliletmə*

I	II	III	IV
İngiltərədə feodal münasibətlərinin dağılması və kapitalist münasibətlərinin yaranmasını izah etməkdə çətinlik çəkir.	Müəllimin köməyi ilə İngiltərədə feodal münasibətlərinin dağılması və kapitalist münasibətlərinin yaranmasını izah edir.	İngiltərədə feodal münasibətlərinin dağılması və kapitalist münasibətlərinin yaranmasını cüzi səhv'lərə yol verərək izah edir.	İngiltərədə feodal münasibətlərinin dağılması və kapitalist münasibətlərinin yaranmasını asanlıqla izah edir.
Böyük Britaniyanın yaranmasını, idarəçilik formasını, siyasi, sosial-iqtisadi münasibətlərini təhlil etməkdə çətinlik çəkir.	Müəllimin köməyi ilə Büyük Britaniyanın yaranmasını, idarəçilik formasını, siyasi, sosial-iqtisadi münasibətlərini təhlil edir.	Böyük Britaniyanın yaranmasını, idarəçilik formasını, siyasi, sosial-iqtisadi münasibətlərini cüzi səhv'lərə yol verərək təhlil edir.	Böyük Britaniyanın yaranmasını, idarəçilik formasını, siyasi, sosial-iqtisadi münasibətlərini asanlıqla təhlil edir.

18. DÜNYANIN İLK SƏNAYE DÖVLƏTİ

Məzmun standartı:

- 4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlayır.
- 5.1.2. Elmi kəşf və ixtiraların dünya mədəniyyətinin inkişafına təsirini izah edir.

Təlim məqsədi:

1. Böyük Britaniyada elm və texnikanın inkişafında mühüm rol oynamış şəxsiyyətlərin oxşar və fərqli cəhətləri ilə bağlı cədvəl hazırlayır.
2. Böyük Britaniyada baş vermiş elmi kəşf və ixtiraların dünya mədəniyyətinin inkişafına təsirini izah edir.

Təlim forması:

Kollektiv iş, qruplarla iş

Təlim üsulu:

Beyin həmləsi, Venn, müzakirə

A blokundan istifadə etməklə motivasiyanızı qura bilərsiniz. Motivasiya zamanı elm və texnika ilə bağlı şagirdlərə suallar vermek olar. Motivasiyanın yaradılması üçün elektron material təqdim etməniz onların idraki fəallaşmasına imkan yaratmış olar. Çalışmaq lazımdır ki, verilən suallar şagirdlərin prosesləri təhlil etməsinə imkan yaratsın. Motivasiyanın reallaşmasına ayırdığınız 5 dəqiqədən sonra tədqiqatın aparılması mərhələsini reallaşdırmaq gərəkdir.

Tədqiqat sualı «Böyük Britaniya elm və texnikanın inkişafına hansı təhlələri verdi?» ola bilər.

B blokuna aid olan məzmun hissə geniş olduğundan tədqiqatı qruplarla aparmaq daha məqsədə uyğundur. Təlimi təşkil etmək üçün strategiyalarınızı düzgün müəyyənləşdirməlisiniz. Bu dərsin keçirilməsində müxtəlif iş formalarından da istifadə etmək mümkündür. Dərsdə Venn diaqramı, müzakirə kimi üsullardan istifadə etmək olar. Dərs üçün nəzərdə tutulmuş resursları isə əvvəlcədən müəyyənləşdirməlisiniz. Standartları nəzərə almaqla **B** blokundakı yeni bilikləri şagirdlərə oxutdurmaq da olar. Bu prosesi həyata keçirərkən **C** blokuna aid olan sual və tapşırıqlardan istifadə etmək işin səmərəliliyini artırır. **E** blokuna aid olan şəkillər elmi-texniki kəşflər və bu kəşfləri edən alımlar haqqında fikirləri şagirdlərdə formalaşdırmağa kömək etmiş olacaqdır.

Tədqiqatın aparılması üçün şagirdlərə problemlə bağlı paylama materialları paylamaq məqsədə uyğun olardı. Qruplara aşağıdakı tapşırıqları vermək olar:

I qrup: Böyük Britaniya dünyanın birinci sənaye dövlətinə necə çevrildi? İzah edin.

II qrup: Manufakturadan fabrikə doğru çəvrilişin hansı sosial nəticələri oldu? Təhlil edin.

III qrup: Böyük Britaniyada elm və texnikanın inkişafında mühüm rol oynamış şəxsiyyətlərin oxşar və fərqli cəhətləri ilə bağlı cədvəl hazırlayın.

IV qrup: Böyük Britaniyada baş vermiş elmi kəşf və ixtiraların dünya mədəniyyətinin inkişafına təsirini izah edin.

Mübadilə zamanı qrup liderləri verilən tapşırıqları təqdim etsələr, daha yaxşı olar. Müzakirə zamanı siz **C** blokundakı sual və tapşırıqlardan istifadə edə bilərsiniz. Qrupların qiymətləndirilməsini mütləq həyata keçirin.

Əgər vaxtınız olarsa, şəxsiyyətləri kollektivlə birgə Venn diaqramı vasitəsilə müqayisə də etdirə bilərsiniz. Nəticəyə gəlmək üçün bu üsulun tətbiqi də köməkçi vasitə ola bilər.

Şagirdlərdə bilik və bacarıqların möhkəmlənməsi üçün ev tapşırığı köməkçi vasitədir. Ev tapşırığı həm fərdi, həm də qrup şəklində verilə bilər. **C** blokundakı 3-cü tapşırığı – «XVIII əsr ixtiraçıları barədə məlumatlar toplayın və onlar haqqında elektron təqdimat hazırlayın» – ev tapşırığı verə bilərsiniz.

Qiymətləndirmə bütün dərs boyu və meyarlara görə müəyyənləşdirilməlidir.

Qiymətləndirmə meyarları: *cədvəlhəzirləmə, izahetmə*

I	II	III	IV
Böyük Britaniyada elm və texnikanın inkişafında mühüm rol oynamış şəxsiyyətlərin oxşar və fərqli cəhətləri ilə bağlı cədvəl hazırlamaqda çətinlik çəkir.	Müəllimin köməyi ilə Böyük Britaniyada elm və texnikanın inkişafında mühüm rol oynamış şəxsiyyətlərin oxşar və fərqli cəhətləri ilə bağlı cədvəl hazırlayırlar.	Böyük Britaniyada elm və texnikanın inkişafında mühüm rol oynamış şəxsiyyətlərin oxşar və fərqli cəhətləri ilə bağlı cədvəli cüzi səhv'lərə yol verərək hazırlayır.	Böyük Britaniyada elm və texnikanın inkişafında mühüm rol oynamış şəxsiyyətlərin oxşar və fərqli cəhətləri ilə bağlı cədvəli serbest hazırlayır.
Böyük Britaniyada baş vermiş elmi kəşf və ixtiraların dünya mədəniyyətinin inkişafına təsirini izah etməkdə çətinlik çəkir.	Sualların köməyi ilə Böyük Britaniyada baş vermiş elmi kəşf və ixtiraların dünya mədəniyyətinin inkişafına təsirini izah edir.	Böyük Britaniyada baş vermiş elmi kəşf və ixtiraların dünya mədəniyyətinin inkişafına təsirini cüzi səhv'lərə yol verərək izah edir.	Böyük Britaniyada baş vermiş elmi kəşf və ixtiraların dünya mədəniyyətinin inkişafına təsirini asanlıqla izah edir.

19. ŞİMALİ AMERİKADA «YENİ İNGİLTƏRƏ»

Məzmun standartı:

- 1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəllər tərtib edir.
- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.

Təlim məqsədi:

1. Şimali Amerikada baş vermiş hadisələr arasında səbəb-nəticə əlaqələrini müəyyənləşdirən xronoloji cədvəllər tərtib edir.
2. Şimali Amerikanın həyatında baş verən dəyişiklikləri xəritə və sxemlərdəki məlumatlar əsasında kontur xəritələrə köçürür.

Təlim forması:

Kollektiv iş, qruplarla iş

Təlim üsulu:

Beyin həmləsi, fasıləli oxu

Şagirdlərdə idraki fəallıq yaratmaq üçün **A** blokunda verilmiş motivasiyanı onlardan birinə oxuda bilərsiniz. Şagirdlərə **A** bloku üçün nəzərdə tutulmuş və **C** blokunda verilmiş suallara: – «Amerikada yerli gəlmələrin toqquşmaları nə ilə nəticələndi?», «Şimali Amerikada yeni həyat necə başladı?» – cavab vermək üçün bir neçə dəqiqə vaxt verin. Şagirdlərin verdiyi cavablar lövhədə, yaxud da flipchartda qeyd olunarsa, daha məqsədə uyğun hal olar. Cavablar alındıqdan sonra fasıləli oxu üsulundan istifadə edərək **B** blokuna aid olan yeni bilikləri şagirdlərə oxutdura bilərsiniz. Hər oxunan abzasın müzakirəsi aparıllarsa, şagird daha səmərəli nəticə göstərər. Şagirdlərin diqqətini problemin araşdırılmasına doğru yönəldirmək olar. **C** blokunda yerləşən suallardan istifadə etməklə də şagirdləri müzakirəyə cəlb etmək olar. **E** blokunda olan şəkil və illüstrasiyalara şagirdlərin diqqətini çəkməklə onların münasibətlərini öyrənin. **D** blokundakı xəritə və sxem dərsin mənimsənilməsi üçün tutarlı köməkdir. Şagirdlərin xəritə üzərində işə cəlb olunması Şimali Amerika haqqında geniş təsəvvürlərin formalaşmasına şərait yaradacaqdır.

Tədqiqat isə «Şimali Amerikada ingilis məskənlərinin salınmasından sonra vəziyyət necə oldu?» sualı ətrafında aparılmalıdır. Bunun üçün də şagirdləri tədqiqata cəlb etməklə müəyyən tapşırıqlar verilməlidir. Tədqiqat suali qoyulduqdan sonra şagirdləri qruplara bölmək lazımdır. Bölgü apararkən daha çevik və maraqlı vasitələrə əl atın. Eyni zamanda vaxta qənaət etmiş olarsınız. Qrupu 4 yerə bölmək olar. Qrupların adını araşdıracaqları problem və yerinə yetirəcəkləri tapşırıqla bağlı qoysanız məqsədəmüvafiq olar. Tədqiqatın aparılması üçün C blokundakı tapşırıqlardan istifadə etmək olar. Çalışmaq lazımdır ki, seçdiyiniz tapşırıqlar qruplara qoyduğunuz adlarla bağlılıq yaratsın. Şagirdlərə tədqiqatla bağlı sxem və ya cədvəl hazırlamağı da tapşırı bilərsiniz. Əgər siz yuxarıda verilmiş standartları bu dərsiniz üçün seçmiş olsanız, mütləq çalışmaq lazımdır ki, standartdan çıxan məqsədləriniz reallaşsun. Hazırlanmış cavablar təqdim olunduqdan sonra hər bir qrupun işi müzakirə edilməli və qiymətləndirmələr aparılmalıdır. Nəticələrin çıxarılmasında şagirdin iştirakı vacibdir. «Şimali Amerikada yeni həyat haqqında esse yazın» ev tapşırığı kimi verə bilərsiniz. Yaxud da sinifdə reallaşdırılmayan tapşırıqlardan biri şagirdlərə ev tapşırığı ola bilər. Lakin veriləcək tapşırıq yarımfalılmış problemi həll etmək üçün deyil, şagirdlərin bilik və bacarıqlarının inkişafı üçün şərait yaratmalıdır.

Formativ qiymətləndirmənin reallaşdırılması, əslində, bütün dərs boyu aparılmalıdır. Qiymətləndirmə məqsədə uyğun meyar əsasında reallaşdırılmalıdır.

Qiymətləndirmə meyarları: cədvəltərtibetmə, xəritəköçürmə

I	II	III	IV
Şimali Amerikada baş vermiş hadisələr arasında səbəb-nəticə əlaqələrini müəyyənləşdirən xronoloji cədvəllər tərtib etməkdə çətinlik çəkir.	Müəllimin köməyi ilə Şimali Amerikada baş vermiş hadisələr arasında səbəb-nəticə əlaqələrini müəyyənləşdirən xronoloji cədvəllər tərtib edir.	Şimali Amerikada baş vermiş hadisələr arasında səbəb-nəticə əlaqələrini müəyyənləşdirən xronoloji cədvəlləri cüzi səhvlərə yol verərk tərtib edir.	Şimali Amerikada baş vermiş hadisələr arasında səbəb-nəticə əlaqələrini müəyyənləşdirən xronoloji cədvəlləri sərbəst tərtib edir.
Şimali Amerikanın həyatında baş verən dəyişiklikləri xəritə və sxemlərdəki məlumatlar əsasında kontur xəritələrə köçürməkdə çətinlik çəkir.	Müəllimin köməyi ilə Şimali Amerikanın həyatında baş verən dəyişiklikləri xəritə və sxemlərdəki məlumatlar əsasında kontur xəritələrə köçürür.	Şimali Amerikanın həyatında baş verən dəyişiklikləri xəritə və sxemlərdəki məlumatlar əsasında kontur xəritələrə cüzi səhvlərə yol verərk köçürür.	Şimali Amerikanın həyatında baş verən dəyişiklikləri xəritə və sxemlərdəki məlumatlar əsasında kontur xəritələrə sərbəst köçürür.

20. AMERİKA BİRLƏŞMİŞ ŞATLARININ YARANMASI

Məzmun standartı:

- 3.1.1. Dövlətlərin yaranmasını, idarəcilik formalarını, siyasi, sosial-iqtisadi münasibətlərini təhlil edir.
- 3.1.2. Yeni tipli dövlətlərin qeyri-bərabər inkişafına aid esse yazır.
- 4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.

Təlim məqsədi:

1. ABŞ-in yaranmasını, idarəcilik formasını təhlil edir.
2. ABŞ-la İngiltərənin qeyri-bərabər inkişafına aid esse yazır.
3. Corc Vaşinqtonla Benjamin Franklini müqayisə edir.

Təlim forması:

Fərdi və qruplarla iş

Təlim üsulu:

Beyin həmləsi, müzakirə, Venn, şaxələndirmə

Faktları araşdıraraq ABŞ-in yaranmasını, idarəcilik formasını təhlil etmək, ölkənin istiqlaliyyəti uğrunda mübarizə aparmış şəxsiyyətləri müqayisə etmək, ABŞ-in inkişafını özündə əks etdirən esse yazmağı şagirdlərdə bacarığa çevirmək müəllimin seçdiyi üsul və formadan asılı ola bilər. Mövzunun tədrisi zamanı köhnə bilik və bacarıqları sistemli şəkildə üzə çıxarmaq üçün düzgün yönləndirici suallar vermək gərəkdir. A blokunda verilmiş motivasiya şagirdlərin fəallaşmasına səbəb ola bilər. Beyin həmləsi üsulunu tətbiq etməklə motivasiyanın uğurlu olmasına şərait yaratmış olarsınız. ABŞ-in yaranması haqqında məlumatı **B** blokunda əksini tapmış yeni məlumatlarla əldə edə bilərlər. Fasiləli oxu üsulundan istifadə etməklə şagirdlərə hissə-hissə mövzunu oxudun. **C** blokunda verilmiş olan sual və tapşırıqları məqamında şagirdlərin müzakirəsinə versəniz daha səmərəli olar. Aydın olmayan hissələr üzərində dayan-

maqla müzakirələr aparmaq tövsiyə olunur. **D** blokunda olan xəritə və sxemi şagirdlərin müzakirəsinə verin. Şagirdlərin xəritə üzərində işə cəlb olunması ABŞ haqqında geniş təsəvvürlərin formallaşmasına şərait yaradacaqdır. Bu mövzunun reallaşdırılmasında coğrafiya fənni ilə integrasiya mümkündür. Unutmayın ki, integrasiya seçimi sizin özünüzdən asılıdır. Metodik vəsaitin əvvəlində integrasiya ilə bağlı verilmiş hissədə fənlərarası integrasiya imkanları sizə təqdim olunub. Hər dərsdə bu integrasiya imkanından istifadə etməyi unutmayın. Fəal-interaktiv dərs üçün bu zəruridir. **E** blokundakı şəkil və illüstrasiyalar dərsin mənimşənilməsi üçün əyani köməkdir.

Tədqiqat sualı «ABŞ-ın yaranmasının tarixdə rolu və yeri nədən ibarətdir?» ola bilər.

Bu zaman şagirdlərə iş vərəqləri paylayın. İş vərəqləri hazırlayarkən **C** blokundakı tapşırıqlardan istifadə edə bilərsiniz. Tədqiqatın aparılması üçün tapşırıqları verərkən sinfinizdəki şagirdlərin bilik və bacarıqlarını nəzərə alın. Həmçinin qrupların iş bölgüsü bərabər bölünməli, şagirdlərin verilən vaxt müdətində tapşırığı yerinə yetirməsi bacarığı nəzərə alınmalıdır.

Tədqiqat işi başa çatdıqdan sonra mübadilə və müzakirə mərhələsini təşkil edin. Gəlinən nəticələri saxələndirmə şəklində verə bilərsiniz.

Kollektiv və ya fərdi olaraq «Venn diaqramı vasitəsilə şəxsiyyətləri müqayisə edin» tapşırığını da verə bilərsiniz. Fərdi şəkildə şagirdlərə «ABŞ-la İngiltərənin qeyri-bərabər inkişafına aid esse yazın» tapşırığı vermək olar.

Ev tapşırığı **C** blokundakı tapşırıq, yəni: «İstiqlaliyyət uğrunda müharibələrin əhəmiyyəti adlı esse yazın» ola bilər.

Qiymətləndirmə meyvələri: *təhliletmə, esseyazma, müqayisəetmə*

I	II	III	IV
ABŞ-ın yaranmasını, idarəcilik formasını təhlil etməkdə çətinlik çəkir.	Sualların köməyi ilə ABŞ-ın yaranmasını, idarəcilik formasını təhlil edir.	ABŞ-ın yaranmasını, idarəcilik formasını cüzi səhvlərə yol verərək təhlil edir.	ABŞ-ın yaranmasını, idarəcilik formasını asanlıqla təhlil edir.
ABŞ-la İngiltərənin qeyri-bərabər inkişafına aid sərbəst esse yazmaqdə çətinlik çəkir.	Köməkdən istifadə etməklə ABŞ-la İngiltərənin qeyri-bərabər inkişafına aid esse yazır.	ABŞ-la İngiltərənin qeyri-bərabər inkişafına aid cüzi səhvlərə yol verərək esse yazır.	ABŞ-la İngiltərənin qeyri-bərabər inkişafına aid sərbəst esse yazır.
Corc Vaşinqtonla Benjamin Franklini müqayisə etməkdə çətinlik çəkir.	Müəllimin köməyi ilə Corc Vaşinqtonla Benjamin Franklini müqayisə edir.	Corc Vaşinqtonla Benjamin Franklini cüzi səhvlərə yol verərək müqayisə edir.	Corc Vaşinqtonla Benjamin Franklini asanlıqla müqayisə edir.

21. FRANSA İNQİLABININ MÜJDƏCİLƏRİ

Məzmun standartı:

4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlanır.

Təlim məqsədi:

1. Fransa maarifçilərinin oxşar və fərqli cəhətləri ilə bağlı cədvəl hazırlanır.

Təlim forması:

Fərdi və qruplarla iş

Təlim üsulu:

Anlayışların çıxarılması, müzakirə, **INSERT**

Mövzunun tədrisi zamanı şagirdlərin diqqətini Fransa dövlətinin siyasi həyatına, eləcə də ölkədə hərc-mərcliyə səbəb olan amillərə yönləndirir. Bu zaman **A** blokundakı materialdan istifadə etmək olar. Anlayışların çıxarılması üslundan istifadə etməklə motivasiyanı reallaşdırı bilərsiniz. Açıq sözlərdən istifadə etməklə də şagirdləri motivasiyaya sövq etmək olar. Suallara cavab verən şagirdlərin fikirlərini dinləyin. Onların dediyi fikir səhv belə olsa, sonadək dinləməniz vacibdir. Şagird onun söylədiyi fikrə hörmətlə yanaşılılığını gör-dükdə daha çox fəallaşmaya meyilli olur. Əks təqdirdə şagirdin stimullaşması baş tutmaz, onu uğursuzluq qorxusu daim təqib edər. Cavablar alındıqdan sonra **INSERT** üslundan istifadə edərək **B** blokundakı mətnlə şagirdləri tanış edə bilərsiniz.

E blokuna aid şəkillərin köməyi ilə şagirdlər Fransa maarifçiləri ilə tanış olacaqlar. Şəxsiyyətlərin şəklini görmək şagirdlərə daim maraqlı olmuşdur. Çünkü onlar haqqında təsəvvürleri formalasdırmaq biliklərin daha da möhkəm-lənməsinə, bacarıqların isə üzə çıxmasına yardımçı olur. **C** blokundakı suallar yeni biliklərin mənimmsənilməsi üçün kömək olacaqdır.

Tədqiqat isə «Fransa maarifçilərinin Fransa tarixində oynadığı rol nədən ibarət idi?» sualı ətrafında ola bilər. Tədqiqatı qrup, kollektiv, fərdi və cütlərlə iş formalarının hər birində aparmaq olar. Sizə tövsiyə olaraq qeyd edək ki, təd-

qıqat məqsədə çatmaq və standartların tələb etdiyi bilik və bacarıqlara yiyələnmək üçün aparıldığı üçün çalışın verdiyiniz tapşırığı məqsədinizə və tədqiqat sualınıza uyğunlaşdırın. Bəzən kurikulum islahatını qruplarla iş kimi başa düşürlər. Demək olar ki, bütün dərsləri qrupla iş formasında həyata keçirirlər. Lakin bu belə deyil. Fəal təlim mühiti yaratmaqla bütün iş formalarını öz dərsinizdə tətbiq etmək imkanına maliksınız. Əsas odur standartlara uyğun qoymağınız məqsədə çata biləsiniz.

Şagirdlərə fərdi iş kimi şəxsiyyətlər haqqında məlumatı cədvəldə yerləşdirməyi tapşırı bilərsiniz.

Əgər qrup işini reallaşdırırsınız, o zaman qrupu 4 yerə bölə bilərsiniz. İş və rəqlərini hazırlayarkən **C** blokundakı tapşırıqlardan istifadə etmək olar.

Hazırlanmış cavabları verdiyiniz vaxt bitdikdən sonra toplayın. Sizin sinifdə hansısa qrup tapşırığın icrası zamanı gecikə bilər. Buna baxmayaraq, yarı� qalmış işi də toplamaq lazımdır. Çünkü qrup işinin özünəməxsus qaydaları vardır. O qaydalara əməl edilməzsə, dərsin səmərəliliyi itər, qrup meyar cədvəlinə ehtiyac olmaz. Bəzənsə belə hallarla da rastlaşmış oluruq. Qruplardan biri işini bir qədər tez qurtarır. Digər qruplar işini bitirməmiş müəllim işini tez bitirmiş qrupun təqdimatını dinləyir. Bu hal təlim prosesində nöqsanlı vəziyyətlərdən biridir. Qrupların işi bütün sınıfə təqdim olunmalıdır. Fərqli işlər şagirdlərin birgə qərar verib nəticəyə gəlməsinə şərait yaradır.

C blokundakı 4-cü tapşırıq ev tapşırığı kimi verilə bilər.

Qiymətləndirmə apararkən özünüqiyəmətləndirmə vərəqlərindən də istifadə edə bilərsiniz.

Tapşırığı tam və düzgün yerinə yetirdim	Dərsdə diqqətli idim	Məntiqli yanaşmam var idim	Sual-cavab-da aktiv idim	Əməkdaşlıq etdim	Etiket qaydalarına əməl etdim

Qiymətləndirmə meyarları: cədvəlhəzırlama

I	II	III	IV
Fransa maarifçilərinin oxşar və fərqli cəhətləri ilə bağlı cədvəl hazırlamaqdə çətinlik çekir.	Fransa maarifçilərinin oxşar və fərqli cəhətləri ilə bağlı cədvəl hazırlayarkən müəllimin köməyindən istifadə edir.	Fransa maarifçilərinin oxşar və fərqli cəhətləri ilə bağlı cədvəl hazırlayır.	Fransa maarifçilərinin oxşar və fərqli cəhətləri ilə bağlı cədvəli sərbəst hazırlayır.

22. JİRONDİSTLƏR VƏ YAKOBİNÇİLƏR

Məzmun standartı:

- 2.1.1. Feodal münasibətlərinin dağılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.
- 3.1.2. Yeni tipli dövlətlərin qeyri-bərabər inkişafına aid esse yazır.

Təlim məqsədi:

1. Fransada feodalizm quruluşunun dağılması və kapitalist münasibətlərinin yaranmasını əlaqəli şəkildə izah edir.
2. Fransanın inkişafını digər dövlətlərin həyatı ilə fərqləndirərək esse yazır.

Təlim forması:


Fərdi və qruplarla iş

Təlim üsulu:

Fasiləli oxu, Venn, suallar

Motivasiya zamanı siz müxtəlif şəkillərdən, açar sözlərdən, yaxud da suallardan istifadə edə bilərsiniz. Fasiləli oxu üsulunu tətbiq etməklə **B** blokuna aid olan hissələri şagirdlərə oxudun. Yeni mövzu ilə tanış olan şagirdləri müzakirələrə cəlb etmək dərsi daha da fəal edər. Onlara əvvəllər öyrəndikləri faktlardan suallar verərək müqayisələr aparın. **D** blokuna aid olan xəritə üzərində işi kollektivlə birgə aparın. Bu xəritə vasitəsilə Fransanın ərazisini müəyyənləşdirə bilərlər. **E** blokuna aid olan şəkillər əyani vasitə kimi şagirdlərin nəzərinə çatdırılsın. Yaxud da dövrlə əlaqəli suallar da verə bilərsiniz. Müqayisələr aparmağa şərait yaradın.

Jirondistlərlə yakobinçilər arasındaki oxşar və fərqli cəhətləri Venn diaqramının köməyindən istifadə etməklə müqayisə edin.



Tədqiqatı aparmaq üçün tədqiqat sualını verməyi unutmayın. Tədqiqat sualı – «XVIII əsrin sonlarının Fransanın tarixindəki rolü nədən ibarətdir?» ola bilər.

Bu tədqiqatın aparılmasında mövzunun sonunda yerləşdirilən **C** blokunda verilmiş tapşırıqları qruplara vermək olar.

Bunun üçün sinfi 3 qrupa bölmək olar.

I qrup: Fransada feodalizm quruluşunun dağıılması və kapitalist münasibətlərinin yaranmasını əlaqəli şəkildə izah edin.

II qrup: Fransanın inkişafını digər dövlətlərin həyatı ilə fərqləndirərək esse yazın.

III qrup: Yakobin dikturasının mahiyyətini açın.

Tapşırığın icrası və qrup liderlərinin təqdimatı bitdikdən sonra müzakirə aparmaq daha yaxşı olar.

Şagirdlərə **C** blokunda olan suallardan istifadə etməklə də suallar verin. Fərdi bacarıqların üzə çıxmazı üçün «Fransada inqilab adlı esse» yazmağı tapşırı bilərsiniz. Vaxtin məhdudluğunu nəzərə alaraq essenin həcminin təxmini də olsa nə qədər olacağını şagirdlərə bildirin.

Ev tapşırığı «Fransa burjua inqilabı haqqında araştırma aparıb təqdimat hazırlayıñ» ola bilər. Təbii ki, bu tapşırıqları verərkən siz sinfinizin imkanlarını nəzərə almalısınız.

Qiymətləndirmə məqsədə uyğun müəyyənləşdirilmiş meyar əsasında aparılır.

Şagirdlərə özünüqiymətləndirmə vərəqi də paylamaq olar.

Qiymətləndirmə meyarları: izahetmə, esseyazma

I	II	III	IV
Fransada feodalizm quruluşunun dağılması və kapitalist münasibətlərinin yaranmasını əlaqəli şəkildə izah etməkdə çətinlik çəkir.	Müəllimin köməyi ilə Fransada feodalizm quruluşunun dağılması və kapitalist münasibətlərinin yaranmasını əlaqəli şəkildə izah edir.	Fransada feodalizm quruluşunun dağılması və kapitalist münasibətlərinin yaranmasını əlaqəli şəkildə cüzi səhvlərə yol verərək izah edir.	Fransada feodalizm quruluşunun dağılması və kapitalist münasibətlərinin yaranmasını əlaqəli şəkildə sərbəst izah edir.
Fransanın inkişafını digər dövlətlərlə fərqləndirərək esse yazmaqdə çətinlik çəkir.	Sualların köməyi ilə Fransanın inkişafını digər dövlətlərin həyatı ilə fərqləndirərək esse yazır.	Fransanın inkişafını digər dövlətlərin həyatı ilə cüzi səhvlərə yol verərək fərqləndirərək esse yazır.	Fransanın inkişafını digər dövlətlərin həyatı ilə müstəqil şəkildə fərqləndirərək esse yazır.

23. TERMİDORÇULAR VƏ NAPOLEON BONAPART

Məzmun standartı:

- 2.1.1. Feodal münasibətlərinin dağılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.
- 3.1.2. Yeni tipli dövlətlərin qeyri-bərabər inkişafına aid esse yazır.
- 4.1.2. Tarixi şəxsiyyətlərin oxşar və fərqli cəhətləri ilə bağlı cədvəl hazırlanır.

Təlim məqsədi:

1. Fransada baş vermiş iqtisadi, sosial dəyişiklikləri izah edir.
2. Fransanın inkişafına aid esse yazır.
3. Napoleon Bonapartın digər tarixi şəxslərlə oxşar və fərqli cəhətlərinə aid cədvəl hazırlayır.

Təlim forması:

Kollektiv və fərdi iş

Təlim üsulu:

Beyin həmləsi, Sokrat debatı, Venn

Bu mövzunun tədrisi üçün beyin həmləsindən istifadə edərək motivasiyanı qura bilərsiniz. Bu zaman siz suallardan da istifadə edə bilərsiniz. Fransanın araşdırılacaq bu dövrü haqqında müxtəlif filmlər çəkildiyi üçün siz Napoleon Bonapart filmindən bir epizod göstərə bilərsiniz. Yaxud da «Napoleon» əsərindən bir parçanı oxuya bilərsiniz. Sonra şagirdlərə müxtəlif suallar verməklə onları tədqiqata sövq edin. **B** blokuna aid hissəni şagirdlərə oxutduqdan sonra onlara **C** blokunda əksini tapmış sualları verə bilərsiniz. **E** bloku üçün nəzərdə tutulmuş şəkillər dərsin gedişinin maraqlı və canlı olması üçün vasitə ola bilər. **D** blokuna aid xəritə üzərində işi təşkil edin. Şagirdlər Napoleon Bonapartın işğal etdiyi əraziləri xərtə vasitəsilə təsvir etmək imkanına malik olsunlar.

Mövzunun müzakirəsi zamanı şagirdlərin diqqətini «9 Termidor», «direktoriya», «konsulluq» kimi sözlərə cəlb edin. Onlarla bu anlayışın hansı məqsədlə istifadə olunmasını müzakirə edin. Bütün bu yeni sözlərin təhlili vacibdir.

Tədqiqatın aparılması məqsədilə tədqiqat sualını elan edin. Həmçinin onu ya lövhədə, ya da flipçartda yazaraq diqqət mərkəzində saxlayın. Şagirdlər tədqiqatın sonunda bu suala cavab tapdıqlarını bildikləri üçün məqsəddən kənarlaşmasınlar.

Tədqiqat suali «Termidorçuların və Napoleon Bonapartın Fransa tarixində rolü nədən ibarət olmuşdu?» ola bilər. Tədqiqat sualına cavab tapmaq üçün şagirdləri cütlərdə işlətmək olar. C blokuna aid sualları cütlərə verə bilərsiniz. Onların yazdıqları cavabları müzakirə edin.

Cüt işini verərkən qiymətləndirmə aparmağı unutmayın. Aşağıdakı meyarları nəzərə alın.

Cütlərdə işləyən şagirdlərin adı	Fəallıq səviyyəsi (zəif, orta, yüksək)	Əməkdaşlıq etmə	Qaydalara əməl olunması	Tapşırığın icrası zamanı müzakirə etmə	Ümumi rəyəgəlmə
İmran					
Uğur					

Bu mövzunu araşdırarkən debat üsulunu da tətbiq etmək olar. Fransanın bu dövrü debat üçün ideal seçimdir. Debat qaydalarını şagirdlərə elan edin. Müzakirələrin çərçivədən çıxmamasına nəzarəti saxlamaq üçün qızıl qaydalar tərtib etməniz yerinə düşər.

Əgər bu mövzunun tədrisi üçün «3.1.2. Yeni tipli dövlətlərin qeyri-bərabər inkişafına aid esse yazır» standartını seçmisinizsə, o zaman esse yazmayı sinifdə reallaşdırmaq vacibdir. Çünkü sizin məqsədiniz şagirdlərdə qazandıqları biliklər əsasında esse yazmaq bacarığını formalasdırmaqdır.

Mövzunun sonunda C blokuna aid tapşırıqların sinifdə reallaşdırılmasına şərait yarada bilərsiniz. Şagirdlərin sxem və cədvəl tərtib etmə bacarıqlarını formalasdırmaq üçün onlara fərdi tapşırıqlar verin. Dövrə aid əlavə mənbələr və ya məlumatları paylayıcı material kimi şagirdlərə versəniz, işin səmərəli olması üçün imkan açmış olacaqsınız.

Ev tapşırığı kimi «Napoleon Bonapart haqqında esse yazın» vermək olar.

Qiymətləndirmə meyarları: *izahetmə, esseyazma, cədvəlhəzırlama*

I	II	III	IV
Fransada baş vermiş iqtisadi, sosial dəyişiklikləri izah etməkdə çətinlik çəkir.	Müəllimin köməyi ilə Fransada baş vermiş iqtisadi, sosial dəyişiklikləri izah edir.	Fransada baş vermiş iqtisadi, sosial dəyişiklikləri izah edir.	Fransada baş vermiş iqtisadi, sosial dəyişiklikləri asanlıqla izah edir.
Fransanın inkişafına aid esse yazmaqdə çətinlik çəkir.	Müəllimin köməyi ilə Fransanın inkişafına aid esse yazır.	Fransanın inkişafına aid esse yazır.	Fransanın inkişafına aid sərbəst esse yazır.
Napoleon Bonapartın digər tarixi şəxsiyyətlərlə oxşar və fərqli cəhətlərinə aid cədvəl hazırlamaqdə çətinlik çəkir.	Müəllimin köməyi ilə Napoleon Bonapartın digər tarixi şəxsiyyətlərlə oxşar və fərqli cəhətlərinə aid cədvəl hazırlayır.	Napoleon Bonapartın digər tarixi şəxsiyyətlərlə oxşar və fərqli cəhətlərinə aid cədvəl hazırlayır.	Napoleon Bonapartın digər tarixi şəxsiyyətlərlə oxşar və fərqli cəhətlərinə aid asanlıqla cədvəl hazırlayır.

24. RUSİYA YENİ DÖVRÜN ASTANASINDA

Məzmun standartı:

- 3.1.1. Dövlətlərin yaranmasını, idarəçilik formalarını, siyasi, sosial-iqtisadi münasibətlərini təhlil edir.
- 4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.

Təlim məqsədi:

1. Rusyanın idarəçilik formasını, siyasi, sosial-iqtisadi münasibətlərini təhlil edir.
2. I Pyotru digər tarixi şəxsiyyətlərlə müqayisə edir.

Təlim forması:

Kollektiv iş, qruplarla iş

Təlim üsulu:

Beyin həmləsi, fasıləli oxu, Venn

Mövzunun tədrisi zamanı müxtəlif sualların köməyi ilə şagirdlərin diqqətini Rusiyaya və onun inkişafına səbəb olan amillərə yönəldirir. Motivasiya zamanı **A** blokundan istifadə etməklə suallar da vermək olar. **C** blokuna aid «I Pyotrun hakimiyyətə gəlməsi ilə Rusiyada həyat necə dəyişdi?» sualını verməklə şagirdlərin diqqətini problemin araşdırılmasına doğru yönləndirmək olar. Cavablar alındıqdan sonra fasıləli oxu üsulundan istifadə edərək **B** blokuna aid yeni məlumatları şagirdlərə oxutdura bilərsiniz. Hər oxunan abzasın müzakirəsi aparıllarsa, şagird daha səmərəli nəticə göstərər. Müzakirələr zamanı **C** blokundakı suallardan istifadə edin. **E** blokuna aid şəkillərin müzakirəsini də təşkil edin. **D** blokuna aid xəritənin üzərində iş zəruridir. Xəritəyə əsasən Rusyanın əhatə etdiyi torpaqları şagirdlərin müəyyənləşdirməsinə şərait yaradın.

Tədqiqat isə «I Pyotrun Rusiya tarixindəki rolu nədən ibarətdir?» sualı ətrafında aparılmalıdır. Bunun üçün də şagirdləri tədqiqata celb etməklə müəyəyən tapşırıqlar verilməlidir. Tədqiqat suali qoyulduqdan sonra şagirdləri qruplara bölmək lazımdır. Bölgü apararkən daha çevik və maraqlı vasitələrə əl atmağa çalışın. Bu vaxtiniza qənaət üçün səmərə verər. Qrupu 4 və ya daha çox hissəyə bölmək olar. Tədqiqatın aparılması üçün **C** blokundakı tapşırıqlardan istifadə etmək olar.

Hazırlanmış cavablar təqdim olunduqdan sonra hər bir qrupun işi müzakirə edilməli və qiymətləndirmələr aparılmalıdır. Nəticələrin çıxarılmasında şagirdin iştirakı vacibdir.«Rusiyada idarəcilik formasına aid təqdimat hazırlayıyın» – ev tapşırığı kimi verilə bilər.

Formativ qiymətləndirmənin reallaşdırılması, əslində, bütün dərs boyu aparılmalıdır. Qiymətləndirmə məqsədə uyğun meyar əsasında reallaşdırılmalıdır.

Qiymətləndirmə meyarları: *təhliletmə, müqayisəetmə*

I	II	III	IV
Rusyanın idarəcilik formasını, siyasi, sosial-iqtisadi münasibətlərini təhlil etməkdə çətinlik çəkir.	Sualların köməyi ilə Rusyanın idarəcilik formasını, siyasi, sosial-iqtisadi münasibətlərini təhlil edir.	Rusyanın idarəcilik formasını, siyasi, sosial-iqtisadi münasibətlərini təhlil edir.	Rusyanın idarəcilik formasını, siyasi, sosial-iqtisadi münasibətlərini asanlıqla təhlil edir.
I Pyotru digər tarixi şəxsiyyətlərlə müqayisə etməkdə çətinlik çəkir.	Sualların köməyi ilə I Pyotru digər tarixi şəxsiyyətlərlə müqayisə edir.	I Pyotru digər tarixi şəxsiyyətlərlə müqayisə edir.	I Pyotru digər tarixi şəxsiyyətlərlə asanlıqla müqayisə edir.

25. İSTİ DƏNİZLƏRƏ ÇIXMAQ UĞRUNDA MÜBARİZƏ

Məzmun standartı:

- 1.1.2. Oxşar proses və hadisələri əlaqələndirən sinxron cədvəllər tərtib edir.
- 2.1.2. Dövlətlərin və xalqların həyatında baş verən ərazi dəyişikliklərini xəritə və sxemlərdəki məlumatlar əsasında kontur xəritələrə köçürür.
- 4.1.1. Tarixi şəxsiyyətləri (Oliver Kromvel, Maksimilian Robespierre, I Pyotr, II Yekaterina, Corc Vaşinqton, Benjamin Franklin, Köprülü Mehmet Paşa, III Səlim, Nadir şah, Ağa Məhəmməd şah Qacar) müqayisə edir.

Təlim məqsədi:

1. Dövrə aid sinxron cədvəllər tərtib edir.
2. Məlumatlara əsasən Rusyanın işgalları nəticəsində baş verən ərazi dəyişikliklərini kotur xəritəyə köçürür.
3. II Yekaterinani I Pyotrla müqayisə edir.

Təlim forması:

Fərdi iş

Təlim üsulu:

Beyin həmləsi, fasiləli oxu, mühazirə, Venn

Mövzuya giriş üçün «beyin həmləsi» üsulunu tətbiq etmək olar. Müəllim sinfin qarşısında mövzu ilə bağlı problem qoyur və bütün iştirakçılara bu məsələ barədə öz fikirlərini bildirməyi təklif edir. İdeyaların çoxluğu bu üsul üçün əsas məqsəd deyil, lakin bu problemin ən optimal həllinin tapılması, yaxud sadəcə olaraq ən səmərəli qərarın çıxarılması üçün şərait yaradır. Bu üsulun tətbiqi zamanı şagirdlər bəzən müəllimin ağlına belə gəlməyən orijinal ideyalar irəli sürə bilərlər. «Beyin həmləsi»nin keçirilməsi üçün bir sıra qaydalara əməl etmək lazımdır:

- irəli sürülən ideyalar qiymətləndirilmir və tənqid olunmur;
 - məqsəd keyfiyyət deyil, kəmiyyətdir: nə qədər çox ideya olsa, o qədər yaxşıdır;
 - istənilən ideyanı inkişaf etdirmək olar;
 - ən orijinal, qeyri-adi ideyalar xüsusiylə dəsteklənir;
 - bütün ideyalar lövhədə və ya vatman kağızında müəllim tərəfindən qeyd olunur.
- «Beyin həmləsi» qoyulmuş problemin çıxılmaz həllini tapmağa imkan verir. Bu üsul öz qüvvələrinə əmin olmayan şagirdlərin stimullaşdırılması üçün əhəmiyyətli vasitədir.

Müxtəlif şəkillərin təqdimatı ilə də motivasiya qurmaq olar. Bu şəkillər II Yekaterinanın, Ağa Məhəmməd şah Qacarın və s. ola bilər. Bu mövzunun tədrisi bir qədər asan olacaqdır. Çünkü Azərbaycan tarixi dərsindən II Yekaterinanın Qafqaz və Azərbaycan üçün düşündüyü məkrili planları şagirdlər müəyyən qədər araşdırmışlar.

Tədqiqat üçün «Rusyanın dənizlər uğrunda mübarizəsinin nəticəsi nədən ibarət oldu?» sualını vermək olar. Əgər siz mühazirə üsulunu seçmisinizsə, o zaman dövrün mənzərəsini şagirdlərə mühazirə vasitəsilə çatdırı bilərsiniz. Xaxud da hazırladığınız elektron təqdimatı şagirdlərə təqdim edin. Mütləq təqdimatı müzakirəyə qoyun.

Siz «fasıləli oxu» üsulundan istifadə etməklə **B** blokundakı mətnlə şagirdləri tanış da edə bilərsiniz. Aydın olmayan hissələrdə dayanmaqla şagirdlərin məlumat bazasını artırın, **C** blokuna aid suallar vasitəsilə tənqidi yanaşmalar üçün imkan yaradın. Hadisələrdən məntiqi nəticə çıxarmağı onlarda bacarığa çevirin. **D** və **E** blokundakı materiallarla tanışlıq dərsin səmərəli reallaşmasına xidmət edər. Tədqiqatın aparılması zamanı şagirdlər **C** blokunda verilmiş tapşırıqlardan istifadə edə bilərlər. Fərdi işi variantlaşdırıb vermək olar.

Yaradıcı tətbiqetmə və ya ev tapşırığı mərhələsində «İşgallar nəticəsində bağlanmış sülh müqavilələrini və şərtlərini cədvəlləşdirin» tapşırığını vermək olar.

Fərdi qiymətləndirmə aparın. Bunun üçün məqsədinizə uyğun meyarların müəyyənləşdirilməsi vacibdir.

Qiymətləndirmə meyarları: *tərtibetmə, xəritəköçürmə, müqayisəetmə*

I	II	III	IV
Dövrə aid sinxron cədvəlləri tərtib etməkdə çətinlik çəkir.	Dövrə aid sinxron cədvəlləri müəlli-min köməyi ilə tərtib edir.	Dövrə aid sinxron cədvəlləri tərtib edir.	Dövrə aid sinxron cədvəlləri sərbəst tərtib edir.
Məlumatlara əsasən Rusyanın işğalları nəticəsində baş verən ərazi dəyişikliklərini kontur xəritəyə köçürməkdə çətinlik çəkir.	Məlumatlara əsasən Rusyanın işğalları nəticəsində baş verən ərazi dəyişikliklərini kontur xəritəyə müəllimin köməyi ilə köçürür.	Məlumatlara əsasən Rusyanın işğalları nəticəsində baş verən ərazi dəyişikliklərini kontur xəritəyə köçürür.	Məlumatlara əsasən Rusyanın işğalları nəticəsində baş verən ərazi dəyişikliklərini kontur xəritəyə sərbəst köçürür.
II Yekaterinanı I Pyotrla müqayisə etməkdə çətinlik çəkir.	II Yekaterinanı I Pyotrla müəlli-min köməyi ilə müqayisə edir.	II Yekaterinanı I Pyotrla müqayisə edir.	II Yekaterinanı I Pyotrla sərbəst müqayisə edir.

26. AVROPA VƏ AMERİKA MƏDƏNİYYƏTİ

Məzmun standartı:

- 5.1.1. Şərqdə və Qərbdə intibah mədəniyyətinin xüsusiyyətlərini izah edir.
- 5.1.2. Elmi kəşf və ixtiraların dünya mədəniyyətinin inkişafına təsirini izah edir.
- 5.1.3. Dünya mədəniyyətinin nailiyyətlərinə dair cədvəl və qrafiklər hazırlanır.

Təlim məqsədi:

1. Avropa və Amerika mədəniyyətinin xüsusiyyətlərini izah edir.
2. Avropa və Amerikadakı elmi kəşf və ixtiraların dünya mədəniyyətinin inkişafına təsirini izah edir.
3. Avropa və Amerikanın mədəni nailiyyətlərinə aid cədvəl və qrafiklər hazırlanır.

Təlim forması:

Kollektiv iş, qruplarla iş

Təlim üsulu:

BİBÖ, fasiləli oxu

Bu mövzunun tədrisi dərs ilinin sonuna təsadüf etdiyi üçün mədəniyyətlə bağlı verilmiş bütün standartları seçərək bilik və bacarıqları şagirdlərdə formalasdırmaq olar. Standartlar seçilərkən sadədən mürəkkəbə qaydası nəzərə alınmaqla müəyyənləşsərə, daha səmərəli olar.

Siz bir dərsdə əsas standartı əhatə edən bütün alt-standartları seçmək məcburiyyətində deyilsiniz. Əslində, bu cür seçim standart və standartla bağlı işin təşkilində təcrübənin az olmasına xəbər verə bilər. Əgər zəruriyyət yaranarsa, siz də bu cür addım ata bilərsiniz.

Mövzunun tədrisi və standartların reallaşdırılması üçün «BİBÖ» üsulunu tətbiq edə bilərsiniz. Bunun üçün siz BİBÖ cədvəlini öncədən ləvhəyə asın.

Bilirəm	İstəyirəm bilim	Öyrəndim

Xatırladaq ki, BİBÖ aşağıdakı mərhələlər üzrə aparılır:

1. Problem müəllim tərəfindən elan edilir.
2. Müəllim lövhədə 3 sütundan ibarət cədvəl çəkir və aşağıdakı bölmələri qeyd edir: – Bilirəm/ İstəyirəm bilim/ Öyrəndim.
3. Şagirdlər problemlə bağlı bildiklərini söyləyir və cavablar birinci sütunda qeyd olunur.
4. Həmin məsələ ilə bağlı bilmək istədikləri isə ikinci sütuna yazılır.
5. Dərsin sonunda bir daha həmin cədvələ diqqət yetirilir və mövzu ilə bağlı öyrəndikləri üçüncü sütunda qeyd edilir.

Dərs təbii olaraq motivasiya ilə başlanmalıdır. Bunun üçün əvvəlcə A blokundakı materialla şagirdləri tanış edin. Yaxud da öncədən hazırladığınız sualları şagirdlərinizə verin. Şagirdlərin Avropa və Amerika mədəniyyəti ilə bağlı bildiklərini BİBÖ cədvəlinin Bilirəm hissəsinə qeyd edin. Sonra onların öyrənmək istədikləri məsələləri əks etdirən qeydlərini yazdırın. Öyrəndim mərhələsi təbii ki, dərsin sonunda dolmalıdır.

Bu üsulun tətbiqi dərsin bütün mərhələlərini əhatə edir.

B blokundakı yeni materialı şagirdlərə oxudun. Onlara növbə ilə mətni oxutdurun. Xahiş edə bilərsiniz ki, bu hissəni ucadan və anlaşıqlı şəkildə oxusunlar. Sonra şagirdlərdən bu mətnindəki baş verən hadisəyə münasibət bildirmələrini xahiş edin. **C** blokuna aid suallardan istifadə etməklə mətnin birinci hissəsini müzakirə etdirin. Şagirdlərin diqqətini **E** blokuna aid olan şəkillərə cəlb etmək üçün onlara suallar verin.

Tədqiqatı aparmaq üçün «XVII–XVIII əsrlər Avropa və Amerika mədəniyyətinin tarixdəki yeri və rolü nədən ibarətdir?» sualını vermək olar. Bu tədqiqatın aparılması üçün **C** blokundakı tapşırıqlardan istifadə edə bilərsiniz. Yaxud da özünüz hazırladığınız iş vərəqlərindəki tapşırıqları şagirdlərə verə bilərsiniz. Əsas odur ki, tapşırıqlar Avropa və Amerika mədəniyyətinin xüsusiyyətləri, buradakı elmi kəşf və ixtiraların dünya mədəniyyətinin inkişafına təsirini özündə əks etdirsin.

Məqsədinizə uyğun olaraq fərdi şəkildə şagirdlərə: – «Avropa və Amerikanın mədəni nailiyyətlərinə aid cədvəl və qrafiklər hazırlayın» – tapşırığını da verməniz tövsiyə olunur.

Məlumatların mübadilə və müzakirə mərhələsini reallaşdırarkən şagirdləri müzakirələrə cəlb edin. Bu zaman əldə olunan bilikləri BİBÖ cədvəlinin «Öyrəndim» hissəsinə yerləşdirməyi unutmayın.

Ev tapşırığı **C** blokundakı: – «Ədəbiyyat, rəssamlıq, memarlıq ölkənin həmin dövrdəki tarixini öyrənmək üçün mənbədir» – mövzusunda esse yazın ola bilər.

Digər dörlərin tədrisində olduğu kimi, qiyomatlaşdırma məqsədə görə müəyyən edilmiş meyara əsasən aparılmalıdır.

Qiymatlaşdırma meyarları: *izahetmə, cədvəl və qrafik hazırlama*

I	II	III	IV
Avropa və Amerika mədəniyyətinin xüsusiyyətlərini izah etməkdə çətinlik çəkir.	Avropa və Amerika mədəniyyətinin xüsusiyyətlərini sualların köməyi ilə izah edir.	Avropa və Amerika mədəniyyətinin xüsusiyyətlərini izah edir.	Avropa və Amerika mədəniyyətinin xüsusiyyətlərini asanlıqla izah edir.
Avropa və Amerikadakı elmi kəşf və ixtiraların dünya mədəniyyətinin inkişafına təsirini izah etməkdə çətinlik çəkir.	Avropa və Amerikadakı elmi kəşf və ixtiraların dünya mədəniyyətinin inkişafına təsirini sualların köməyi ilə izah edir.	Avropa və Amerikadakı elmi kəşf və ixtiraların dünya mədəniyyətinin inkişafına təsirini izah edir.	Avropa və Amerikadakı elmi kəşf və ixtiraların dünya mədəniyyətinin inkişafına təsirini asanlıqla izah edir.
Avropa və Amerikanın mədəni nailiyyətlərinə aid cədvəl və qrafiklər hazırlamaqdə çətinlik çəkir.	Avropa və Amerikanın mədəni nailiyyətlərinə aid cədvəl və qrafikləri müəllimin köməyi ilə hazırlayır.	Avropa və Amerikanın mədəni nailiyyətlərinə aid cədvəl və qrafikləri hazırlayır.	Avropa və Amerikanın mədəni nailiyyətlərinə aid cədvəl və qrafikləri sərbəst hazırlayır.

AMERİKA BİRLƏŞMİŞ ŞATLARININ YARADILMASI

Standartlar:

- 1.1.2. Oxşar proses və hadisələri əlaqələndirən sinxron cədvəllər tərtib edir.
- 2.1.1. Feodal münasibətlərinin dağılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.
- 3.1.2. Yeni tipli dövlətlərin qeyri-bərabər inkişafına aid esse yazır.

Məqsəd:

1. Amerika Birləşmiş Şatlarının yaranması ilə əlaqədar sinxron cədvəllər tərtib edir.
2. Amerikanın həyatında baş vermiş iqtisadi, sosial dəyişiklikləri məkanla əlaqədə izah edir.
3. ABŞ-in inkişafı haqqında esse yazır.


İş forması: kollektiv və qruplarla iş

Təlim üsulu: beyin həmləsi, müzakirə

İnteqrasiya: Az-d. 3.1.1.; Θ. 3.1.3.; X-d. 4.1.2.

Resurslar: dərslik, iş vərəqləri, xəritə, marker, paylayıcı materiallar və s.

Dərsin mərhələləri: Motivasiya



- 1) Bu şəkillər haqqında nə deyə bilərsiniz?
- 2) Şəkillər hansı xalqın həyatını əks etdirir?
- 3) Amerika xalqları haqqında nə deyə bilərsiniz?
- 4) Konstitusiya nə deməkdir?
- 5) Hakimiyyətin bölgüsü deyəndə nə başa düşürsünüz?


Şagirdlər fərziyyələr irəli sürürlər.

Tədqiqat sualı: ABŞ-ın yaranmasının dünya tarixində nə kimi rolü oldu?
Bu suala cavab axtarmaq üçün tədqiqat aparılır, qruplara tapşırıqlar verilir.

TAPŞIRIQ 1.

QRUP 1. VAŞİNQTON

İstiqlaliyyət müharibəsinin gedişini şərh edərək xəritəyə əsasən Amerika qıtəsindəki mövqeyini müəyyənləşdirin: _____



QRUP 2. ABŞ

İstiqlaliyyət müharibəsi gedişində qələbə və məğlubiyyətlə nəticələnən döyüsləri cədvəldə qeyd edin: _____



Qələbə ilə nəticələnən döyüslər	Məğlubiyyətlə nəticələnən döyüslər

İngiltərənin Amerikaya qarşı olan mövqeyini müəyyənləşdirərək izah edin.



QRUP 3. İSTİQLALİYYƏT

Mətndən «İstiqlaliyyət bəyannaməsi»nin müsbət və mənfi cəhətlərini müəyyənləşdirib cədvəli doldurun. Azərbaycan Respublikasının Konstitusiyası ilə tanışsınız. Bizim ölkəmizdə vətəndaşlara hansı hüquqlar verilir – bunları müzakirə edib oxşar və fərqli cəhətləri cədvəldə yazın.

Konstitusiya kitabını sınıfə gətirə və yaxud da həmin hissələri paylama materialı kimi verə bilərsiniz. Həmin hissələrin dərslikdən oxunmasını da tapşırmaq olar.

Azərbaycan Respublikasının Konstitusiyası	İstiqlaliyyət bəyannaməsi


Məlumatın mübadiləsi: Müəyyən edilmiş vaxt ərzində şagirdlər cavabları hazırlayaraq təqdim edirlər.

Məlumatın müzakirəsi: Cavablar diqqətlə dinlənir, müzakirə olunur və əlavələr edilir. Meyar əsasında qruplar qiymətləndirilir.

Qruplar	Mübadilədən düzgün istifadə	Təqdim- etmə	Tapşırığı vaxtında yerinə yetirmə	Əməkdaşlıq
I				
II				
III				

Nəticə və ümumişdirmə: Nəticədə şagirdlər ABŞ-in İstiqlaliyyət müharibəsinin əhəmiyyətini məkanla əlaqədə izah edirlər. İstiqlaliyyət müharibəsi nəticəsində kapitalizmin inkişafına mane olan amillər – ingilis müstəmləkə hökmranlığının aradan qaldırılması yollarını araşdırmaqla, sinxron cədvəllər tərtibetmə bacarığına malik olurlar. ABŞ Konstitusiyası dünyada ilk olaraq ölkədə hakimiyyətin – qanunvericilik, icra və məhkəmə hakimiyyətinə bölünməsini anladı.

Yaradıcı tətbiqetmə: Şagirdlər düzgün cavabları oxların qarşına düzürlər.



kimi sözlərdən istifadə edərək dövlətlər arasındaki münasibətləri müəyyən edin.

Ev tapşırığı: Amerika Birləşmiş Ştatları haqqında hekayə yazın.

Refleksiya və qiymətləndirmə: Şagirdlər təlim fəaliyyətini izləməyə kömək edəcək bir necə sual verməklə fərdi şəkildə qiymətləndirilir. Məsələn: ABŞ-da birdəfəlik feodalizm quruluşu necə ləğv edildi? Buna necə nail oldular? Xəritədə ABŞ-in ərazisini göstərin. Dərsdə biz hansı nəticəyə gəldik?

Qiymətləndirmə meyarları: *tərtibetmə, izahetmə, esseyazma*

I	II	III	IV
Amerika Birləşmiş Ştatlarının yaranması ile əlaqədar sinxron cədvəllər tərtib etməkdə çətinlik çəkir.	Müəllimin köməyi ilə Amerika Birləşmiş Ştatlarının yaranması ilə əlaqədar sinxron cədvəllər tərtib edir.	Amerika Birləşmiş Ştatlarının yaranması ilə əlaqədar sinxron cədvəlləri tərtib edir.	Amerika Birləşmiş Ştatlarının yaranması ilə əlaqədar sinxron cədvəlləri asanlıqla tərtib edir.
Amerikanın həyatında baş vermiş iqtisadi, sosial dəyişiklikləri məkanla əlaqədə izah etməkdə çətinlik çəkir.	Sualların köməyi ilə Amerikanın həyatında baş vermiş iqtisadi, sosial dəyişiklikləri məkanla əlaqədə izah edir.	Amerikanın həyatında baş vermiş iqtisadi, sosial dəyişiklikləri məkanla əlaqədə izah edir.	Amerikanın həyatında baş vermiş iqtisadi, sosial dəyişiklikləri məkanla əlaqədə asanlıqla izah edir.
ABŞ-in inkişafi haqqında esse yazmaqdə çətinlik çəkir.	Müəllimin köməyi ilə ABŞ-in inkişafi haqqında esse yazır.	ABŞ-in inkişafi haqqında esse yazır.	ABŞ-in inkişafi haqqında sərbəst esse yazır.

JİRONDİSLƏR VƏ YAKOBİNÇİLƏR

Standartlar:

- 1.1.3. Hadisə, təzahür və proseslər arasında səbəb-nəticə əlaqələrini müəyyənləşdirən xronoloji cədvəllər tərtib edir.
- 2.1.1. Feodal münasibətlərinin dağıılması və kapitalist münasibətlərinin yaranmasını, dünyada baş vermiş iqtisadi, sosial dəyişiklikləri məkanla əlaqədə izah edir.

Məqsəd:

1. Fransa burjua inqilabının gedişində baş verən hadisələri müəyyənləşdirən xronoloji cədvəllər tərtib edir.
2. Fransada feodal münasibətlərinin dağılmısını məkanla əlaqədə izah edir.


İş forması: kollektiv və qruplarla iş

Təlim üsü: beyin həmləsi, müzakirə

İnteqrasiya: Ü.t. 2.1.1.

Resurslar: xəritə, şəkillər, dərslik, flipçart, marker, iş vərəqi, paylayıcı material, formativ test və s.

Dərsin mərhələləri: Motivasiya



Bu tarixi faktlar haqqında nə deyə bilərsiniz? Onlar hansı xalqın tarixini əks etdirir? İngiltərə burjua inqilabı nə vaxt oldu? Hansı tarixi şərait inqilaba gətirdi? Şagirdlər öz fərziyyələrini irəli sürürərlər.

Tədqiqat suali: Böyük Fransa inqilabının dünya tarixindəki rolü nədən ibarətdir? Bu suala cavab axtarmaq üçün qruplarla iş aparılır. Onlara tapşırıqlar verilir.

I qrup: Fransanın siyasi, sosial-iqtisadi münasibətlərini təhlil edin: Böyük Fransa burjua inqilabının əsas vəzifələrinin səbəblərini müəyyən edin.

II qrup: «İnsan və vətəndaş hüquqları bəyannaməsi»nin əhəmiyyətini izah edin. Amerika Birləşmiş Ştatlarındakı «İstiqlaliyyət bəyannaməsi» ilə əlaqələndirib cədvəli doldurun:

«İnsan və vətəndaş hüquqları bəyannaməsi»	«İstiqlaliyyət bəyannaməsi»

III qrup: 1789–1794-cü illərdə inqilabın gedişində baş verən tarixi hadisələrlə bağlı cədvəl qurun.

1789-cu il	1791-ci il	1792-ci il	1793-cü il

IV qrup: Yakobinçi diktaturasının dağılma səbəblərini müəyyənləşdirin.


Məlumatın mübadiləsi: Müəyyən edilmiş zaman ərzində şagirdlər cavabları hazırlayaraq təqdim edirlər.

Məlumatın müzakirəsi: Cavablar diqqətlə dinlənilir, müzakirə olunur və əlavələr edilir. Meyar əsasında qruplar qiymətləndirilir.

Qruplar	Mübadilədən düzgün istifadə	Təqdim- etmə	Tapşırığı vaxtında yerinə yetirmə	Əməkdaşlıq
I				
II				
III				
IV				

Nəticə və ümumiləşdirmə: Nəticədə şagirdlər 1789–1794-cü illər Büyük Fransa inqilabının nəticələrini bildi, Büyük Fransa inqilabında əsas rolu xalq kütlələrinin oynadığını anladılar və «İnsan və vətəndaş hüquqları bəyannaməsi»nin Fransa tarixində rolunu bildilər.

Yaradıcı tətbiqətmə: Fransa inqilabının gedişində əhalidən alınan vergiləri sxem vasitəsilə tərtib edin.



Ev tapşırığı: Fransa burjua inqilabının dünya tarixində oynadığı rol haqqında esse hazırlayın.

Refleksiya və qiymətləndirmə: Şagirdlər fərdi şəkildə qiymətləndirilir. Təlim fəaliyyətini izləməyə kömək edəcək bir neçə sual verməklə – məsələn, biz nəticəyə necə gəlib çıxdıq? Necə nail olduq?

Fransada respublika nə vaxt yarandı? Bastiliya qalasının alınmasının Fransa tarixində əhəmiyyəti nədən ibarət oldu?

Fransa burjua inqilabının İngiltərə burjua inqilabından fərqi nə idi?

Qiymətləndirmə meyarları: *tərtibetmə, izahetmə*

I	II	III	IV
Tərtibetmədə çətinlik çəkir.	Tərtibetmədə müəllimin köməyindən istifadə edir.	Tərtibetmədə kiçik səhvlər edir.	Sərbəst tərtib edir.
İzahetmədə çətinlik çəkir.	İzahetmə müəllimin köməyindən istifadə edir.	İzahetmə zamanı bəzi səhvlər edir.	Asanlıqla izah edir.

«ÜMUMİ TARİX» FƏNNİ ÜZRƏ RESURSLAR

XƏRİTƏLƏR VƏ ATLASLAR

1. «Osmanlı imperiyası».
2. «Hindistan XI–XVI əsrlərdə».
3. «Çin XI–XVI əsrlərdə».
4. «Avrope yeni dövrün başlanğıcında».
5. «Fransa burjua inqilabı dövründə (1789–1794)».
6. «İstiqlaliyyət müharibəsi və ABŞ-ın yaranması».
7. «Şimal müharibəsi».
8. «Napoleonun işğalları».
9. «Osmanlı imperiyası XVII–XVIII əsrlərdə».
10. «Avrope ölkələri XV–XIX əsrlərdə».

SXEMLƏR, CƏDVƏLLƏR, DİAQRAMLAR, ŞƏKİLLƏR

1. «Bastiliyanın alınması» – şəkil
2. «Feodalizmin və kapitalizmin xarakterik xüsusiyyətləri» – cədvəl
3. «Fransada üç silk» – cədvəl
4. «Fransa inqilabdan əvvəl» – cədvəl
5. «İngiltərə inqilabdan əvvəl» – cədvəl
6. «İngilis kralı I Karlın edam edilməsi» – şəkil
7. «İstiqlaliyyət bəyannaməsi»nin elan edilməsi – şəkil
8. «Poltava döyüşü» – sxem
9. «Ticarət. Manufaktura. Fabrik» – sxem
10. «Austerlis döyüşü» – sxem
11. «Hərbi-siyasi bloklar» – diaqram
12. «Leypsiq döyüşü» – sxem
13. «Marna döyüşü» – sxem
14. «Sinop döyüşü» – sxem
15. «Trafalqar döyüşü» – sxem
16. «Vaterloo döyüşü» – sxem
17. «Verden döyüşü» – sxem
18. «ABŞ-ın dövlət quruluşu» – sxem
19. «Fransanın dövlət quruluşu» – sxem

AUDİOVİZUAL VASİTƏLƏR, KİNOFİMLƏR

1. «Borodino» bədii filmi
2. «Napoleon Bonapart» bədii filmi
3. «Vətənpərvər» bədii filmi
4. «II Yekaterina» bədii filmi
5. «Sons of Liberty» shows
6. «Jamestown» shows
7. «Frontier» show

İNTERNETDƏN İSTİFADƏ ÜÇÜN

1. WWW.history.az
2. WWW.history.ru
3. <http://www.urokiistorii.ru>
4. <http://www.uroki.net>
5. <http://www.tarix.info>
6. <http://teachers.net/lessonplans/subjects/history>
7. <http://az.wikipedia.org/wiki/Portal:Tarix>

İSTİFADƏ OLUNMUŞ ƏDƏBİYYAT

Azərbaycan dilində

1. **Bakıxanov A.A.** Gülüstani-İrəm. Bakı, 1951.
2. Erməni anonim xronikası (1722–1736). Bakı, 1988.
3. Əliyev Q.Ə. Qafqaz tarixi. Bakı, 2009.
4. Kruşinski Y.T. Xristian səyyahın tarixi. Farscadan tərcümə edəni Ş.Fərzəliyev. Bakı, 1993.
5. Quddisi M. Nadir şah. Bakı, 1999.
6. Qüdrətov D. Türk xalqlarının tarixi. Bakı, 2000.
7. Mahmudov Y.M., Mustafazadə T.T. Nadir şah Əfşar: tarixin gedişini dəyişdirən dahi sərkərdə. Bakı, 2019.
8. Mahmudov Y.M., Şükürov K.K. Azərbaycan beynəlxalq münasibətlər və diplomatiya tarixi (1639–1828). I c. Bakı, 2009.
9. Mustafazadə T.T. Ümumi tarix. I kitab. Bakı, 2009.
10. Nadir şah Əfşar: diplomatik yazışmalar. Tərcümə R.Şeyxzamanlı. Elmi redaktor və ön sözün müəllifi akademik R.Mehdiyev. Bakı, 2015.
11. Nəcəfli G. XVIII əsrde çar Rusiyasının Azərbaycanda erməni dövləti yaratmaq cəhdləri. Bakı, 2007.
12. Nəcəfli T.H. Səfəvi–Osmanlı münasibətləri. Bakı, 2014.
13. Özdək Rəfiq. Türkün qızıl kitabı. II hissə. Bakı, 1992.
14. Süleymanov M.Ə. Nadir şah. Bakı, 2010.

Rus dilində

15. Абдурахманов А.А. Азербайджан во взаимоотношениях России, Турции и Ирана. Баку, 1964.
16. Абдуллаев Г.Б. Азербайджан в XVIII веке и взаимоотношения его с Россией. Баку, 1965.
17. Алиев Ф.М. Миссия посланника русского государства А.П.Волынского в Азербайджане (1716–1718). Баку, 1979.
18. Алиев Ф.М. Азербайджано-русские отношения (XV–XIX вв), ч. I, Баку, 1985.
19. Всемирная история. Т. 3. Пер. Б.Бартолда. СПб, 1903.
20. Дмитриева О.В. Новая история (конец XV–XVIII век). М., 2000.
21. Иванов М. Очерк истории Ирана. М., 1952.
22. История Востока, Т.2. М., 2000.

23. История Европы, Т.3. От средневековья к новому времени. М., 1993.
24. **Мустафазаде Т.** Азербайджан и русско-турецкие отношения в первой трети XVIII в. Баку, 1993.
25. **Наджафли Г.** Азербайджан в XVIII–XIX веках. Бишкек, 2010.
26. **Новичев А.Д.** История Турции, ч. I, Л. 1963/78.
27. **Нерсесян М.** Из истории армяно-русских отношений, кн. I, Ереван, 1956.
28. **Пайчадзе Г.Г.** Русско-грузинские политические отношения в I половине XVIII века. Тбилиси, 1970.
29. **Смирнов Н.А.** Политика России на Кавказе XVI–XIX вв. М., 1958.
30. **Соловьев С.М.** Публичное чтение о Петре Великом. М., 1984.
31. **Соловьев С.М.** Петр I на Каспийском море. М., 1868.
32. **Соловьев С.М.** Чтение и рассказы по истории России. М., 1989.

Məktəblinin əlavə oxu materialı

33. **Ənvər Çingizoğlu.** Qacarlar və Qacar kəndi. Bakı, 2008.
34. **Mirələmov H.** Sonuncu Fateh. Bakı, 2012.
35. **Tahirzadə Ə.** Ağa Məhəmməd Qacar. Bakı, 2004.
36. **Tahirzadə Ə.** Azərbaycan imperatorları: 1. Nadir şah Əfşar. Bakı, 2005.

BURAXILIŞ MƏLUMATI

ÜMUMİ TARİX 8 Ümumtəhsil məktəblərinin 8-ci sinfi üçün Ümumi tarix fənni üzrə dərsliyin METODİK VƏSAİTİ

Tərtibçi heyət:

Müəlliflər

*Sevil Şivəxan qızı Bəhrəmova
Amənə Eldar qızı Kərbalayeva*

Redaktor

Gülər Ələkbərqızı

Bədii və texniki redaktor

Abdulla Ələkbərov

Dizaynerlər

Səbinə Məmmədova,

Korrektor

Təhmasib Mehdiyev

Mətanət Kərimova

© Azərbaycan Respublikası Təhsil Nazirliyi (qrif nömrəsi: 2019-089)

Müəlliflik hüquqları qorunur. Xüsusi icazə olmadan bu nəşri və yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

Hesab-nəşriyyat həcmi 7,32. Fiziki çap vərəqi 8,0.
Formatı 70x100 $\frac{1}{16}$. Səhifə sayı 128. Ofset çapı.
Tirajı 7695. Pulsuz. Bakı—2019.

«Aspoliqraf LTD» MMC
Bakı, AZ 1052, F.Xoyski küç., 149

PULSUZ